

يَا اللَّهُ مَدِّدْ

مکتبہ اشرفیہ  
ملی ۵۵۳  
جلد نمبر ۲

إِذَا رَأَيْتُمُ الَّذِينَ يَسْتَبُونَ أَصْحَابِي فَقُولُوا الْعَنَّهُ اللَّهُ عَلَىٰ شَرِّكُمْ

جب تم ان لوگوں کو دیکھو جو میرے صحابہ کو برا کہتے ہیں تو تم جہنم کی لعنت ہوتا ہمارے دشمن

# دِفَاعِ صَحَابَةِ اللَّهِ رَضِيَ عَنْهُمْ

بمع

چھل حدیث در مناقب صحابہ

وقت کی

اہم ترین ضرورت

کیوں؟

مُثَبِّت

حضرت مولانا حافظ  
مُحَمَّدُ عَدْنَانُ

کلیانوی حفظہ اللہ

فاضل دفاقت الدار سے العربیہ پاکستان


پیشین علم ماری شہید، کسٹل صحابہ  
عمر مولانا محمد احمد لدھیانوی

صدر  
اہل سنت و اجماعت پاکستان

پسند فرمودہ

ناشر

ادارة بیاد امیر عزیزیت کراچی





قال النبی ﷺ اذ رأیت الذین یسبون اصحابی فقولوا لعنته الله علی شرکم (مشکوٰۃ ص ۵۵۴ ج ۲)  
جب تم ان لوگوں کو دیکھو جو میرے صحابہؓ کو برا کہتے ہیں تو تم کہو اللہ کی لعنت ہو تمہارے شر پر

# دفاع صحابہؓ

## وقت کی اہم ترین ضرورت

### کیوں؟

پسند فرمودہ

جانشین اعظم طارق شہید وکیل صحابہؓ

حضرت مولانا محمد احمد لدھیانوی صاحب مدظلہ

مرتب

حضرت مولانا محمد عدنان کلیانوی مدظلہ

ناشر

ادارہ بیا و امیر عزیمتؒ کراچی

## جملہ حقوق بحق ناشر محفوظ ہیں

- نام کتاب: ..... دفاع صحابہؓ وقت کی اہم ترین ضرورت کیوں؟
- مرتب: ..... حضرت مولانا محمد عدنان کلیانوی مدظلہ
- صفحہات: ..... اٹھاسی (۸۸)
- ناشر: ..... ادارہ بیاد امیر عزیمتؒ کراچی
- تعداد: ..... گیارہ سو (1100)
- سن اشاعت: ..... پہلا ایڈیشن اپریل 2007 ربیع الاول 1428ھ
- قیمت: ..... روپے
- کمپوزر: ..... فرقان امروہوی

### ملنے کے پتے:


- جامع مسجد صدیق اکبرؓ (شاہ ولی اللہ چورنگی)
- مکتبہ لدھیانویؒ سلام کتب مارکیٹ نیوٹاؤن کراچی
- مکتبہ الباسط کتاب گھر اورنگی ٹاؤن نمبر 11½ نزد صدیق اکبرؓ مسجد K-11 اسٹاپ۔
- مکتبہ البخاری لیاری کراچی
- مکتبہ العلوم الاسلامیہ سلام کتب مارکیٹ نزد جامعہ علوم الاسلامیہ علامہ بنوری ٹاؤن۔
- مکتبہ نیو پاک اسلامک ریکارڈنگ سینٹر دوکان نمبر ۵ سلام کتب مارکیٹ نیوٹاؤن کراچی۔
- الابکر اسلامی کیسٹ ہاؤس نزد امیر معاویہؓ چوک سیکٹر D-12 متصل امیر معاویہ مسجد بلدیہ ٹاؤن، کراچی۔
- اسکے علاوہ شہر بھر کے تمام چھوٹے بڑے کتب خانوں سے دستیاب ہے۔

بِسْمِ اللَّهِ الرَّحْمَنِ الرَّحِيمِ

## فہرست مضامین

صفحہ نمبر	مضامین	نمبر شمار
۶	انتساب	(۱)
۷	پسند فرمودہ (مولانا محمد احمد لدھیانوی صاحب مدظلہ)	(۲)
۸	تقریظ (مولانا عبدالحق رحمانی صاحب مدظلہ)	(۳)
۹	مقدمہ (مفتی محمد نصر اللہ احمد پوری صاحب مدظلہ)	(۴)
۱۵	تخصیص	(۵)
۱۶	باب اول (مقام صحابہؓ قرآن مجید کی نظر میں)	(۶)
۱۹	مقام صحابہؓ فرامین رسول اللہ ﷺ کی روشنی میں	(۷)
۲۲	مقام صحابہؓ اکابرین امت کی نظر میں	(۸)
۲۵	باب دوم (دفاع صحابہؓ کیوں ضروری ہے؟)	(۹)
۳۸	باب سوم (دفاع صحابہؓ اور علمائے دیوبند)	(۱۰)
۳۹	امام اہلسنت مولانا عبدالشکور لکھنوی	(۱۱)
۴۰	تنظیم اہل سنت اور دفاع صحابہؓ	(۱۲)
۵۰	دفاع صحابہؓ اور سپاہ صحابہؓ	(۱۳)
۶۸	باب چہارم (چہل حدیث در مناقب صحابہؓ)	(۱۴)





## اظہار تشکر

بندہ اس رسالے کی تیاری میں تعاون کرنے والے تمام حضرات کا دل کی گہرائیوں سے شکریہ ادا کرتا ہے خصوصاً حضرت مولانا احسان الحق تبسم صاحب مدظلہ العالی (استاد جامعۃ الرشید) استاد محترم حضرت مفتی محمد نصر اللہ احمد پوری صاحب مدظلہ العالی اور برادر م مولوی سعود الرحمن، مولوی فضل مولی انقلابی کا جنہوں نے طباعت کا کام اپنے ذمہ لیا۔





## انتساب

بند و اپنی اس مختصری کاوش کو ملک پاکستان میں خصوصاً اور پوری دنیا میں عموماً دفاع صحابہ رضی اللہ عنہم کے لئے عزیمت کی راہ اختیار کرنے والے علمائے دیوبند کے نامور سپوت

بانی سپاہ صحابہؒ امیر عزیمت وکیل صحابہؒ

شہید اسلام حضرت مولانا حق نواز جھنگوی شہیدؒ

اور

استاد محترم جامع المعقولات والمنقولات شیخ الحدیث والنسیر خلیفہ مجاز حضرت لدھیانوی شہیدؒ


پیر طریقت ولی کامل

حضرت مولانا غلام مصطفیٰ صاحب مدظلہ العالی

جن کی تعلیم و تربیت و دعاؤں کا شرہ ہے کہ بندہ تحریر و تدوین کے میدان میں گھٹنوں کے بل چل رہا ہے کے نام منسوب کرتے ہوئے ولی تسکین محسوس کر رہا ہے!

گر قبول افتدز ہے عز و شرف





پسند فرمودہ

جانشین اعظم طارق شہید وکیل صحابہؓ

حضرت مولانا محمد احمد لدھیانوی صاحب مدظلہ

(مہتمم جامعہ فاروقیہ کمالیہ)

نحمدہ و نصلی علی رسولہ الکریم

کراچی آمد کے موقع پر مولانا محمد عدنان کلیانوی صاحب کی کتاب دفاع صحابہؓ وقت کی اہم ترین ضرورت کیوں؟ پڑھنے کا اتفاق ہوا۔ اس عنوان پر ان کی محنت اور دلائل کا جمع کرنا ان کے ذوق مطالعہ کی عکاسی کرتا ہے۔ دفاع صحابہؓ سنت اللہ اور پیغمبر علیہ السلام اور ہر دور کے مقتدر جید علماء کرام کا طریقہ رہا ہے۔ مولانا حق نواز شہیدؒ سے لیکر مولانا اعظم طارق شہیدؒ تک قائدین سپاہ صحابہؓ نے اس عنوان پر خون سے دفاع صحابہؓ کا علم بلند کیا ہے۔


یہ کتاب اہل علم اور طلباء کرام کے لیے ایک نادر تحفہ ہے۔ چھوٹی عمر میں انہوں نے بڑا کام سرانجام دیا ہے۔ دفاع صحابہؓ کے لیے مفتیان کرام نے فتاویٰ جات کے ذریعے مقررین نے تقاریر کے ذریعے مصنفین نے تحریر کے ذریعے بڑا کام کیا ہے۔

اس کتاب کے ذریعے اللہ دفاع صحابہؓ کے کام کو مزید تقویت عطا فرمائیں آمین۔

(مولانا) محمد احمد لدھیانوی (صاحب مدظلہ)







بسم اللہ الرحمن الرحیم

تقریظ

ثانی فاروقی شہیدؒ

خطیب بے بدل

حضرت مولانا عبدالحق رحمانی صاحب دامت برکاتہم

(بانی و مہتمم جامعہ خلفائے راشدین رضی اللہ عنہم)

اصحابؓ رسولؐ آسمان ہدایت کے وہ چمکتے ہوئے ستارے ہیں کہ جن کی روشنی شاہراہ جنت پر چلنے کا سبب بنتی ہے ہر دور میں شخصیات نے اس عنوان (دفاع صحابہ) پر حالات کے مطابق بھرپور کام کیا ہے۔ موجودہ دور میں دفاع صحابہ خون کی ندیاں بہا کر اور پھانسی کے پھندوں کو چوم کر کیا گیا ہے۔


دفاع صحابہؓ وقت کی اہم ترین ضرورت کیوں؟ کے عنوان پر محمد عدنان کلیانوی صاحب کی یہ عمدہ اور ایمان افروز تحریر نظر سے گزری۔ قرآن و حدیث کی روشنی میں دفاع صحابہؓ پر یہ پُر مغز تحریر موجودہ دور میں مشعل راہ ہے۔ اور دفاع صحابہؓ کے علمبرداروں کے لیے اس کے مشن کے حوالہ سے سنگ میل ہے۔ بندہ نے چیدہ چیدہ مقامات دیکھے ہیں ایمان تازہ ہوا۔ اللہ سے دعا ہے کہ اللہ اس کتاب کو مقبول عام فرمائیں۔

والسلام

(مولانا) عبدالحق رحمانی (صاحب) غفرلہ

20-01-2007





## مقدمه

استاذ العلماء قاطع رافضیت و منکرین فقہ

حضرت مولانا مفتی محمد نصر اللہ احمد پوری صاحب مدظلہ العالی

الحمد لله وحده، والصلاة والسلام على من لا نبي بعده وعلى اله واصحابه الذين  
اوفوا عهدهم اما بعد:

درخت کیلئے اصل یعنی جڑ اور شاخیں لازمی اجزاء ہیں۔ ان دونوں چیزوں کے مجموعہ کا نام ہی درخت ہے۔ اصل شاخوں سے جدا ہو جائے یا شاخیں اصل سے جدا ہو جائیں۔ دونوں صورتوں میں درخت کا عدم شمار ہوگا۔ اسی طرح اصل اگر عمدہ پھل کی ہے تو شاخیں بھی عمدہ اور لذیذ پھلوں سے بار آور ہوگی۔ اور اگر اصل بے فائدہ پودے کی ہے تو نتیجتاً شاخیں بھی غیر ضروری پھولوں سے لدی بھری ہوگی۔

دین اسلام ایک درخت کی مانند ہے۔ جسکی اصل خاتم الانبیاء حضرت محمد رسول اللہ صلی اللہ علیہ وسلم کی ذات گرامی ہے اور شاخیں صحابہ کرام رضی اللہ عنہم اجمعین کے مبارک نفوس ہیں۔ اس اصل اور شاخوں سے ہمیشہ حاصلہ کا نام شجرۃ الاسلام (اسلام کا درخت) ہے۔ ان دونوں میں سے کسی پر اعتماد معدوم ہونے کی صورت میں اسلام کا درخت کا لحدم ہوتا ہے۔ لہذا دین اسلام کے مکمل ہونے کے اعتقاد کی صحت کیلئے حضرت محمد ﷺ اور صحابہ کرام رضی اللہ عنہم پر کامل اعتماد لازمی ہے۔

اسی طرح جب اصل عمدہ ہے تو اسکی شاخیں بھی نیتجتاً عمدہ ہوں گی۔ کامل ایمان کے حصول کیلئے دونوں کی عمدگی کا اعتقاد رکھنا بھی ایک لازمی امر ہے۔ یہی وجہ ہے آنحضرت ﷺ سے سچی عقیدت و محبت کے ساتھ ساتھ آپ کے اصحاب رضی اللہ عنہم سے بھی کامل عقیدت، قلبی محبت اور ان سے متعلق قلوب کو صاف رکھنا اہلسنت والجماعت کا عقیدہ ہے۔







## عقیدہ اہلسنت والجماعت

امام ابو جعفر احمد بن محمد الطحاوی (المتوفی ۳۲۱ھ) ائمہ احناف رحمہم اللہ تعالیٰ کے عقائد جمع فرماتے ہوئے اپنی معروف کتاب العقیدۃ الطحاویہ میں رقمطراز ہیں:-

وَنَحِبُ اصْحَابَ رَسُولِ اللَّهِ وَلَا نَفِرُ فِي حُبِّ أَحَدِهِمْ وَلَا نَتَّبِعُ  
مَنْ أَحَدَهُمْ مِنْهُمْ وَنَبْغِضُ مَنْ يَبْغِضُهُمْ وَبَغِيرَ الْخَيْرِ يَذْكُرُهُمْ  
وَلَا نَذْكُرُهُمْ إِلَّا بِخَيْرٍ وَحُبُّهُمْ دِينٌ وَإِيمَانٌ وَاحْسَانٌ وَبَغْضُهُمْ  
كُفْرٌ وَنِفَاقٌ وَطُغْيَانٌ

(العقیدۃ الطحاویہ مع شرحہ ص ۳۷۸)

اور ہم (اہلسنت والجماعت) اصحاب رسول اللہ ﷺ سے محبت رکھتے ہیں۔  
ہم ان میں سے کسی کی محبت میں افراط سے کام نہیں لیتے۔ اور نہ ہم ان میں سے  
کسی سے براءت کا اظہار کرتے ہیں۔ جو ان سے بغض رکھے اور انکا تذکرہ خیر نہ کرے  
ہم اس سے بغض رکھتے ہیں۔ اور ہم تو صرف انکا تذکرہ خیر ہی کرتے ہیں۔  
اور ان سے محبت وین، ایمان اور نیکی سمجھتے ہیں۔ اور ان سے بغض کفر، نفاق اور راہ حق  
سے سرکشی تصور کرتے ہیں۔

اس عبارت سے امام طحاویؒ کا مقصود روافض اور نواصب کی رد کی طرف اشارہ کرنا ہے کہ یہ دونوں فرقے راہ  
حق سے دور ہیں۔


صحابہ کرام کا تذکرہ خیر کرنے والا نفاق سے بری ہے

امام طحاوی رحمۃ اللہ علیہ فرماتے ہیں:

وَمِنْ أَحْسَنِ الْقَوْلِ فِي اصْحَابِ رَسُولِ اللَّهِ وَأَزْوَاجِهِ الطَّاهِرَاتِ مِنْ كُلِّ دَنَسٍ  
وَذُرْيَا تِهِ الْمَقْدَسِينَ مِنْ كُلِّ رَجَسٍ فَقَدْ بَرَأَ مِنَ النِّفَاقِ۔ (شرح العقیدۃ الطحاویہ







جو شخص رسول اللہ ﷺ کے اصحاب اور آپ کی پاکیزہ ازواج جو ہر قسم کے میل یکجہل سے محفوظ ہیں۔ اور آپ کی پاکیزہ اولاد جو ہر قسم کی ناپاکی سے پاک ہیں۔ کے بارے میں اچھی رائے رکھے وہ نفاق سے بری ہے۔

امام علی بن علی الدمشقی (المتوفی ۹۲ھ) اس عبارت کی تشریح کرتے ہوئے رقمطراز ہیں:

وانما قال الشيخ فقد برئى من النفاق لان اصل الرفض انما احده منافق ذنديق قصده ابطال دين الاسلام و القذح فى الرسول ﷺ كما ذكر ذلك العلماء فان عبد الله بن سبا لما اظهر الاسلام اراد ان يفسد دين الاسلام بمكره وخبثه كما فعل بولص بدين النصرانيه. (ايضاً)

شیخ طحاویؒ نے فقد برئى من النفاق کہا (اس سے اشارہ فرمایا کہ ایسا شخص رافضی کے رفض سے بری ہے) کیونکہ رفض کی اصل یہ ہے کہ اسکا بانی ایک منافق زندیق انسان ہے۔ جس کا مقصد دین اسلام کو باطل کرنا اور پیغمبر اسلام ﷺ کی ذات گرامی پر عیب لگانا ہے۔ جیسا کہ علماء نے اسکی تصریح کی ہے بلاشبہ عبداللہ بن سبا نے جب اسلام قبول کیا تو اسکا مقصد ہی اپنے مکر اور جھٹ کے ذریعہ دین اسلام کو خراب کرنا تھا۔ بالکل ایسے جیسے پولس نے دین عیسوی کیساتھ کیا۔

### پولس اور عبداللہ بن سبا

پولس ایک یہودی ربی تھا۔ ایک صدی تک راہ راست پر چلنے والی عیسائیت اسکے دل میں مسلسل کھٹکتی رہی۔ بالاخر اس نے عیسائیت میں گھس کر بظاہر نصرانی بن کر نصرانیت کے دین کو خراب کرنے کا ارادہ کیا۔ جس میں وہ کافی حد تک کامیاب ہوا اور دین عیسوی میں تثلیث جیسے شرکیہ عقائد پیدا کر کے نصرانیوں کو راہ توحید سے راہ شرک پر لا کھڑا کیا۔ اور یہی کچھ عبداللہ بن سبا ایک یہودی نے امت مسلمہ میں برائے نام داخل ہو کر کیا۔ حضرت علیؑ میں حلول الوہیت کا عقیدہ قائم کر کے امت کے ایک حصہ کو راہ توحید سے راہ شرک پر لانے میں کامیاب ہو گیا۔ جو بعد میں روافض کہلائے۔



روافض یہود و نصاریٰ سے بدتر

یہ روافض تو یہود و نصاریٰ سے بھی بدتر نکلے۔ چنانچہ علامہ عبدالعزیز القرہاروی رحمۃ اللہ علیہ فرماتے ہیں:

وذكر بعض الاكابر ان الروافض شرم من اليهود و النصارى فان اليهود على ان  
خير الامم اصحاب موسى و النصارى على ان خيرهم اصحاب عيسى و الروافض على  
ان شر الناس اصحاب محمد ﷺ ( النبراس شرح شرح العقائد ص ٣٠٤ )  
بعض اکابر فرماتے ہیں کہ روافض یہود و نصاریٰ سے بھی بدتر ہیں۔ کیونکہ یہود یہودی ہونے کے بعد یہ عقیدہ  
رکھتے ہیں کہ تمام امتوں سے افضل موسیٰ علیہ السلام کے صحابہ کرامؓ ہیں اور عیسائی عیسائی ہونے کے بعد یہ  
عقیدہ رکھتے ہیں کہ تمام امتوں سے بہتر حضرت عیسیٰ علیہ السلام کے صحابہ کرام ہیں۔ انکے برعکس روافض  
برائے نام مسلمان ہونے کے بعد یہ عقیدہ رکھتے ہیں کہ تمام انسانیت میں بدتر (نعوذ باللہ) محمد ﷺ کے صحابہ

روافض چیونٹی سے بھی کم عقل

امام فخر الدین رازی رحمۃ اللہ علیہ فرماتے ہیں:

فملة وادى النمل اعقل من الراقصى فانها قالت: ادخلوا مساكنكم لا يحطمنكم سليمان  
و جنوده وهم لا يشعرون فانها لم تجوز الظلم من اصحاب سليمان عمد اعلى النمل  
والروافض يعتقدون الظلم من اصحاب النبي ﷺ على اهل بيته.

(النبراس شرح شرح العقائد ص ٣٠٤)

چیونٹوں کی دادی کی ایک اونی سی چیونٹی بھی رافضی سے زیادہ عقل رکھتی ہے۔ کہ حضرت سلیمان علیہ السلام اور اسکے لشکر کی آمد کے موقع پر اس نے اپنی چیونٹیوں کو خطاب کرتے ہوئے کہا:

اے چیونٹیا تم اپنے گھروں میں داخل ہو جاؤ کہ کہیں بے شعوری میں سلیمان علیہ السلام اور اسکے



شکر تمہیں روند نہ وائیں۔

دیکھیے! یہاں ایک چیونٹی سلیمان علیہ السلام کے صحابہ کرامؓ کی جانب سے ایک چیونٹی پر عمدہ ظلم کو جائز نہیں سمجھتی۔ اسکے برخلاف روافض آنحضرت ﷺ کے صحابہ کرامؓ کی جانب سے اہل بیت نبی پر ظلم کے جواز کا عقیدہ رکھتی ہے۔

سچ یہ ہے کہ اہل بیت کرامؓ اور دیگر صحابہ کرامؓ سب سے عقیدت اور محبت رکھنا ایمان کا حصہ ہے۔ اہل بیت کرامؓ ہوں یا دیگر صحابہ کرامؓ اہل سنت والجماعت کے نزدیک سب معیار حق ہیں۔ اور سب سے عقیدت و محبت ہی صحیح ایمانی راہ ہے۔ کیونکہ قرآن و سنت میں دونوں کے فضائل و مناقب مذکور ہیں۔

روافض و نواصب دونوں گمراہی پر ہیں۔

احادیث میں صحابہ کرام رضوان اللہ تعالیٰ علیہم اجمعین کو نجوم ہدایت بتایا گیا ہے۔ چنانچہ آنحضرت ﷺ نے ارشاد فرمایا:

اصحابی كالنجوم فباہم اقتديتم اهتديتم  
میرے صحابہ ستاروں کی مانند ہیں۔ ان میں سے جسکی اقتداء کرو گے ہدایت پاؤ گے۔

(مشکوٰۃ باب مناقب الصحابہ ص ۵۵۴)

اور اہل بیت عظامؓ کو کشتی نوح سے تشبیہ دی گئی ہے کہ بحر ضلالت میں غرق ہونے سے نجات کیلئے اسی کشتی میں سوار ہونا ضروری ہے۔ چنانچہ آنحضرت ﷺ نے ارشاد فرمایا:

الا ان مثل اهل بيتي فيكم مثل سفينة نوح من ركبها نجا ومن تخلف عنها هلك رواه احمد  
(مشکوٰۃ باب مناقب اهل بيت النبي ﷺ ص ۵۷۳)

یاد رکھو کہ میرے اہل بیت کی مثال تمہارے لئے ایسی ہے جیسے حضرت نوح علیہ السلام کی کشتی تھی کہ جو اسمیں سوار ہوا اس نے نجات پائی۔ اور جو اسمیں سوار ہونے سے رہ گیا وہ ہلاک ہوا۔

دونوں حدیثوں کو ماننے کے بعد مطلب واضح ہے کہ جو لوگ سفینہ اہل بیت سے دور رہے جیسے خوارج اور نواصب جو اہل بیت کے دشمن ہیں اور ان سے بغض و عناد رکھتے ہیں۔ ایسے لوگ تو اول مرحلہ میں ہی



ضلالت کے سمندر میں ڈوب گئے۔

اور جو لوگ کشتی میں سوار تو ہوئے مگر سمندر کی تاریکیوں میں سفر کرتے ہوئے نجوم ہدایت صحابہ کرامؓ سے رہنمائی حاصل نہ کی جیسے روافض تو یہ لوگ بھی بالآخر کشتی سمیت غرقاب ہوئے۔ باقی رہے اہل سنت والجماعت تو وہ امام فخر الدین رازیؒ کے الفاظ میں کچھ یوں کامیابی کی توقع رکھتے ہیں:

نحن معاشر اهل السنة بحمد الله ركبنا سفينة محبة اهل البيت واهتدينا بنجمه هدى اصحاب النبي ﷺ فنرجو النجاة من احوال القيامة ودركات الجحيم والهداية الى ما يوجب درجات الجنان والنعيم المقيم۔

(مرقاۃ شرح مشکوٰۃ ج ۱۰ ص ۵۵۳)


ہم گروہ اہل سنت والجماعت بحمد اللہ محبت اہل بیت کے سفینہ میں سوار ہیں۔ اور اصحاب نبی ﷺ کے نجم ہدایت سے رہنمائی حاصل کرتے ہیں۔ اسلئے امیدوار ہیں کہ قیامت کی ہولناکیوں اور جہنم کے طبقات سے ہمیں نجات ہوگی اور وہ ہدایت ہمیں عطا ہوگی جو جنت کے درجات اور دائمی نعمت کو واجب کر دیتی ہے۔

اہل بیتؑ اور دیگر صحابہ کرامؓ سے محبت و عقیدت کا تعلق ایمان کا حصہ ہے۔ ایمان و اسلام کے دیگر حصص کی طرح اس حصہ کا تحفظ اور دفاع بھی ضروری ہے۔ اس وقت صحابہ کرامؓ سے عقیدت و محبت تو کجا (نعوذ باللہ) ان پر سب و شتم روار کھا جا رہا ہے۔ ان حالات میں اس دفاع کی فرضیت مزید مؤکد ہو جاتی ہے۔ اسی فریضہ امت مسلمہ کو بجالاتے ہوئے برادر م حضرت مولانا محمد عدنان کلیانوی صاحب زید مجدد و علمہ نے ایک مختصر علمی مقالہ دفاع صحابہؓ وقت کی اہم ترین ضرورت کیوں؟ کے نام سے ترتیب دیا ہے۔ جس میں ایک طرف انہوں نے نہایت عام فہم پیرایہ میں دفاع صحابہؓ کی ضرورت اور اہمیت کو واضح کیا ہے۔ جس میں ایک طرف غیروں کو دعوت حق دی گئی ہے۔ تو دوسری طرف انہوں کو بھی مدامت کی چادر اتار پھینکنے کی ترغیب موجود ہے۔ اللہ تعالیٰ مؤلف موصوف کو علمی میدان میں مزید ترقیات سے نوازے۔

آمین بجاہ سید المرسلین

والسلام

محمد نصر اللہ احمد پوری



بسم اللہ الرحمن الرحیم

الحمد لله رب العلمین والصلوة والسلام علی من بعث بالدلیل الذی فیہ شفاء لكل


علیل : اما بعد

جس کلمہ گو کا دل اللہ اور اس کے رسول ﷺ کی محبت سے لبریز ہو اس پر لازم ہے کہ اپنے نبی کے تمام اصحاب سے محبت و الفت رکھے کیونکہ اللہ رب العزت نے اس جماعت مقدسہ پر ایسے انعامات کئے ہیں جسمیں ان کا کوئی شریک نہیں سب سے بڑا انعام تو یہ ملا کہ سرکار وہ جہاں ﷺ کی نظر کیسیاں پر پڑی اور پیغمبر ہی نے ان کی تربیت فرمائی، اب کوئی دوسرا انسان ان کے کمال استعداد، وسعت علوم، اور وراثت نبوی کو حاصل نہیں کر سکتا اور اس پر یہ بھی لازم کر دیا کہ اپنے بعد اس مقدس جماعت کے ایک ایک فرد کو وصف عدالت سے مزین سمجھے اور صرف وصف عدالت سے مزین نہ سمجھے بلکہ انکی وصف عدالت پر کوئی گندی نگاہ ڈالے غلیظ قلم یا زبان استعمال کرے تو اسی انداز میں اسکا جواب دے تاکہ امت اور نبوت کے درمیان اس جماعت کا جو واسطہ ہے وہ کسی طرح کمزور نہ ہو اور اسی جواب دینے کو دفاع صحابہ کے نام سے منسوب کیا جاتا ہے۔

زیر نظر رسالے میں ہم نے اسی عنوان دفاع صحابہ کی اہمیت اور وقعت کو بیان کیا ہے کہ دفاع صحابہ کیوں ضروری ہے۔ اور کنی نقلی و عقلی دلائل سے اس بات کو ثابت کیا کہ صحابہ کرام کا دفاع ضروری ہے۔ اپنے اس رسالے کو ہم نے چار ابواب پر تقسیم کیا ہے پہلے باب میں مقام صحابہ کی وضاحت قرآن و حدیث کی روشنی میں کی گئی ہے دوسرے باب میں دفاع صحابہ کیوں ضروری ہے اس عنوان پر آٹھ نقلی اور عقلی دلیلیں پیش کی ہیں۔ اور تیسرے باب میں دفاع صحابہ کی تحریکوں کا تعارف اور ان کے سرکردہ علماء کا مختصر سوانحی خاکہ پیش کیا گیا ہے۔ اور آخری باب میں صحابہ کرام کی عظمت و منہقت پر چالیس احادیث پیش کی ہیں۔ خالق لم یزل سے دستہ بدستہ دعا ہے کہ بندے کی صحابہ کی اس خدمت کو قبول کرتے ہوئے شرف قبولیت سے نوازے اور مسلمانوں کے دل میں دفاع صحابہ کے جذبے کو اس رسالے کے ذریعے مزید تقویت دے۔







## باب اول

### مقام صحابہ رضی اللہ عنہم قرآن مجید کی نظر میں

قرآن مجید کے اولین و پہلے مخاطب اور اس امت محمدیہ علی صاحبہا الصلوٰۃ والسلام کا پہلا طبقہ چونکہ یہی قدسی صفات جماعت صحابہؓ ہے، اور یہی حضرات ارشاد خداوندی کی تعمیل و تکمیل میں ہر وقت ہمدن جان و مال کی پرواہ کئے بغیر تیار رہتے تھے، اس لئے خالق لم یزل نے قرآن مجید میں جگہ جگہ ان کی قربانیوں کو شرف قبولیت و عظمت بخشے ہوئے اپنی دائمی و ہمیشہ کی رضا مندی و خوشنودی کے سرٹیفکیٹ و سندات و تمغوں سے نوازا ہے، اور قطعیت کے ساتھ ان کو اہل جنت ہونے کی بشارت و خوشخبری دی ہے، ان کے ایمان و اسلام، نصرت دین، غزوات و جہاد میں شرکت، شہادت و انفاق فی سبیل اللہ، شعائر اسلام کی پابندی غرضیکہ ہر کام کی علت اور وجہ اپنی رضا جوئی بتلائی ہے تاکہ کسی منافق و مبغض صحابہؓ کو ان کی نیت پر حملہ کرنے کا موقع نہ مل سکے، ایسی تمام آیات کا احاطہ و شمار یقیناً اس مختصر سے کتابچے میں ناممکن ہے، اس کے لئے یقیناً ایک ضخیم جلد درکار ہے، اس لئے کہ علمائے امت نے تتبع و کوشش کے بعد ایسی آیات جو عام نہیں بلکہ خاص جماعت صحابہؓ کے ایمان و اعمال میں نص ہیں ان کی تعداد 200 کے قریب گنوائی ہے اور ایسی آیات جو عام افراد امت اور جماعت صحابہؓ کے خالص لوجہ اللہ ہونے کے سلسلے میں مشترک ہیں اور ان آیات میں انتفاء النص سے جماعت صحابہؓ کی فضیلت معلوم ہوتی ہے، ان کی تعداد تقریباً ساڑھے سات سو کے قریب بتائی ہے۔ بندہ اپنے ذوق کے مطابق چند ایک منتخب آیات کا ترجمہ و مختصر اُتشریح پیش کر رہا ہے۔

پہلی آیت کریمہ: ”کنتم خیر امة اخرجت للناس تامرون بالمعروف وتنہون

عن المنکر وتومنون باللہ (آل عمران ع ۱۶)“







ترجمہ: مومنو! جتنی امتیں (یعنی قومیں) لوگوں میں پیدا ہوئیں تم ان سب سے بہتر ہو کہ نیک کام کرنے کو کہتے ہو اور برے کاموں سے منع کرتے ہو اور خدا پر ایمان رکھتے ہو۔

**ف:** تفسیر طبری میں اس آیت کریمہ سے متعلق حضرت عمرؓ کا یہ قول منقول ہے "لو شاء الله لقال

انتم فكلنا كلنا ولكن قال كنتم في خاصة من اصحاب رسول الله ﷺ "اگر اللہ

چاہتا تو "انتم خیر امة" فرماتا تو ہم سب اس کا مصداق ہوتے، مگر اللہ تعالیٰ نے کتنے کامیاب صحابہ کرام کی مخصوص جماعت کے حق میں فرمایا (تفسیر طبری، ج ۴، ص ۶۳)

اسی طرح تفسیر ابن کثیر میں حضرت ابن عباسؓ کی یہ روایت منقول ہے "كنتم خير امة اخرجت

لناس قال هم الذين هاجروا مع رسول الله ﷺ من مكة الى المدينة" (ابن کثیر، ج ۱، ص

۵۰۹) یعنی خیر امت سے مراد وہ لوگ ہیں جنہوں نے پیغمبرؐ کے ساتھ مکہ سے مدینہ کی طرف ہجرت کی (اور وہ یقیناً صحابہ کرام ہی ہیں)

دوسری آیت کریمہ: "وكذلك جعلناكم امة وسطا لتكونوا شهداء على الناس

ويكون الرسول عليكم شهيدا (بقرہ ع ۱۷۷)"

ترجمہ: اسی طرح ہم نے تم کو امت معتدل بنایا کہ تم (روز قیامت) اور لوگوں پر گواہ بنو اور پیغمبر آخر

الزمان تم پر گواہ۔

**ف:** علامہ نسطیؒ نے اپنی مشہور تفسیر میں وسطا کا معنی خیاراً (پسندیدہ) اور عدول سے کیا ہے، یعنی ہم نے

آپ کو پسندیدہ اور عادل امت بنایا ہے۔ (مدارک، ج ۱، ص ۶۴، ابن کثیر، ج ۱، ص ۵۱۰، ۲۵۰، ۲۵۱۔)

تیسری آیت کریمہ: "والسابقون الاولون من المهاجرين والانصار والذين


اتبعوهم باحسان رضى الله عنهم ورضوا عنه واعد لهم جنت تجري تحتها

الانهار خالدين فيها ابداً ذلك الفوز العظيم۔ (پارہ ۱۱، رکوع ۱۳، آیت ۹۹)

ترجمہ: جن لوگوں نے سبقت کی (یعنی سب سے پہلے ایمان لائے) مهاجرینؓ میں سے بھی اور انصار

میں سے بھی اور جنہوں نے نیکو کاری کے ساتھ ان کی پیروی کی خدا ان سے خوش ہے اور وہ خدا سے خوش





ہیں اور اس نے ان کے لئے باغات تیار کئے ہیں جن کے نیچے نہریں بہہ رہی ہیں (اور) وہ ہمیشہ ان میں رہیں گے یہ بڑی کامیابی ہے۔

**ف:** خالق لم یزل کا یہ ارشاد مبارک جماعت صحابہؓ (مہاجرین و انصارؓ) کے ایمان، اعمال صالحہ کی قبولیت اور فضیلت و مرتبہ علیا پر دل و نص تو ہے ہی اس کے ساتھ ساتھ اس میں جماعت صحابہؓ کے مقتدا و پیشوا ہونے کی حیثیت بھی متعین کی گئی ہے، یعنی جو لوگ (صغار صحابہ و تابعین اور عام بقیہ امت) اعمال حسنہ میں ان کی پیروی کریں گے تو وہ بھی نعمتوں کے باغات میں ہمیشہ اور عظیم کامیابی سے ہمکنار ہوں گے۔

**نوٹ:** اس آیت کریمہ کی تفسیر میں مختلف تفاسیر کے مطالعہ کے دوران بندہ کو تفسیر ابن کثیر میں با ذوق ساتھیوں کے لئے ایک حوالہ ملا، بندہ حضرت شیخ کی عبارت بعینہ نقل کرنے پر اکتفاء کر رہا ہے۔

فقد اخبر الله العظيم انه قد رضى عن السابقين الاولين من المهاجرين والانصار والذين اتبعوهم باحسان فياويل من ابغضهم او ابغض او سب بعضهم..... (مکمل تفصیلی حوالہ ملاحظہ فرمائیں تفسیر ابن کثیر، ج ۲، ص ۵۰۳)

چوتھی آیت مبارکہ: والذين امنوا وهاجروا وجاهدوا فى سبيل الله والذين اووا و نصروا اولئك هم المؤمنون حقا لهم مغفرة ورزق كريم (پ ۱۰، الانفال ۷۳)

ترجمہ: اور وہ لوگ جو ایمان لائے اور ہجرت کی اور اللہ تعالیٰ کی راہ میں جہاد کیا اور وہ لوگ جنہوں نے مہاجرین کو جگہ دی اور ان کی مدد کی وہی ہیں سچے مومن ان کے لئے بخشش ہے اور عزت کی روزی۔

**ف:** اس آیت کریمہ میں اللہ تعالیٰ نے حضرات صحابہ کرامؓ کے دو طبقوں کا ذکر کیا ہے ایک مہاجرین کا اور دوسرے انصار کا اور بغیر کسی استثناء کے ان سب کو اللہ تعالیٰ نے پکے اور سچے مومن کہا ہے اور ان کی مغفرت اور ان کے لئے عزت کی روزی کا وعدہ فرمایا ہے۔ اب اگر کوئی شخص مہاجرین اور انصار میں سے کسی صحابی کو جس کا دلائل اور تاریخی شواہد سے مہاجر یا انصاری ہونا ثابت ہو چکا ہو (معاذ اللہ) کافر منافق مرتد اور ملحد زندیق کہتا دیکھتا ہے تو وہ قرآن کریم کی اس نص قطعی کا منکر اور کافر ہے۔ لاشك فى كفره وارقدا ده۔

پانچویں آیت کریمہ: لقد رضى الله عن المؤمنين اذ يبايعونك تحت الشجرة







(پ ۲۶ س الفح)

ترجمہ: البتہ تحقیق اللہ تعالیٰ راضی ہو چکا ہے ان مومنوں سے جنہوں نے اس درخت کے نیچے تجھ سے بیعت کی۔

**ف:** اس آیت کریمہ میں اللہ تعالیٰ نے ماضی (رضی) پر دو تاکیدیں (لام اور قد) داخل فرما کر ان حضرات صحابہ کرامؓ کو تحقیقی اور قطعی طور پر مومن کہا ہے جنہوں نے آنحضرت صلی اللہ علیہ وسلم کے دست مبارک پر حدیبیہ کے مقام پر درخت (کیکر) کے نیچے بیعت کی تھی۔

اسی طرح حضرت مفتی اعظم پاکستان مفتی محمد شفیع صاحب فرماتے ہیں کہ یہ بشارتیں اس پر شاہد ہیں کہ ان سب حضرات کا خاتمہ ایمان اور اعمال صالحہ مرضیہ پر ہوگا، کیونکہ رضائے الہی کا یہ اعلان اس کی ضمانت دے رہا ہے۔ (آگے بھی مفتی صاحب نے تفسیر مظہری کے حوالے سے ایک اہم حوالہ نقل فرمایا ہے، من شاء فلیراجع الیہ)

(معارف القرآن، ج ۸، ص ۸۰)

## مقام صحابہؓ فرامین رسول اللہؐ کی روشنی میں


اللہ رب العزت نے جس طرح پیغمبرؐ کے جانثار یاروں کی اپنے مقدس کلام میں مدح سرائی کی ہے اسی انداز میں پیغمبرؐ نے بھی اپنے یارانِ وفا کی عظمت و منقبت کو صریح الفاظ میں بیان کیا ہے، اور یہ مدح و توصیف افرادِ بھی کی ہے اور اجتماعاً بھی، ہر ایک پر ہزاروں صفحات لکھے جاسکتے ہیں اور لکھے بھی گئے، لیکن ہم ان فرامین میں سے صرف چند یا قوت و جواہر آپ کے سامنے پیش کر رہے ہیں۔

پہلا فرمان: قال النبی صلی اللہ علیہ وسلم النجوم امانة للسماء فاذا ذهبت النجوم اتی السماء ما توعد وانا امانة لاصحابی فاذا ذهبت انا اتی اصحابی ما یوعدون واصحابی امانة لامتی فاذا ذهب اصحابی اتی امتی ما یوعدون۔ (مسلم، ج ۲، ص ۳۰۸)

ترجمہ: آنحضرت صلی اللہ علیہ وسلم نے فرمایا کہ ستارے آسمان کی امان کا سبب ہیں، جب ستارے







ختم ہو جائیں گے تو وہ وعدہ موعود (قیامت) آسمان کو بھی آپہنچے گا جس کا اس سے وعدہ ہے، میں اپنے صحابہؓ کے لئے امن و سلامتی کا سبب ہوں، جب میں رخصت ہو جاؤں گا تو میرے صحابہ کو بھی وعدہ موعود (اختلافات وغیرہ) آپہنچے گا اور میرے صحابہ میری امت کے لئے امان کا ذریعہ ہیں، جب یہ رخصت ہو جائیں گے تو میری امت کو ان سے وعدہ موعود آپہنچے گا۔ (یعنی فتن اور فرقہ بازی)

**ف:** اس سے معلوم ہوا کہ صحابہ کرامؓ کا وجود مسعود اور ان کا مبارک و پاکیزہ دور امت مسلمہ کے لئے امن و امان کا مضبوط قلعہ تھا کہ جس میں دین حق باطل فرقوں کی دست و برید سے محفوظ رہا، جس فتنہ نے سر اٹھایا صحابہؓ کی مبارک مساعی سے اس کا سر کچل دیا گیا، امت گمراہی اور مذہبی تفریق کا شکار نہ ہوئی۔ مسلمان فی الجملہ داخل نزاع کے باوجود دنیا کو فتح کرتے چلے گئے، ان کی دھاک اقوام عالم پر جمی رہی اور فرقہ یا جماعت کی حیثیت سے کوئی بدعتی گروہ کامیاب نہ ہو سکا۔

مگر جو نبی صحابہ کے پاکیزہ دور کا اختتام ہوا قسم قسم کے باطل فرقے، روافض، معتزلہ، مرجعہ وغیرہ ظاہر ہو گئے، دین میں بدعات ایجاد کی گئیں اور ملت اسلامیہ کا شیرازہ منتشر ہو گیا اور غیر قومیں ان پر ہاتھ ڈالنے لگیں۔


دوسرا فرمان: عن عبد اللہ بن بریدہؓ قال قال رسول اللہ صلی اللہ علیہ وسلم ما من احد من اصحابی يموت بارض الابعث قائداً ونوراً لهم يوم القيامة (رواہ الترمذی)

ترجمہ: حضرت عبد اللہ بن بریدہؓ کہتے ہیں کہ رسول اللہؐ نے فرمایا کہ میرا جو صحابی کسی سرزمین میں فوت (اور مدفون ہوگا) وہ قیامت کے دن اس سرزمین کے لوگوں کے لئے پیشوا اور نور اٹھا کر اٹھایا جائے گا۔

تیسرا فرمان: لا تسبوا اصحابی فلو ان احدکم انفق مثل احد ذهباً ما بلغ مد احدہم ولا نصیفہ۔ (بخاری، ج ۱، ص ۵۱۸۔ مسلم، ج ۲، ص ۳۰۱۔ مشکوٰۃ، ج ۲، ص ۵۵۳)

ترجمہ: میرے صحابہ کو برا مت کہو اس لئے کہ بے شک تم میں سے اگر کوئی شخص احد پہاڑ جتنا سونا بھی (در راہ خدا) خرچ کرے تو صحابہؓ میں سے کسی کے ایک مد اور نصف مد کو نہیں پہنچ سکتا۔





**ف:** اس صحیح حدیث سے حضرات صحابہ کرامؓ کی فضیلت و منقبت بالکل واضح ہے کہ امتیوں میں سے کوئی غیر صحابی اگر احد پہاڑ جتنا سونا بھی خرچ کرے اور کوئی صحابی دو پونڈ یا ایک پونڈ کوئی جنس (مثلاً گندم، مکئی، باجرہ وغیرہ) خرچ کرے تو امتی غیر صحابی کا احد پہاڑ جتنا سونا بھی صحابی کے دو پونڈ یا ایک پونڈ کے درجہ اور ثواب کو نہیں پہنچ سکتا، کیونکہ ایمان، اخلاص اور اتباع سنت کا جو جذبہ حضرات صحابہ کرامؓ کو حاصل تھا وہ اور کسی کو حاصل نہیں ہو سکتا اور یہی وہ بنیادی امور ہیں جن سے عمل میں وزن پیدا ہوتا اور درجہ بڑھتا ہے۔

چوتھا فرمان: عن انسؓ قال قال رسول اللہ صلی اللہ علیہ وسلم مثل اصحابی فی امتی کا لملح فی الطعام ولا یصلح الطعام الا بالملح (مشکوٰۃ، ص ۵۵۴)

ترجمہ: حضرت انسؓ فرماتے ہیں کہ رسول اللہ صلی اللہ علیہ وسلم نے فرمایا کہ میری امت میں میرے صحابہ کی مثال ایسی ہے جیسے کھانے میں نمک اور کھانا نمک کے بغیر درست اور لذیذ نہیں ہوتا۔

پانچواں فرمان: عن عمرؓ قال قال رسول اللہ صلی اللہ علیہ وسلم اکرمو اصحابی فانہم خیارکم ثم الذین یلونہم ثم الذین یلونہم ثم یتظہر الکذب حتی ان الرجل لیحلف ولا یشہد ویشہد ولا یشہد الا من سرہ بحیوۃ الجنۃ فلیلزم الجماعۃ فان الشیطان مع الفذ (مشکوٰۃ، ص ۵۵۴)

ترجمہ: حضرت عمرؓ فرماتے ہیں کہ رسول اللہ صلی اللہ علیہ وسلم نے فرمایا ”لوگو! میرے صحابہ کی عزت کرنا کیونکہ وہ تم سے بہتر ہی ہیں، پھر ان لوگوں کی جو ان کے بعد ہوں گے، پھر ان کی جو ان کے بعد ہوں گے، پھر جھوٹ عام ہو جائے گا کہ آدمی خود بخود قسم کھائے گا، حالانکہ اس سے قسم کا مطالبہ نہ ہوگا، خود بخود گواہی دے گا، حالانکہ اس سے گواہی طلب نہ کی جائے گی۔ سن لو! جس کو جنت کی وسعت پسند ہو تو وہ صحابہؓ کی جماعت ہی سے منسلک ہو جائے، اس لئے کہ الگ رہنے والے کے ہمراہ شیطان ہوگا۔







## مقام صحابہ اکابرین امت کی نظر میں

حضرت عبداللہ بن مسعودؓ: حضرت محمدؐ کے صحابہؓ پوری امت میں سب سے افضل، سب سے زیادہ پاکیزہ دلوں والے، سب سے زیادہ سادہ مزاج رکھنے والے، خدا نے انہیں دین کے استحکام اور اپنے رسول کی صحبت کے لئے چن لیا تھا، ان کی فضیلت کو پہچانو، ان کے نقش قدم پر چلو، ان کے اخلاق و سیرت کو مشعل راہ بناؤ، کیونکہ وہ شاہراہ ہدایت پر گامزن تھے۔ (مشکوٰۃ، ج ۲، ص ۳۲۔)

سراج الائمہ امام اعظم امام ابوحنیفہؒ: میرا یہ طریقہ ہے کہ سب سے پہلے قرآن سے استدلال کرتا ہوں، اگر یہاں پہ دلیل نہ ہو تو رسول اللہؐ کی حدیث سے ورنہ صحابہؓ کے اقوال کی طرف لوٹتا ہوں (تہذیب التہذیب، ج ۱۰، ص ۲۸۰)

امام شافعیؒ: مندرجہ بالا الفاظ دوبارہ پڑھ لیجئے (ازالۃ الخفاء، فصل دوم، ج ۱، ص ۶۲)

امام مالکؒ: جس نے رسول اللہ صلی اللہ علیہ وسلم کے صحابہ میں کسی کو برا کہا خواہ خلفاء اربعہ ہوں یا معاویہ اور عمرو بن عاص تو وہ فاسق ہے، اور ان صحابہ کو کافر کہا تو واجب القتل اور اس نے گالی دی تو اسے برسر عام درے لگائے جائیں۔ (شرح شفاء از ملا علی قاری، ج ۲، ص ۵۵۶)

امام احمد بن حنبلؒ: کسی کے لئے جائز نہیں کہ صحابہ کو برا کہے ابو بکرؓ، عمرؓ، عثمانؓ، اور علیؓ سب امت سے افضل ہیں، یہ ہدایت یافتہ خلفائے راشدین ہیں، جو صحابہ کو برا کہے اسے سزا دینا واجب ہے۔


امام بخاریؒ: صحابہ کرام محمدی شریعت کی اساس ہیں۔


امام مسلمؒ: بغیر صحابہ کرام کے کوئی روایت قابل اعتبار نہیں۔

امام ابو داؤدؒ: خلفائے راشدین کا طرز زندگی ہی اسلام کا نمونہ ہے۔

امام نسائیؒ: کسی صحابی کو برا نہ کہو۔

امام طحاویؒ: صحابہ کی محبت واجب ہے۔





ابن ماجہ: دین کی اساس جماعت صحابہ کرام ہے۔

سفیان ثوری: قرآن وحدیث صحابہ کرام کی تعریف کر رہے ہیں۔

امام سہل بن عبد اللہ: جس نے حضور اکرمؐ کے صحابہ کی تعظیم نہ کی وہ صحیح طور پر حضورؐ پر ایمان نہ لایا۔

(تائید مذہب اہل سنت، ص ۵۲)

امام مبارک ابن اشیر جوزی: سب صحابہ کرام عادل ہیں کیونکہ خدا نے ان کی تعدیل (صفائی)

کر دی ہے۔

امام محی الدین ابو ذکریا بن شرف النووی: صحابہ کرام کی صداقت اور عدالت پر تمام اہل حق کا

اتفاق ہے، کیونکہ اللہ ان سے راضی ہو چکا۔ (شرح مسلم، ج ۲، ص ۲۷۲)

امام ابو عمرو ابن عبد اللہ یوسف (مولف الاستیعاب): دین کے شارح، مکمل حق، محافظ

سنت صحابہ کرام ہیں، خدا اور رسول ان کا ثناء خواں ہے۔

نیز فرماتے ہیں مقام صحابیت سے بڑھ کر کوئی ترکیہ اور عدالت کا مقام نہیں (الاستیعاب)

مورخ اسلام خطیب بغدادی: کوئی صحابی ثبوت عدالت میں کسی مخلوق کی تعدیل کا محتاج نہیں اللہ

نے ان کی شان کو برائیوں اور گناہوں سے بری کر دیا ہے۔ (الکفایہ فی علوم الروایہ)

حافظ ابن حجر عسقلانی: تمام صحابہ کرام اہل جنت ہیں (الاصابہ)

امام قرطبی مالکی: تمام صحابہ کرام عادل اور اللہ کے دوست ہیں اور اللہ کے پیارے بندے ہیں۔


(تفسیر قرطبی، ج ۱۶، ص ۲۹۹)

علامہ جلال الدین سیوطی: صحابہ کرام کے مشاجرات کو خطا و اجتہادی پر محمول کر کے ہر ایک کو


صداقت وعدالت کا امین کہا جائے گا۔ (تدریب الراوی ص ۴۰۰)

علامہ ابن صلاح: صحابہ کرام سے باز پرس کا سوال ہی پیدا نہیں ہو سکتا وہ کتاب و سنت اور اجماع کے

مطابق حق و انصاف پر قائم ہیں (از علوم الحدیث ابن صلاح)







علامہ سخاوی علی بن محمدؒ: صحابہ کرام کی ہر بات قابل اعتبار ہے وہ قابلِ وامین ہیں۔  
(فتح المغیث ج ۴، ص ۳۵)

علامہ محمد بن اسماعیل حسنؒ: تمام صحابہ کرام عادل ہیں۔  
مولانا عبدالعزیز پرہارویؒ: تمام اہل سنت کا اجماع ہے کہ صحابہ کرام عادل ہیں۔  
(از کوثر النبی، ص ۷۹)

علامہ شیخ محمد خضریٰؒ: تمام صحابہ کرام امتیاز عدالت سے مزین ہیں۔ (اصول فقہ ۲۱۸)  
علامہ بہاریؒ: صحابہ کرام صفتِ عدل کے مظہر ہیں۔ (مسلم الثبوت)  
علامہ ابن حاجبؒ: ہر صحابی عادل ہے۔ (مختصر المنتہی، ج ۲، ص ۶۷)  
امام الکلام محقق ابن ہمامؒ: تمام ائمہ کا اجماع ہے کہ تمام صحابہ کرام عادل ہیں۔  
(تقریر الاصول، ج ۲، ص ۲۶)

امام تاج الدین سبکیؒ: صحابہ کرام عادل ہیں ان کا ترکیہ عالم الغیب نے کیا ہے۔  
ملا علی قاریؒ: صحابہ کرام ایسے عادل ہیں کہ ہدایت کے درخشاں ستارے ہیں۔ (از شرح فقہ اکبر)  
حجۃ اللہ فی الارض امام شاہ ولی اللہؒ: تمام صحابہ کرام بلا امتیاز حق و انصاف پر قائم ہیں۔  
(از ازالۃ الخفاء)

(ماخوذ از اسلام میں صحابہ کرام کی آئینی حیثیت)





## باب دوم: دفاع صحابہؓ ضروری کیوں؟ پہلی وجہ:-

صحابہ کرام رضی اللہ عنہم کا دفاع خود اللہ نے کیا:

۱: وسیع جنبھا الا تقی الذی یوتی مالہ یتزکی ، وما لاحد عنده من نعمة تجزی ، الا ابتغاء وجه ربه الاعلی ولسوف یرضی (اللیل آیت ۱۶ تا ۲۱)  
ترجمہ: اور بچا دیں گے اس سے بڑے ڈرائیو والے کو جو دیتا ہے اپنا مال دل پاک کرنے کو اور نہیں کسی کا اس پر احسان جس کا بدلہ دے مگر واسطے چاہئے مرضی اپنے رب کی جو سب سے برتر ہے اور آگے وہ راضی ہوگا۔ (از شیخ الہند)۔

ان آیات کریمہ کے شان نزول کے بارے میں مفسرین حضرات کا اجماع ہے کہ یہ آیات جناب صدیق اکبرؓ کے بارے میں نازل ہوئیں۔ چنانچہ علامہ ابن کثیر (متوفی ۷۴۳ھ) اپنی معرکۃ الاراء تفسیر میں رقمطراز ہیں کہ:

وقد ذکر غیر واحد من المفسرین ان هذه الایات نزلت فی ابی بکر الصدیق رضی اللہ عنہ ، حتی ان بعضهم حکى الاجماع من المفسرین علی ذلك ولا شک انه داخل فیها (ابن کثیر ص ۶۷۳ ج ۴)

اسی طرح علامہ نسفی (المتوفی ۷۱۰ھ) اپنی لاجواب تفسیر میں انہی آیات کی تفسیر کے تحت رقمطراز

ہیں قیل هما ابو بکر رضی اللہ عنہ و ابو جہل (از مدارک ص ۶۵۲ ج ۳)  
یعنی اتقی سے مراد جناب ابوبکرؓ اور اشقی سے مراد ابو جہل ہے۔

قاضی ثناء اللہ پانی پتی فرماتے ہیں کہ ابن ابی حاتم نے عروہ کی روایت سے لکھا ہے کہ حضرت ابوبکرؓ

نے ایسے سات غلام خرید کر آواز دے کئے تھے جن کو مسلمان ہونے کی وجہ سے عذاب دیا جاتا تھا اس پر آیت





وسيجنبها الاتقى۔۔۔۔۔ نازل ہوئی۔

آگے لکھتے ہیں حاکم نے بروایت عامر بن عبد اللہ بن زبیرؓ لکھا ہے کہ ابو قحافہ نے ابو بکرؓ سے کہا: میں دیکھتا ہوں کہ تم کمزور غلاموں کو خرید کر آزاد کرتے ہو (جو آزاد ہونے کے بعد تمہاری مدد نہیں کر سکتے) اگر تم طاقتور مردوں کو خرید کر آزاد کرو تو وہ تمہاری حفاظت بھی کریں اور تمہاری خدمت بھی کریں حضرت ابو بکر صدیقؓ نے فرمایا ابابا میں اس چیز کا طالب ہوں جو اللہ کے پاس ہے (یعنی جنت) اس پر آیت فاما من اعطی و اتقى آخر سورت تک نازل ہوئی۔ (مظہری ص ۲۹۲ ج ۱۲)

حضرت مفتی اعظم مفتی محمد شفیع صاحبؒ تحریر کرتے ہیں شان نزول کے واقعہ سے معلوم ہوتا ہے کہ اصل مراد اسی لفظ اتقى سے حضرت صدیق اکبرؓ ہیں (آگے مفتی صاحب نے بھی مظہری کی روایات نقل کی ہیں۔ من شاء فلیراجع الیہ (معارف القرآن ص ۶۳ ج ۸)

شیخ الاسلام حضرت مولانا شبیر احمد عثمانی صاحب ان آیات کریمہ کے ذیل میں رقمطراز ہیں کہ روایات کثیرہ شاہد ہیں کہ ان آخری آیات کا نزول سیدنا صدیق اکبرؓ کی شان میں ہوا اور یہ بہت بڑی دلیل ان کی فضیلت و برتری کی ہے۔ (تفسیر عثمانی ص ۷۹۴)

کتب تفاسیر کیساتھ ساتھ کتب توارخ بھی اس بات پر شاہد ہیں کہ یہ آیات کریمہ جناب ابو بکر صدیقؓ کے بارے میں نازل ہوئیں چنانچہ علامہ علی ابن برہان الدین حلبیؒ اپنی کتاب میں لکھتے ہیں کہ تمام مفسرین کا اتفاق ہے کہ اتقى سے مراد ابو بکر صدیقؓ ہیں (سیرت حلبیہ ص ۲۸۶ ج ۱، ص ۲۸۷ ج ۱)۔

آگے مزید لکھتے ہیں کہ جب ابو بکر صدیقؓ نے بلال کو خرید کر آزاد کیا تو ابو قحافہ ان پر اس طرح اپنا مال خرچ کرنے کے متعلق ناراض ہوئے اور انہوں نے ابو بکرؓ سے کہا "تم نے اپنا مال خواہ مخواہ ضائع کیا خدا کی قسم تمہیں اس سے کوئی فائدہ نہیں پہنچے گا۔ (سیرت حلبیہ ص ۲۸۸ ج ۱)

سیرت ابن ہشام میں ہے: ابن اسحاق کہتے ہیں مجھ کو روایت پہنچی ہے کہ حضرت ابو بکر صدیقؓ کے والد ابو قحافہ نے آپ سے کہا کہ تم جو ایسے ضعیف اور کمزور غلام خرید کر آزاد کرتے ہو اگر پرزور اور قوی ہو سکتے آزاد کرو تو بہتر ہے جن سے وقت بے وقت امید ہو سکتی ہے کہ تمہارا ساتھ دیں اور دشمنوں سے تم کو بچائیں



حضرت ابو بکر صدیقؓ نے کہا میں کام اللہ کے واسطے کرتا ہوں نہ کہ کسی نفع کے خیال میں راوی کہتے ہیں کہ یہ آیات حضرت ابو بکرؓ کی شان میں نازل ہوئی ہیں۔ فاما من اعطى واتقى سے آخر سورت تک (سیرت ابن ہشام ص ۲۰۶، ج ۱)

فائدہ: قارئین کرام ان تفسیری و تاریخی شواہدات کے نقل کرنے کا مقصد صرف دو چیزوں کی وضاحت ہے۔ ایک چیز تو خود واضح ہے وہ یہ کہ یہ آیات کریمہ جناب صدیق اکبرؓ کی فضیلت و منقبت میں نازل ہوئیں دوسری اس چیز کی وضاحت مطلوب ہے کہ ان روایات میں غور کرنے سے پتہ چلتا ہے کہ جناب ابو بکر صدیقؓ نے کثیر رقم خرچ کر کے غلاموں کو آزاد کیا تو والد محترم نے تنقیدی مشورہ دیا کہ آزاد کروانا ہی ہے تو ایسے لوگوں کو آزاد کرواؤ جو بعد میں تمہارے کام آسکیں بعض روایات میں تو یہاں تک آتا ہے کہ والد محترم نے یہاں تک کہا کہ تم یہ کام کر کے معاشرے میں اپنی چودھراہٹ دکھانا چاہتے ہو کہ لوگ مجھے چودھری کہیں یہ بات سکر جناب ابو بکرؓ پیغمبرؐ کی مجلس میں گئے اور جا کر روتے روتے ماجرا سنایا پیغمبرؐ بھی خاموش رہے کیونکہ تنقید کرنے والا باپ ہے اور باپ کو حق ہے کہ بیٹے پر تنقید کرے لیکن باپ کی یہ تنقید خالق لم یزل کو پسند نہ آئی اور جناب ابو بکر صدیقؓ کے دفاع اور اخلاص نیت میں قرآن مجید کی یہ آیات مبارکہ نازل فرما دیں۔

۲: وَاِذَا قِيلَ لَهُمْ اٰمِنُوْا كَمَا اٰمَنَ النَّاسُ قَالُوْا اَنُؤْمِنُ كَمَا اٰمَنَ السُّفَهَاءُ الْاِنَّهُمْ هُمُ السُّفَهَاءُ وَلٰكِنْ لَا يَعْلَمُوْنَ (بقرہ) آیت ۱۲

ترجمہ: اور جب کہا جاتا ہے انکو ایمان لاؤ جس طرح ایمان لائے سب لوگ تو کہتے ہیں کیا ہم ایمان لائیں جس طرح ایمان لائے بیوقوف جان لو وہی ہیں بیوقوف لیکن نہیں جانتے (ترجمہ از شیخ الہند)

فائدہ: قارئین کرام یہ بات تو اظہر من الشمس ہے کہ قرآن مجید کے اولین مخاطب صحابہ کرامؓ ہی ہیں اور ان آیات میں جو ایمان والوں کو بیوقوف کہا گیا ان سے مراد صحابہ کرامؓ ہیں گویا کہ یہاں صحابہ کرامؓ کو بیوقوف کہا گیا جیسا کہ علامہ نسفی نے بھی اس کی تصریح کی ہے چنانچہ وہ لکھتے ہیں

وَاللّٰمُ فِی النَّاسِ لِلْعَهْدِ كَمَا اٰمَنَ الرَّسُوْلُ وَمَنْ مَعَهُ وَهُمْ نَاسٌ مَّعْهُدُوْنَ اَوْ عَبْدُ اللّٰهِ بِنِ سَلَامٍ وَاشِیَاعَهُ (مدارک ص ۵۱ ج ۱)



اس طرح مفتی محمد شفیع صاحب رقم طراز ہیں: اس آیت میں لفظ ناس سے مراد بالاتفاق مفسرین صحابہ کرام ہیں۔ (معارف القرآن ص ۱۲۵، ج ۱)

تو جب منافقین کو کہا گیا کہ ایمان لے آؤ، جس طرح صحابہ کرام ایمان لائے ہیں تو کہتے ہیں کہ کیا ہم ان بیوقوفوں کی طرح ایمان لے آئیں اللہ رب العزت کو صحابہ کرام کو بیوقوف کہا جانا پسند نہیں آیا اور صحابہ کرام کے دفاع میں خود منافقین کو بیوقوف کہا اور آیت کریمہ میں غور کیا جائے تو اللہ رب العزت نے منافقین کے بیوقوف کہنے کے جواب میں تاکید ورتاکید منافقین کو بیوقوف کہا (الا) تاکید کیلئے (ان) تاکید کیلئے ضمیر کا تکرار تاکید کیلئے گویا سنت اللہ یہ ہے کہ جو صحابہ کو بیوقوف کہے یا کسی قسم کا تبرا کرے اس کو اس سے بڑھ کر بیوقوف اور تمبرے کا جواب دو۔ چنانچہ اسی سنت اللہ پر عمل کرتے ہوئے حضرت علامہ حق نواز جھنگوی شہید نے صحابہ کو کافر کہنے اور لکھنے والوں کو صرف کافر نہیں بلکہ کائنات کا بدترین غلیظ ترین کافر کہا۔ واللہ اعلم بالصواب۔۔۔

۳: ان الذین جاءوا بالافک عصبه منکم لا تحسبوه شرا لکم بل هو خیر لکم لکل امری منہم ما اکتسب من الاثم والذى تولی کبره منہم له عذاب عظیم (نور آیت ۱۰)

ترجمہ: جو لوگ لائے ہیں یہ طوفان تمہیں میں ایک جماعت ہیں تم اس کو برا نہ سمجھو اپنے حق میں بلکہ یہ بہتر تمہارے حق میں ہر آدمی کیلئے ان میں سے وہ ہے جتنا اس نے گناہ کمایا اور جس نے اٹھایا اس کا بڑا بوجھ اس کے واسطے بڑا عذاب ہے۔ (ترجمہ: از شیخ الہند)۔

ان آیات کی تفسیر و تشریح میں حضرت مفتی صاحب رقم طراز ہیں ۶ھ میں بعض منافقین نے ام المومنین حضرت عائشہ صدیقہؓ پر ایسی تہمت گھڑی تھی اور تقلیداً بعض مسلمان بھی اس کا تذکرہ کرنے لگے تھے یہ معاملہ عام مسلمان پاکدامن عورتوں کے معاملہ سے کہیں زیادہ اشد تھا اسلئے قرآن کریم نے حضرت صدیقہؓ کی براءت اور پاکدامنی میں اس جگہ دس آیتیں نازل فرمائیں جن میں حضرت صدیقہؓ کی براءت کا اعلان اور ان کے معاملہ میں جن لوگوں نے افتراء و بہتان میں کسی طرح حصہ لیا تھا ان سب کو تنبیہ اور دنیا و آخرت میں ان کے وبال کا بیان ہے، (معارف القرآن ص ۶۳، ج ۶)

فائدہ: آیت ترجمہ اور اسکی تفسیر ذکر کرنے کا مقصد صرف اتنا ہے کہ منافقین نے حرم رسول ﷺ پر افتراء و

تہمت باندھی خالق لم یزل چاہتے تو وحی کے ذریعے ہی بذریعہ فرشتہ یا خواب میں براءت عائشہ سے مطلع فرمادیتے لیکن اللہ رب العزت نے کئی آیات قرآنی نازل فرما کر اس بات کی طرف اشارہ فرمایا کہ عائشہ کی براءت اور صحابہ کا دفاع خود میں خدا کر دے گا۔

### دوسری وجہ: صحابہ کرامؓ کا دفاع پیغمبرؐ نے کیا:

پیغمبر علیہ الصلوٰۃ والسلام کو صحابہ کرامؓ سے کس قدر پیار و محبت تھی اس کا اندازہ پیغمبرؐ کے اس فرمان جو غزوہ بدر کے موقع پر ارشاد فرمایا اللہم ان تہلك هذه العصابة لا تعبد فی الارض سے ہو سکتا ہے۔ پیغمبرؐ کو اس پیار و محبت کے ہوتے ہوئے یہ بات کہاں برداشت ہو سکتی تھی کہ یاران پیغمبرؐ پر کوئی انگلی اٹھائے اس لئے پیغمبرؐ دشمنان صحابہؓ کی نکتہ چینی کے مقابلے میں اس وقت بھی دفاع صحابہ کرتے رہے اور کچھ ارشادات میں بعد والی امت کو بھی دفاع صحابہ کی تعلیم دے گئے صرف چند ایک گرامی قدر ارشادات ملاحظہ فرمائیں

۱: اذا رايتم الذين يسبون اصحابي فقولوا لعنة الله على شرکم (ترمذی، ص ۲۷۷، ج ۲، مشکوٰۃ ص ۵۵۴ ج ۲)

ترجمہ: جب تم ان لوگوں کو دیکھو جو میرے صحابہ کو برا کہتے ہوں تو تم کہو اللہ کی لعنت ہو تمہارے شر پر۔  
فائدہ: اس حدیث مبارک سے دو چیزیں واضح ہوئیں

- ۱: حضرات صحابہ کرامؓ کو سب و شتم کرنا اور برا کہنا یہ شرارت ہے اور شرارت ہمیشہ شریر ہی کیا کرتے ہیں تو سامعین کا فریضہ ہے کہ جب ایسی شرارت سنیں تو شریروں پر لعنت بھیجیں۔
- ۲: پیغمبرؐ صحابہ کرامؓ کے دفاع کا حکم دے رہے ہیں کہ جب تم گستاخان صحابہ کو دیکھو تو ان پر لعنت بھیجو اس لئے کہ یہی دفاع صحابہ کرنے والوں کا فریضہ ہے۔

۳: اللہ اللہ فی اصحابی لا تتخذوہم غرضا من بعدی فمن احبہم فحببی احبہم ومن ابغضہم فببغضی ابغضہم ومن اذاہم فقد اذانی ومن اذانی فقد اذاللہ ومن اذی للہ یوشک ان ینالہ (ترمذی ص ۲۲۵، ج ۲، مشکوٰۃ، ص ۵۵۴ ج ۲)





ترجمہ: اللہ سے ڈرو میرے صحابہؓ کے بارے میں میرے بعد ان کو اپنے طعن کا نشانہ نہ بنالینا سو جس نے ان سے محبت کی تو میری محبت ہی کی وجہ سے ان سے محبت کرے گا اور جس نے انکے ساتھ بغض کیا تو میرے ساتھ بغض کی وجہ ہی ان سے بغض کرے گا اور جس نے صحابہؓ کو اذیت دی سو اس نے مجھے اذیت دی اور جس نے مجھے اذیت دی سو اس نے اللہ کو اذیت دی اور جس نے اللہ تعالیٰ کو اذیت دی تو قریب ہے کہ اللہ تعالیٰ اس کو پکڑے گا۔

فائدہ: اس حدیث سے معلوم ہوا کہ حضور ﷺ آنے والی امت کو حضرات صحابہ کرام کو طعن و لعن کا نشانہ بنانے سے روک رہے ہیں گویا کہ پیغمبرِ دفاع صحابہ کر رہے ہیں۔

۳: عن معاذ بن جبلؓ قال قال رسول الله ﷺ اذا ظهر في امتي البدع وشتم اصحابي فليُنظر العالم علمه فمن لم يفعل فعليه لعنة الله والملائكة والناس اجمعين (كتاب الاعتصام ۵۲ ج ۱)

ترجمہ: حضرت معاذ بن جبلؓ کی روایت ہے وہ فرماتے ہیں کہ جناب نبی کریم ﷺ نے فرمایا کہ جب میری امت میں بدعات ظاہر ہوں اور میرے صحابہؓ کو برا کہا جائے تو عالم پر لازم ہے کہ اپنا علم ظاہر کرے جس نے ایسا نہ کیا تو اس پر اللہ تعالیٰ کی فرشتوں اور تمام انسانوں کی لعنت ہوگی۔

فائدہ: اس حدیث مبارک میں پیغمبر اپنے دین کے وارث عالم دین کو دفاع صحابہ کا حکم کر رہے ہیں جب صحابہ کو برا کہا جائے تو عالم دین اپنے علم کے ذریعے اس سب و شتم کو روکے گویا پیغمبرؐ کو دفاع صحابہ کا عمل اتنا پسند و محبوب ہے اور اس قدر ضروری سمجھ رہے ہیں کہ خود بھی کر رہے ہیں اور اپنے دین کے ورثاء علماء حق کو بھی اس کا حکم کر رہے ہیں۔

۴: عقیلی نے ضعفاء میں نقل کیا ہے کہ آنحضرت ﷺ نے فرمایا:

ان الله اختار لى اصحابا وانصارا واصحارا وسياتى قوم يسبونهم ويستنقصونهم فلا تجالسونهم ولا تشاربوهم ولا تواكلوهم ولا تنكحوهم (مظاہر حق ص ۵۸، ج ۵)

ترجمہ: حقیقت یہ ہے کہ اللہ تعالیٰ نے مجھے منتخب کیا اور میرے لئے میرے اصحاب میرے انصار اور میرے

قرابت وارتجوز و مقرر کئے گئے اور یاد رکھو غریب کچھ لوگ پیدا ہو گئے جو میرے صحابہ کو برا کہیں گے اور ان میں نقص نکالیں گے پس تم ان لوگوں کو ساتھ میل ملاپ اختیار نہ کرنا اور نہ ان کے ساتھ شادی بیاہ کرنا۔

فائدہ: اس حدیث میں پیغمبر صحابہ کرامؓ کو برا بھلا کہنے والوں کے بارے میں سوشل بائیکاٹ کا حکم کر کے دفاع صحابہ کی طرف اشارہ کر رہے ہیں۔

لا تسبوا اصحابی فلو ان احدکم انفق مثل احد ذہبا ما بلغ مد احدہم ولا تصیفہ

(بخاری ص ۵۱۸، ج ۱، مسلم ص ۳۰۱ مشکوٰۃ ص ۲۵۳، ج ۲)

ترجمہ: میرے صحابہ کو برا مت کہو اسلئے کہ بیشک تم میں سے اگر کوئی شخص احد پہاڑ جتنا سونا بھی راہ خدا میں خرچ کرے تو صحابہ میں سے کسی کے ایک ہمار نصف کو نہیں پہنچ سکتا۔

فائدہ: اس روایت میں بھی پیغمبرؐ نے دو امور کی وضاحت کی ایک تو یہ امر واضح کر دیا کہ غیر صحابی مقام صحابیت کو نہیں پہنچ سکتا دوسرا التسمیٰ اے صحابہ پر سب دشتم کی ممانعت کر کے دفاع صحابہ کی طرف اشارہ بھی کر دیا۔

تیسری وجہ: صحابہ کرامؓ کا دفاع خود صحابہ نے کیا:

۱: روایت ہے کہ حضرت عمرؓ نے نذر مانی کہ عبید اللہ بن عمرؓ کی زبان کاٹ دیں گے جب اس نے حضرت مقداد بن اسودؓ کو گالی دی تھی تو آپؐ سے سفارش کی گئی تو فرمایا مجھے کچھ نہ کہو اس کی زبان کاٹنے دو تا کہ اس کے بعد کوئی شخص رسول اللہ ﷺ کے صحابہ کو برا نہ کہے (شرح شفاء ص ۲۱۳، ج ۳)

فائدہ: جناب عمرؓ زبان کاٹنے کی نیت کر کے دفاع صحابہؓ کا فریضہ انجام دے رہے ہیں تاکہ کسی کو آئندہ صحابہ کی عظمت پر انگلی اٹھانے کی جرات نہ ہو۔

۲: حضرت ابوسعید خدریؓ فرماتے ہیں ایک بدوی حضرت عمرؓ کی خدمت میں لایا گیا جس نے انصار کی خدمت کی تھی تو حضرت عمرؓ نے فرمایا کہ اس شخص کی حضورؐ کی خدمت میں تھوڑی دیر بیٹھنے اور صحابیت کا لحاظ نہ ہوتا تو میں اس کو مزا دینے میں تم سب کی طرف سے کافی تھا لیکن اس نے حضور ﷺ کو دیکھا ہے (معراج

صحابیت بحوالہ انصار المسلمون)





فائدہ: اس واقعہ میں بھی جناب عمرؓ صحابی رسول کا دفاع کرتے ہوئے نظر آ رہے ہیں۔

۳: حکم بن عجلیٰ نے کہا میں نے خود حضرت علیؓ سے سنا مجھے حضرت ابو بکر و عمرؓ میں سے جو بھی فضیلت دے گا اسے جھوٹے بہتان باز کی سزا دوں گا (الصارم المسلول ۵۸۵)

۴: علقمہ بن قیس (شاگرد علیؓ) فرماتے ہیں کہ ہمیں حضرت علیؓ نے خطبہ دیا فرمایا مجھے اطلاع ملی ہے کہ کچھ لوگ مجھے حضرت ابو بکر اور عمرؓ پر فضیلت دیتے ہیں اگر میں پہلے سزا کا اعلان کر چکا ہوتا تو ضرور سزا دیتا لیکن اعلان سے پہلے میں سزا دینا پسند کرتا ہوں اب میں اعلان کرتا ہوں کہ جس نے مجھے سب سے افضل کہنے کی بات کہی تو وہ مفتری ہے اسے افتراء کی سزا اسی کوڑے لگے گی سنو حضور ﷺ کے بعد سب لوگوں سے افضل حضرت ابو بکرؓ ہیں پھر عمرؓ ہیں۔ (معراج صحابیت بحوالہ الصارم ۵۸۵)

فائدہ: ان دو روایات میں جناب علیؓ جناب شیخین کے اعلیٰ مقام کا تعین کر کے دفاع صحابہ کا فریضہ انجام دیتے ہوئے نظر آ رہے ہیں۔


۵: امام احمد نے مسند صحیح ابن ابی لیلیٰ سے روایت کی ہے کہ ایک شخص نے کہا عمرؓ ابو بکرؓ سے افضل ہیں دوسرے نے کہا نہیں حضرت ابو بکر صدیقؓ عمرؓ سے افضل ہیں یہ بات حضرت عمرؓ تک پہنچ گئی آپ نے درے سے اس شخص کی اتنی پٹائی لگائی کہ وہ ٹانگ سے معذور ہو گیا پھر چار روز بعد اس کو اپنے پاس بلایا اور فرمایا حضور ﷺ کے بعد ان خصوصیات کی وجہ سے حضرت ابو بکر افضل ہیں جو اسکے خلاف کہے گا ہم اسے وہ سزا دیں گے جو جھوٹے بہتان باز کو دیتے ہیں۔ (معراج صحابیت بحوالہ الصارم ص ۵۸۵)

فائدہ: اس واقعہ میں بھی جناب عمرؓ مقام صدیقؓ کا تعین کرتے ہوئے دفاع صحابہ کا فریضہ انجام دے رہے ہیں۔

۷: حضرت علیؓ کو یہ اطلاع ملی کہ دو شخصوں نے حضرت عائشہؓ پر تنقید کی ہے ایک نے کہا اے ہماری اماں ہماری طرف سے تجھے نافرمانی کی جزا ملے (جزیت عنا امننا عقوقا) دوسرے نے کہا اے ہماری اماں توبہ کرو تو نے غلطی کی ہے (یا امننا تو بی فقد خطئت) حضرت علیؓ نے اپنے پولیس افسر لقمان بن عمرو کو بھیجا وہ انہیں گرفتار کر کے لائے پھر آپ نے فرمایا ان کی گردن اڑا دو پھر فرمایا میں ان کو اذیت ناک سزا دینا







چاہتا ہوں تو ان کے کپڑے اتروائے اور درے خود لگائے (پھر قتل کرایا) (طبری ص ۵۴۴ ج ۳)

فائدہ: اس روایت میں جناب علیؑ امی عائشہؓ کے گستاخان کو سزا دلوا کر دفاع صحابہؓ کا فریضہ انجام دے رہے ہیں۔

### چوتھی وجہ: صحابہ کرامؓ نبوت و امت کے درمیان واسطہ ہیں:

اسلام میں آنحضرت ﷺ کی تربیت و صحبت یافتہ قدسی صفات جماعت صحابہ کرامؓ کو جو مرتبہ و مقام حاصل ہے اس کے مطابق یہ جماعت دنیا میں سب سے برگزیدہ، مقدس اور نہایت بلند منصب پر فائز ہے انبیاء کے بعد اس جماعت سے بہتر و افضل کوئی مخلوق نہیں اس گروہ و جماعت کے ہر فرد کو عدالت و انصاف، سچائی و شرافت کا جو اعزاز عطا ہوا اس پر ملائکہ بھی رشک کر رہے ہیں ان کی زندگیوں کا جہاز مصائب زمانہ کے تھیزوں میں اٹھکیلیاں لیتا رہا مشکلات کے بخنور میں بچکولے کھاتا رہا آلام کی کھائیوں میں جان بلب رہا تاہم یہ لوگ طوفانوں کی تند و تیز موجوں میں بھی اسلام کے دامن رحمت سے وابستہ رہے۔

عرب کے ان صحرائی نشینوں نے ہر دکھ میں محمد ﷺ کا ساتھ دیا ہر پریشانی میں تاجدار رسالت کے ہمدرد رہے۔ بڑی بڑی قربانی دیکر بھی دین محمدی سے وابستگی کو قائم رکھا وطن، قوم، ملک، ہستی، اولاد، تجارت، مختصر یہ کی متاع زندگی کی ہر چیز لٹا کر بھی خدا کے رسول کی رفاقت کو نہ چھوڑا۔

چونکہ آنحضرت ﷺ کے بعد اب نبوت کا دروازہ بند ہو رہا تھا اس لئے انبیاء کی وراثت کا مقام بھی انہی کو عطا ہوا محمدی دستور العمل کا ابلاغ بھی انہی لوگوں کے حصہ میں آیا، قرآنی ہدایات، نبوی تعلیمات کے فروغ کے حامل بھی یہی لوگ قرار پائے یہ لوگ جب دنیا کے سب سے بڑے سردار کی ذمہ داریوں کے امین ٹھہرے تو ان کو پاکبازی، راست بازی میں دنیا کا سب سے بڑا تحفہ عطا کیا گیا اس پوری جماعت کیلئے خود باری تعالیٰ نے کئی سو قرآنی آیات سے ان کی شان بیان کی دو ہزار محمدی فرامین ان کے کمالات اصلاحیت و حسن عمل کے شاہد بنے انکی دوستی و پیغمبرانہ محبت و اعتماد و وثوق نے اپنا رنگ دکھایا کہ یہی لوگ دینی محمدی کے اصل گواہ نبوت و رسالت کے حقیقی شاہد اسلام کے اولین مخاطب خدائی کلام کے پہلے مصداق قرار پائے یہی وہ جماعت ہے جسے ارادہ ازلیہ نے پوری کائنات میں آنحضرت ﷺ کی محبت و رفاقت اور اسلام کی عزت و







حمایت کیلئے منتخب کیا یہی جماعت آنحضرت ﷺ اور امت کی درمیانی کڑی ہے۔

صحابہ کرام کی پوری جماعت قدسی الاصل ہے یہ پورا قافلہ اسلام کا اولین شارح اور قرآن کا حقیقی مخاطب ہے۔ اس جماعت نے ایسے وقت میں ہمارے رسول اللہ ﷺ کا ساتھ دیا جب مکہ کے سرداروں نے آپ کو اذیت ناک صورتحال سے دوچار کر دیا تھا آپ کے اقارب نے آپ کی دشمنی کی انتہا کر دی تھی آپ کے راستے میں کانٹے بچھائے گئے تھے ایسے حالات میں جن لوگوں نے پورے ماحول کی مخالفت مول لیکر برادریوں کے طعنے سے کرکار و بار تجارت چھوڑ کر آپ کا ساتھ دیا آپ کی رفاقت اختیار کی آپ کے دکھوں کے ساتھ ہی بنے آپ کے حلقہ میں شامل ہوئے آپ کے دست حق پرست پر اسلام قبول کیا ساری دنیا کو چھوڑ کر آپ کے ظل عاطفت میں جگہ پائی۔ تپتی ہوئی ریت پر دھکتے ہوئے انگاروں پر ابلتے ہوئے کڑاھوں میں چسکتی ہوئی تلواروں میں بھی ہمارے پیغمبر کا ساتھ دیا۔ سرور دو عالم ﷺ کی غلامی کرنے کیلئے شہادت حق کے سزاوار بنے رہے۔

خلاصہ کلام یہ کہ یہی جماعت تعلیمات نبویہ کے عینی گواہ ہی امت اور نبوت کے درمیان واسطہ ہیں اگر انکا دفاع نہ کیا جائے تو پوری عمارت اسلام دھڑام سے گر جائے گی۔

پانچویں وجہ: صحابہ کرامؓ امت کے محسن ہیں۔

قارئین کرام! صحابہ کرامؓ کی عظمتوں کا دفاع کرنا اسلئے بھی ضروری ہے کہ جماعت صحابہ امت کی محسن ہے اور اسی جماعت کے ذریعے ہم تک قرآن اور تعلیمات نبویہ پہنچیں۔ اسلام کے اصول دین، کلمہ، نماز، روزہ، حج میں کسی جگہ میں صحابہ کرام کا کوئی تذکرہ نہیں لیکن کلمہ طیبہ کے اقرار میں صحابہ کرام کی عظمت کا اقرار پوشیدہ ہے۔ کلمہ طیبہ میں توحید کے اقرار اور تعلیم رسالت کے بعد لازم ہے ان دونوں چیزوں کے تعارف کا ذریعہ بننے والی جماعت کو بھی قلب و جان سے تسلیم کیا جائے ورنہ توحید و رسالت کے حقیقی راویوں کے منافق ماننے کے بعد کسی طرح بھی شہادت حق کا اقرار قابل قبول نہیں ہو سکتا۔

نماز کے ذکر کا مطلب یہ نہیں کہ اس کے لئے وضو کی ضرورت نہیں، زکوٰۃ کے بار بار حکم میں کہیں اس کی مقدار کا ذکر نہیں اسی طرح صرف روزے کے ذکر کا مطلب یہ نہیں کہ تراویح کی کوئی ضرورت نہیں۔



حج کے ذکر میں اس کے ارکان کی تفصیل موجود نہیں ان تمام اصولوں کے ذکر کے بعد احادیث اور دیگر مقامات پر انکی تفصیل موجود ہیں اور نبی اکرم ﷺ سے یہ تفصیل نقل کرنے والی یہی جماعت گواہان نبوت ہیں کہ جن کے ذریعے تعلیمات نبویہ ہم تک پہنچیں اور یہی ہمارے محسنین ہیں اور کہا جاتا ہے شکر المعنم واجب کہ محسن کا شکر ادا کرنا ضروری ہے اور ان محسنین کا شکر یہی ہے کہ ان کی عظمتوں، رفعتوں اور منقبتوں کا دفاع کیا جائے۔

**چھٹی وجہ: حصول جنت و رضائے الہی و دفاع صحابہ کرامؓ پر موقوف ہے۔**

قارئین کرام! صحابہ کرامؓ کی عظمتوں کا دفاع ان کی رفعتوں کا تحفظ اسلئے بھی ضروری ہے کہ صحابہ کرامؓ بقیہ امت کے لئے حصول جنت و رضائے الہی کا ذریعہ ہیں اگر صحابہ کرامؓ کی جماعت کو نعوذ باللہ ایمان سے خالی، منافق سمجھ لیا جائے تو بقیہ امت بھی جنت کا حصول اور رضائے الہی حاصل نہیں کر سکتی اس لئے کہ خالق لم یزل نے اپنے مقدس کلام میں ایک جگہ صرف تین طبقوں سے اپنی رضا کا اعلان اور انکے لئے جنت کی بشارت دی ہے اللہ رب العزت ارشاد فرماتے ہیں:


وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ هُوَ الْفَوْزُ الْعَظِيمُ .

ترجمہ: اور سب سے پہلے (ایمان و اسلام میں) سبقت کرنے والے مہاجرین و انصار میں سے اور جنہوں نے انکی کے ساتھ انکی پیروی کی اللہ ان سے راضی ہو اور وہ اللہ سے راضی ہوئے اور اس نے ان کیلئے باغات تیار کئے ہیں جن کے نیچے نہریں بہتی ہیں وہ ان میں ہمیشہ رہیں گے یہ بڑی کامیابی ہے۔

ف: اس آیت میں صراحت کے ساتھ اللہ رب العزت نے تین طبقوں کیلئے بشارت جنت اور اپنی رضا کا اعلان کیا ہے۔ ۱: مہاجرین ۲: انصار ۳: مہاجرین و انصار کی اتباع کرنے والے قارئین کرام! اگر جماعت صحابہ ہی کو غیر محفوظ تسلیم کر لیا جائے اور ان کا دفاع نہ کیا جائے تو کونسی جماعت ہے جس کی اتباع سے رضائے الہی و بشارت جنت ملے گی؟ یقیناً وہ جماعت جماعت صحابہ ہی ہے جن کی اتباع اور دفاع سے جنت ملے گی اس سے پتہ چلا کہ جماعت صحابہ کا دفاع کر کے ہی ان کی تابعداری کے ذریعے جنت کا حصول و رضائے الہی ممکن ہے۔







## ساتویں وجہ: صحابہ کرامؓ معیار حق ہیں


قارئین کرام! صحابہ کرام کا دفاع اسلئے بھی لازمی و ضروری ہے کہ اللہ رب العزت نے عام مومنین اور انسانیت کیلئے ایمان کا معیار صحابہ کرامؓ کی مقدس جماعت کو بنایا ہے

كما قال تعالى فان امتوا بمثل ما امنتم به فقد اهتدوا اسی طرح پیغمبرؐ نے بھی صحابہ کرام کی اتباع کو ہدایت کا موجب قرار دیا ہے كما قال النبی ﷺ اصحابی كالنجوم بايهم اقتديتم اهتديتم تو اگر صحابہ کرام کی مقدس جماعت کا دفاع نہ کیا جائے انہیں غیر محفوظ تسلیم اور غیر ہدایت یافتہ سب کو گمراہ تسلیم کر لیا جائے تو ایمان کا معیار کس کوئی اعمال و افعال صالحہ کیلئے آئینہ عمل کون رہے اور فان امنوا بمثل ما امنتم به فقد اهتدوا کا مصداق کون رہے گا۔

## آٹھویں وجہ: صحابہ کرامؓ کا دفاع فطرت کا بھی تقاضہ ہے۔

قارئین کرام! یہ کیسے ممکن ہے کہ محمد ﷺ کو دنیا کا سردار مانیں سب سے آخری پیغمبر تسلیم کریں سب سے بڑا نبی سمجھیں سب سے اعلیٰ و ارفع رسول جانیں ان کی ذات بابرکات کو دنیا کے جہاں میں سب سے مقدس ہستی خیال کریں اور وہ لوگ جنہوں نے انکی صحبت میں ۲۳ سال گزارے ہوں جن کی شان میں قرآن اتر رہا ہو جن پر رسول اللہ ﷺ نے اعتماد کیا جو آپ ﷺ کے سفر و حضر کے رفیق رہے ہوں جن کی آپ ﷺ سے قربت واری ہو جو آپ کے پیچھے طویل عرصہ تک نماز پڑھتے رہے ہوں آپ کے ساتھ غزوات میں شریک رہے ہوں پیغمبرؐ پر اپنا سب کچھ تن من و دھن قربان کر دیا ہو اور انہی کے ذریعے ہم تک کلمہ طیبہ پہنچا ہو وہی ہمارے دین کے راوی ہوں اور ان ہی کو یونہی لاوارث چھوڑ دیا جائے تو ہم اس کتے سے بھی بدتر ہوں گے جو اپنے مالک کی ایک ہڈی کھا کر ساری زندگی اس سے وفاداری نبھاتا ہے مگر مالک سے بے وفائی نہیں کرتا۔





## نویں وجہ: صحابہؓ کا دفاع قرآن کریم کا دفاع ہے

قارئین کرام: علمائے امت کی تصریح کے مطابق پیغمبر ﷺ کے جاثرا صحابہ کرامؓ کے بارے میں قرآن مجید کی کئی سو آیات نازل ہوئیں۔

وہ آیات جو خالصتاً صحابہ کرامؓ کی عظمت و منقبت میں دال و نص ہیں ان کی تعداد علماء نے دو سو بتائی ہے اور وہ آیات جو عام امت اور شان صحابہؓ میں مشترک ہیں ان کی تعداد سات سو کے قریب بتائی ہے۔ اب اگر صحابہ کرامؓ کی جماعت کو میعار حق و محفوظ تسلیم نہ کیا جائے اور ان کی عظمتوں کا دفاع نہ کیا جائے تو قرآن مجید کی دو سو آیات کا مصداق باقی نہیں رہتا اور قرآن مجید کی سات سو آیات کا مصداق ثانی ختم ہو جاتا ہے اس لئے ہماری دیانتدارانہ رائے ہے کہ صحابہ کرامؓ کا دفاع قرآن کریم کا دفاع ہے۔


## دسویں وجہ: صحابہ کرامؓ کا دفاع احادیث رسول اللہ ﷺ کا دفاع ہے۔

قارئین کرام! اللہ رب العزت نے جس طرح قرآن مجید میں صحابہ کرامؓ کی مدح سرائی کی ہے اسی انداز میں پیغمبر ﷺ نے بھی صحابہ کرامؓ کی مدح سرائی کی ہے اور علماء کی تصریح کے مطابق پیغمبر ﷺ کے دو ہزار فرامین جماعت صحابہؓ کے مدح سرائی ہیں۔ اب اگر صحابہ کرامؓ کا دفاع نہ کیا جائے اور انکو غیر محفوظ تسلیم کر لیا جائے تو پیغمبر ﷺ کے دو ہزار مضامین فرامین باقی نہیں رہتا۔

تلك عشرة كاملة







## تیسرا باب


### دفاع صحابہؓ اور علمائے دیوبندؒ

اللہ رب العزت نے علمائے دیوبند کو من حیث الجماعت فرائض سہ گانہ نبوت کی ادائیگی اور جہد و جہاد فی سبیل اللہ کی سعادت اور طلب دینی اور احقاق حق و ابطال باطل، اشاعت اسلام اور رد بدعات کی دولت نصیب فرمائی۔ کفر و استعمار کے مقابلے میں علمائے دیوبند ایک عظیم قلعہ ثابت ہوئے اور گزشتہ ڈیڑھ سو سال سے علمائے دیوبند میراث نبوت کے حامل و امین اور داعی ہیں جو نہ صرف برصغیر پاک و ہند میں بلکہ پورے عالم اسلام میں ہمہ جہتی، فرائض نبوت کے وارث، دعوت و ارشاد، جہد و جہاد، حفاظت علوم رسالت، تعلیم و دعوت کتاب و سنت، تدریس و اشاعت فقہ و کلام تزکیہ قلوب و تربیت و تصفیہ نفوس کے علمبردار رہے۔ دین کے ہر شعبے کو جس طرح علمائے دیوبند نے جلا بخشی اسی طرح کا زو دفاع صحابہؓ کو بھی اپنا حرز جان بنایا اور ہر زمانہ میں علمائے دیوبند کے ایک معتد بہ طبقے نے دفاع صحابہؓ کا بیڑا اٹھائے رکھا۔ آئندہ سطروں میں ہم دفاع صحابہؓ سے متعلق علمائے دیوبند کی تحریکات اور مشن دفاع صحابہؓ کیلئے اپنی زندگی کی توانائیاں وقف کرنے والے علماء کا مختصر تعارف پیش کر رہے ہیں۔









آپ نے شاہ ابو احمد خلیفہ حضرت شاہ عبدالغنی محدث دہلوی کے ہاتھ پر بیعت کی اور خلافت حاصل کی آپ نے سات مرتبہ حج کی سعادت حاصل کی اور دو مرتبہ مدح صحابہ کے سلسلے میں قید و بند رہے۔

لکھنؤ میں آپ نے دارالمبلغین قائم کیا اور مستند علماء کو فرق باطلہ سے ٹکر لینے کے علمی انداز سکھائے سیکڑوں علماء نے آپ کی تربیت مناظرہ حاصل کی۔

بالآخر ۱۳۸۱ھ کو رحلت فرمائی۔ انا للہ وانا الیہ راجعون۔ حق تعالیٰ درجات بلند فرمائے۔

### تنظیم اہلسنت اور دفاع صحابہ:

جناب سردار احمد خان صاحب پٹائی نے اہل سنت والجماعت کی بکھری ہوئی قوت کو مجتمع کرنے کی غرض سے ۱۹۴۳ء میں تنظیم اہل سنت کے نام سے ایک تحریک کی بنیاد رکھی جو خالصتاً مذہبی قطعاً غیر سیاسی انداز میں اہل سنت والجماعت سے متعلق احباب کی علمی راہنمائی کرے امام اہل سنت علامہ سید نور الحسن شاہ صاحب بخاری نے خدا داد صلاحیت کے سبب مختصر عرصے میں ایک دیہاتی علاقے کے اندر قائم ہونے والی جماعت کو تقریر و تحریر طوفانی دوروں اور وقت کے موثر جرائد و رسائل کے ذریعے ملکی سطح پر روشناس کرایا۔

بلا خوف و تردد کہا جاسکتا ہے کہ تنظیم اہل سنت کے مبلغین نے روشِ شرک، بدعت ورفض، دفاع صحابہ و اصلاح معاشرہ کیلئے جو کام کیا انشاء اللہ ربی دنیا تک اچھے لفظوں سے یاد کیا جائے۔

حقیقت میں مؤرخ جب بھی قلم اٹھائے گا تو وہ کارکنان تحریک تنظیم اہل سنت کو خراج تحسین پیش کئے بغیر اپنے ضمیر کو مطمئن نہ پائے گا۔


اختصار کی غرض سے تفصیل نہ کرتے ہوئے ہم تنظیم اہل سنت کے چیدہ چیدہ چند سرکردہ علماء کا مختصر سوانحی خاکہ پیش کر رہے ہیں۔


تنظیم اہل سنت کے قافلے میں ملک پاکستان کے ان جید علماء ربانین نے بھی اپنا خون پسینا ایک کیا۔

۱: مناظر اسلام مولانا عبدالحی صاحب جامپوری ۴: مولانا عطاء اللہ صاحب

۲: خطیب اسلام مولانا قائم الدین صاحب ۵: مولانا اللہ وسایا صاحب

۳: خطیب ایشیا مولانا محمد ضیاء القاسمی صاحب ۶: مولانا عبدالمجید ندیم صاحب





۷: خطیب اہل سنت مولانا عبدالشکور صاحب دین پوری ۸: امام الملوک والاسلاطین مولانا عبدالقادر آزاد  
۹: فاتح قادیانیت مولانا منظور احمد چینیوٹی صاحب

## امام اہلسنت حضرت مولانا سید نور الحسن بخاریؒ

آپ پاکستان کے ممتاز عالم دین، تنظیم اہلسنت والجماعت کے سرپرست، متعدد علمی، تاریخی اور ادبی کتب کے مصنف، آتش نوا خطیب ایک بہترین ادیب فاضل دیوبند اور ایک اچھے شاعر اور صحافی تھے آپ کا پورا نام سید نور الحسن بخاری ابن سید شاہ محمد شاہ ہے وطن اصلی ڈیرہ غازیخان پنجاب ہے، تاریخ ولادت ۱۰ جنوری ۱۹۱۱ء ہے۔ انگریزی تعلیم حاصل کرنے کے بعد سکول ماسٹر رہے ۱۹۲۸ء میں لاہور کے ایک جلسہ میں حضرت علامہ محمد انور شاہ کشمیریؒ شیخ الاسلام حضرت شبیر احمد عثمانیؒ اور شیخ الاسلام حضرت مولانا حسین احمد مدنیؒ سے شرف ملاقات نصیب ہوا، بزرگوں سے تعلقات کی ابتداء ہوئی پھر یہ تعلق اس قدر قوی ہوا کہ حضرت مولانا قاری محمد طیب صاحبؒ مہتمم دارالعلوم دیوبند اور مولانا سید معظم علی شاہ صاحب کو دولت خانہ پر ایک تبلیغی جلسہ میں شرکت کی دعوت دی جسے شرف قبولیت بخشا گیا۔ یہ امر تعلقات کی مزید پختگی اور دارالعلوم دیوبند کی طرف توجہ کا سبب بنا چنانچہ ۱۳۵۵ء میں ملازمت سے رخصت لیکر دارالعلوم دیوبند پہنچے، حضرت مولانا قاری محمد طیب صاحبؒ نے آپ کی ابتدائی تعلیم کے لئے ممتاز طلباء دارالعلوم کو مقرر فرمایا، آپ نے بہت جلد ابتدائی تعلیم مکمل کر لی موقوف علیہ میں مشکوٰۃ شریف میں اول آئے اور ۱۳۵۷ء کے دورہ حدیث میں شریک ہوئے صحیح بخاری اور ترمذی شیخ الاسلام حضرت مولانا سید حسین احمد مدنیؒ سے صحیح مسلم شریف حضرت علامہ محمد ابراہیم بلیاویؒ سے اور ابو داؤد شریف مفتی اعظم پاکستان حضرت مولانا مفتی محمد شفیع صاحب دیوبندیؒ سے پڑھ کر دستار فضیلت حاصل کی۔

فراغت کے بعد ۱۹۳۵ء میں تنظیم اہلسنت کی تشکیل عمل میں آئی اور اس وقت سے وفات تک اسکے تبلیغی کاموں میں آپ سرگرم عمل رہے اور شروع سے اس تنظیم کے سربراہ اور سرپرست رہے اس کام میں آپ





کے ساتھ اور معاون خاص حضرت علامہ دوست محمد قریشی مرحوم کا کردار ایک ناقابل فراموش کردار ہے وہ شروع سے آخر دم تک اس تنظیم سے وابستہ رہے، شبانہ روز تبلیغ و اشاعت دین ہو یا مسلک حقہ اہل سنت کی حفاظت کے لئے بحث و مناظرہ، مختلف دینی و مسلکی عنوانات پر تصنیف و تالیف ہو یا باطل مذاہب کی تردید کے لئے نوجوان علماء کی تعلیم و تربیت، جماعت کی مالی خدمت ہو یا دفتر جماعت کی تعمیر ہر اعتبار سے حضرت علامہ دوست محمد قریشیؒ کا مقام پوری جماعت میں اعلیٰ تھا۔ حضرت مولانا سید نور الحسن بخاری صاحبؒ اس سلسلہ میں حضرت علامہ قریشی صاحبؒ سے اپنے تعلقات اور تحریک تنظیم اہلسنت سے وابستگی کے متعلق فرماتے ہیں کہ:

حضرت علامہ دوست محمد قریشی صاحبؒ سے میری دوستی کا سلسلہ بہت پرانا ہے ۱۹۲۰ء کے لگ بھگ کی بات ہے کہ میں اپنے وطن سکھائی والہ ضلع ڈیرہ غازیخان میں مدرس تھا اور حضرت قریشی صاحبؒ ابھی طالب علم تھے کہ انھوں نے مجھے اپنی بستی ریخ مشرقی میں وعظ کرنے کی دعوت دی، میں ان دنوں سکول میں مدرس تھا، دینی تعلیم تو ۱۹۳۶ء میں دارالعلوم دیوبند جا کر شروع کی البتہ مطالعہ کی بناء پر دین کی کچھ معلومات تھیں اور میں دوستوں کے محدود حلقے میں کچھ بیان کر لیتا تھا حضرت قریشی صاحبؒ کی بستی سے قریباً پانچ میل کے فاصلہ پر تھی اور غالباً میں نے پہلا بیان حضرت قریشی صاحبؒ کی بستی میں ان کی مسجد کے اندر کیا اس تقریب میں حضرت قریشی صاحبؒ سے رفاقت اور دوستی کا تعلق قائم ہوا جو ان کے آخر وقت تک قائم رہا، ہماری دوستی کی بنیاد تبلیغ دین پر استوار ہوئی اور قریشی صاحبؒ کو تبلیغ دین سے فطرتی لگاؤ تھا وہ سراپا تبلیغ تھے اللہ رب العزت نے انہیں علم و عمل کی گونا گوں صلاحیتوں سے بہرہ وافر عطا فرمایا تھا اور انھوں نے وعظ و تبلیغ، تصنیف و تالیف اور اصلاح نفس کے لئے بہت بڑا کام کیا اور ہزاروں مسلمانوں کی اصلاح و تربیت کی اللہ رب العزت سردار احمد خان پٹانی کی قبر کو بھی ٹھنڈا اور منور رکھے وہ بہت دنوں سے ملک میں اہل سنت کی تنظیم تبلیغ کی فکر میں تھے میرے دیوبند جانے سے پہلے یہ کام ڈیرہ غازیخان کی حدود تک محدود تھا میرے دارالعلوم سے فارغ ہو کر واپس آنے پر یہ کام پورے ملک میں کرنے کا فیصلہ ہوا اور اوائل ۱۹۴۳ء میں یہ خدمت میرے سپرد کی گئی چنانچہ اپریل ۱۹۴۳ء میں امرتسر کے اندر دفتر قائم کر کے میں نے یہ کام شروع کیا۔ مارچ ۱۹۴۵ء تحریک تنظیم اہلسنت کا



پہلا مرکزی جلسہ لاہور میں ہوا جس میں مشاہیر امت شیخ الاسلام حضرت مولانا مدنی مفتی ہند مولانا کفایت اللہ صاحب اور امام اہل سنت مولانا عبدالشکور صاحب لکھنؤی نے شرکت فرمائی ان حضرات اکابر کے قدموں کی برکت سے یہ تحریک عظیم ملک میں متعارف ہوئی اور ملک کے طول و عرض میں اہل سنت کی تبلیغ و تنظیم کا کام شروع ہو گیا اس وقت حضرت قریشی صاحب ملک میں انفرادی طور پر تبلیغ دین کا کام انجام دیتے رہے تھے غالباً ۱۹۴۹ میں بھکر ضلع میانوالی میں تنظیم اہل سنت کی کانفرنس تھی بانی تنظیم سردار احمد خان صاحب بھی اس مرکزی اجلاس میں شریک تھے جس میں قریشی صاحب کی یہ پہلی تقریر تھی جس سے وہ تنظیمی حلقوں میں متعارف ہوئے اس کے بعد باضابطہ طور پر تنظیم میں شامل ہو گئے اور آخر دم تک تنظیم سے وابستہ رہے اور تبلیغ دین کی اشاعت میں مصروف رہے۔


بہر حال حضرت بخاری صاحب کی دینی و علمی خدمات ناقابل فراموش ہیں۔ اور آپ تبلیغ دین میں ہمدن مصروف رہے۔ اس وقت اپنے وقت کے محقق علماء میں شمار ہوتے ہیں اور کابر علماء دیوبند کے مسلک حقہ پر قائم و دائم رہے اپنے اکابر و اساتذہ سے بے حد تعلق رہا ہے۔ اپنے استاذ مکرم مفتی اعظم پاکستان حضرت مولانا مفتی محمد شفیع صاحب سے آپ کو بے حد تعلق تھا ایک دفعہ آپ کراچی تشریف لے گئے تو حضرت مفتی اعظم قدس سرہ نے اپنے دارالعلوم میں تقریر کی دعوت دی اور خود باوجود علالت و فقاہت کے پوری تقریر میں تشریف فرما رہے، آپ کو بھی ہمیشہ حضرت مفتی اعظم سے قلبی تعلق اور عقیدت رہی۔ ایک مرتبہ آپ نے ایک سوال کے جواب میں فرمایا:-

آپ حضرت مفتی اعظم کے انداز تدبیر کے متعلق دریافت فرماتے ہیں میں حیران ہوں کہ اس کا جواب عرض کروں، اگر آپ کر سکیں تو ۱۹۵۷ کے دور کو واپس لوٹا لائیں پھر دارالحدیث دارالعلوم دیوبند کو اس میں حضرت مفتی اعظم ابو داؤد کا سبق پڑھاتے علوم و معارف کے دریا بہا رہے ہوں اور میں آپ سے عرض کروں کہ دیکھ لیجیے یہ ہے ہمارے اکابر کا انداز تدبیر۔

اسی طرح حضرت مولانا مدنی حضرت مولانا عثمانی اور دوسرے اکابر سے بھی بے حد تعلق تھا اور آپ کو تصنیف و تالیف کا ذوق اور شغل اپنے اکابر سے ورثہ میں ملا چنانچہ آپ دو درجن سے زائد علمی و ادبی اور







تاریخی کتب کے مؤلف تھے جن میں درج ذیل کتابیں خاص طور پر قابل ذکر ہیں۔

(۱) الاصحاب فی الکتاب، ۱۹۵۳ء میں جب آپ سیفنی ایکٹ کے تحت پابند سلاسل کر دیے گئے تو لاہور اور مظفری جیل کی آہنی سلاخوں کے پیچھے آپ نے یہ کتاب تالیف فرمائی جو چھ سوزا ند صفات پر مشتمل ہے

(۲) سیرت امام مظلوم سیدنا عثمانؓ

(۳) شہادت امام مظلوم

(۴) توحید اور شرک کی حقیقت

(۵) حضرت امیر معاویہؓ

(۶) عا دلانہ دفاع


(۷) نبی و صدیقؐ

(۸) بشریت النبیؐ وغیرہ وغیرہ۔

آخر تک آپ ملتان میں مقیم رہے اور تبلیغی اور اصلاحی خدمات انجام دیتے رہے۔

آپ ۵۷۴، جنوری ۱۹۸۴ء کی درمیانی شب میں فوت ہوئے اور ملتان میں تدفین ہوئی۔





## سلطان المناظرین حضرت مولانا عبدالستار تونسوی مدظلہ


آپ تحصیل تونسہ ضلع ذریعہ غازی خاں کے رہنے والے ہیں۔ ابتدائی تعلیم حاصل کر کے بعد مرکز علوم الاسلامیہ دارالعلوم دیوبند جہاں سے آپ نے قرآن و حدیث فقہ و کلام، منطق و فلسفہ کی تعلیم حاصل کرنے کے بعد دورہ حدیث حضرت مولانا سید حسین احمد مدنیؒ سے پڑھا۔ دیگر اساتذہ میں حضرت مولانا اعجاز علی امروہیؒ علامہ محمد ابراہیم بلیاویؒ مفتی محمد شفیع دیوبندیؒ اور مولانا عبدالسمیع وغیرہ قابل ذکر ہیں۔ دارالعلوم دیوبند سے تحصیل علم کرنے کے بعد آپ حضرت مولانا عبدالشکور لکھنویؒ کی خدمت میں پہنچے جہاں سے علم مناظرہ و تحقیق میں قابل رشک دسترس اور عبور حاصل کیا۔

فراغت تعلیم کے بعد آپ نے مذاہب باطلہ کے تعاقب اور سد باب کے لئے علوم اسلامیہ پر تحقیق کا کام شروع کیا۔ یہ کام اس حسین انداز میں کیا کہ علوم دینیہ کے تمام شعبہ جات پر مکمل دسترس کے ساتھ ساتھ مذاہب باطلہ پر بھی مکمل تحقیقی عبور حاصل کیا۔ اس تحقیقی سفر میں آپ نے دارالعلوم دیوبند، لکھنؤ، دہلی اور پاکستان کے تمام مرکزی دینی اداروں کی لائبریریاں چھان پچھان ڈالیں اور بعد ازاں ایران، تہران، نجف، عراق، شام، مصر، سعودی عربیہ، بنگلہ دیش، متحدہ عرب امارات، اور دیگر اسلامی ممالک کی لائبریریوں اور کتب خانوں سے بھرپور تحقیقی استفادہ کیا اور مذکورہ ممالک سے قدیم اور نایاب ترین کتب جو آج تک بھی نایاب و نامستباب ہیں۔ آپ نے ایک ذخیرہ جمع کر کے مصنفین علماء پر احسان عظیم کیا ہے۔ آپ کی ایک عظیم الشان عربی کتاب حکومت سعودیہ کی طرف سے طبع ہوئی۔ جس کی افادیت کے پیش نظر حکومت نے اسے مدینہ یونیورسٹی کے نصاب میں شامل کیا ہے اور اس طرح عالم اسلام کے علماء اس کتاب سے استفادہ کر رہے ہیں۔

پوری دنیا سے تحقیق مواد اکٹھا کرنے کے بعد حضرت علامہ تونسوی نے ملتان میں ایک تحقیقی مرکز کی بنیاد رکھی جس کو دارالمبلغین کا نام دیا گیا ہے۔ اس طرح سے ہزاروں علماء استفادہ کر چکے ہیں۔ آپ کی علوم دینیہ پر تحقیق و مطالعہ، علماء محققین کو ورطہ حیرت میں ڈال دیتا ہے۔ آپ کے تلامذہ اشاعت دین اور مذاہب باطلہ کی تردید اور اسلام کی حقانیت پر اپنی صلاحیت صرف کئے ہوئے ہیں۔ پاکستان میں تو کئی دینی جماعتوں








کے بانی و سربراہ آپ کے شاگردوں میں سے ہیں جو تسلسل کے ساتھ اپنی جگہ اشاعت دین کا فریضہ احسن طریقہ سے سرانجام دے رہے ہیں۔

آپ اس وقت ایک جماعت تنظیم اہلسنت والجماعت پاکستان کے صدر ہیں جسے ۱۳ اپریل ۱۹۴۴ء میں برصغیر کے مسلمانوں کی مذہبی نمائندگی کے لئے سردار احمد خاں پٹائی مرحوم کی سرپرستی میں حضرت مولانا سید نور الحسن بخاری علامہ دوست محمد قریشیؒ اور علامہ ڈاکٹر خالد محمود جیسے بزرگوں نے تشکیل دیا تھا۔ اس تنظیم کا صدر دفتر نواں شہر ملتان میں ہے۔ اور علامہ تونسوی اس تنظیم کے صدر کی حیثیت سے اپنی تحقیقی، تحریری اور تقریری تمام تر صلاحیتوں کی بدولت جماعت کا حق ادا کر رہے ہیں۔ آپ نے مسلمانوں خصوصاً اہل سنت کی تبلیغ و اشاعت اور مذاہب باطلہ کی طرف سے دین حق کے خلاف سازشوں کا تعاقب اور اس کا موثر سدباب کرنے اور مسلمانوں میں تحریک احیاء دین کو جاری و ساری رکھنے کی بھرپور سعی فرمائی ہے۔

تنظیم اہلسنت کا تبلیغی مسلک اعتدال ہے اشتعال نہیں۔ آپ اور آپ کی تنظیم کے مبلغین نے تبلیغ ہمیشہ مثبت انداز میں کی ہے۔ ہنگامے نہیں کرائے صحابہ کرام اور اہلبیت میں ہمیشہ جوڑ کی بات کی ہے توڑ کی نہیں۔ آپ نے ہمیشہ اپنی تقریروں اور تحریروں میں اصلاحی رنگ اختیار کیا ہے اور قرآن و حدیث کی روشنی میں ہمیشہ دلیل کے ساتھ حق بات کا اظہار کیا ہے۔ حق تعالیٰ آپ کو دیر تک سلامت رکھے۔ آمین!

(ماخوذ تحریک تنظیم اہلسنت ملتان)





مفکر اسلام حضرت علامہ ڈاکٹر خالد محمود سیالکوٹی مدظلہ (پی۔ ایچ۔ ڈی، لندن)

آپ پاکستان کے ممتاز ترین علمائے دین میں بلند مقام رکھتے ہیں۔ آپ کا تعلق سیالکوٹ سے ہے۔ آپ نے علامہ سید سلیمان ندوی، مفتی محمد حسن امرتسری، مولانا خیر محمد جالندھری، مفتی محمد شفیع اور مولانا محمد ادریس کاندھلوی جیسے اکابر علماء سے فیوضات علمی و روحانی حاصل کئے ہیں۔ آپ مختلف دینی مدارس اور کالجز میں بحیثیت ایک عظیم محقق استاذ الحدیث اور پروفیسر کی حیثیت سے تدریسی و علمی خدمات انجام دے چکے ہیں۔ ابتدا میں مرے کالج سیالکوٹ میں پروفیسر رہے۔ پھر تنظیم اہل سنت والجماعت سے وابستہ ہو کر آپ تحفظ ناموس صحابہ کے افق پر آفتاب بن کے چمکے۔

تنظیم کی طرف سے ایک رسالہ دعوت جاری کیا جس نے آپ کی زیر ادارت رفص والحاد کے سیلاب میں دفاع صحابہ کے محاذ پر بھرپور تعمیری کام کیا اس سلسلے میں عملی اور مالی مشکلات برداشت کیں اور پاکستان کے شہر شہر اور قریہ قریہ میں عظمت صحابہ کے وہ چراغ روشن کیے جن کی تابانی کی جھلک دعوت کے صفحات میں ملے گی۔

آپ نے تحریک تنظیم اہل سنت کے قائد کی حیثیت سے ملک کے طول و عرض میں مقام صحابہ کا بھرپور دفاع کیا اور جلسوں، کانفرنسوں، مناظروں، تحریروں، اور تقریروں کے ذریعے ہر محاذ پر رفص والحاد کو لاکارا بعد ازاں دارالمبلغین تنظیم قائم کر کے ایسے مبلغ اور شاگرد تیار کئے جنہوں نے شہر شہر اور بستی بستی عظمت صحابہ کے چراغ جلانے۔ ۱۹۶۶ء میں آپ انگلستان چلے گئے اور وہیں کے ہو کر رہ گئے۔ آپ نے وہاں بھی اصحاب رسول کے دفاع کا کام جاری رکھا اور باقاعدہ ایک اسلامی اکیڈمی مانچسٹر میں قائم کی جس کے آپ ڈائریکٹر منتخب ہوئے۔

آپ نے ایک عظیم محقق اور مبلغ اسلام کی حیثیت سے پورے انگلستان میں عظمت اسلام کی صدائیں بلند کیں اور مرکز اسلامک اکیڈمی مانچسٹر کے ذریعے دین اور اشاعت حق کا فریضہ سرانجام دیا۔

آپ نے رد مذہب باطلہ میں متعدد تصانیف و مقالات تالیف کئے جن میں آثار الحدیث، خلفائے راشدین، مطالعہ بریلویت علمی و تحقیقی تصانیف ہیں آپ بین الاقوامی شہرت کے مالک ہیں اور مایہ ناز عالم و فاضل ہیں۔















## دفاع صحابہؓ اور سپاہ صحابہؓ

1979ء میں ایران میں خمینی انقلاب کے بعد جب الحکومت الاسلامیہ، کشف الاسرار اور اس جیسی کفر پر مبنی کتابیں منظر عام پر آئیں جس میں تحریف قرآن کا عقیدہ، عقیدہ امامت اور صحابہ کرامؓ خصوصاً خلفائے ثلاثہ پر تہرا کھلے لفظوں میں کیا گیا تو اس کی روک تھام اور دفاع صحابہؓ کیلئے امیر عزیمت حضرت مولانا حق نواز جھنگوی شہید نے انجمن سپاہ صحابہؓ کی بنیاد رکھی جس سے شیعہ کے دجل و فریب کو چار دانگ عالم میں برہنہ کیا اور دفاع صحابہؓ پر اپنے جسموں کے خون بہا کر ایسی تاریخ رقم کی جس کو رہتی دنیا تک یاد رکھا جائیگا۔

حضرت جھنگوی شہید کی محنت نے علمائے اہلسنت کو دفاع سے نکال کر دشمنان صحابہؓ کو دفاع پر کھڑا کر دیا اور وہ علمائے اہل سنت جو کل تک مناظروں میں خلفائے ثلاثہؓ کا ایمان ثابت کرتے تھے آج دشمنان صحابہؓ پر اس بات پر مناظرہ کرتے ہیں کہ تم اپنا ایمان قرآن پر ثابت کر کے دکھاؤ۔  
ذیل میں ہم سپاہ صحابہؓ کے سرکردہ علماء و قائدین کا مختصر تعارف پیش کر رہے ہیں۔





## امیر عزیمت بانی سپاہ صحابہؓ

مولانا حق نواز جھنگویؒ شہید اور ان کی جدوجہد تاریخ کے آئینے میں


سپاہ صحابہؓ کے بانی امیر عزیمت مولانا حق نواز جھنگویؒ شہید جیسی عبقری صف شخصیت روز بروز پیدا نہیں ہوا کرتیں۔ مولانا حق نواز جھنگویؒ شہیدؒ ان جلیل القدر مجاہدوں اور اولوالعزم انسانوں میں سے ہیں جو اپنی اس چند روزہ زندگی میں دین حنیف کی بقا اور اسکے تحفظ کیلئے اپنے آپ کو وقف کرتے ہوئے مصائب و مشکلات کی وادیوں کو عبور کر کے کفر کو نیست و نابود اور حق کو واضح کرتے ہوئے آخر کار شہادت کا تاج پہن کر جنت کو اپنا ٹھکانہ اور مسکن بنا لیتے ہیں اور بعد میں آنے والے لوگ ان شہداء کے مقدس خون کی معطر خوشبو اور فکر و نظر کی روشنی میں ان کے نقش قدم پر چلتے ہوئے اپنی منزل کو پالیتے ہیں۔

اللہ تعالیٰ نے مولانا جھنگویؒ سے اپنے دین کے تحفظ کیلئے کام لینا تھا اسلئے آپ کا دل شروع ہی سے مذہب کی طرف مائل تھا جس کی وجہ سے آپ کے والد نے آپ کو عالم دین بنانیکا فیصلہ کیا آپ نے اپنے ماموں حافظ جان محمد سے بارہ سال کی عمر میں دو سال کے عرصے میں قرآن مجید حفظ کر لیا۔ آپ شروع ہی سے ذہین و فطین تھے۔ اللہ تعالیٰ نے آپ کو غضب کا حافظہ عطا فرمایا تھا آپؒ نے تجوید و قرأت کا علم حاصل کرنے کے بعد ملک کی مشہور و معروف دینی درس گاہوں اور العلوم عید گاہ کبیر والا ضلع خانیوال سے تفسیر حدیث، فقہ، اصول فقہ، منطق و فلسفہ، ادب و تاریخ، صرف و نحو اور دیگر علوم حاصل کئے۔ اسکے بعد جامعہ خیر المدارس ملتان سے دور و حدیث کر کے امتیازی نمبروں کے ساتھ سند فراغت حاصل کر کے عالم دین کے اعلیٰ منصب پر فائز ہو گئے۔ دور ان تعلیم ہی آپ نے مشہور مناظر اسلام علامہ دوست محمد قریشیؒ اور حضرت مولانا عبدالستار تونسوی مدظلہ سے علم مناظرہ میں مہارت نامہ حاصل کیا اس دوران آپ فن خطابت میں ماہر ہو چکے تھے۔ آپ علوم دینیہ سے فراغت کے بعد ملتان سے جھنگ محلہ پہلیا نوالہ کی مسجد (موجودہ حق نواز شہید مسجد)، میں بطور خطیب تشریف لائے۔

آپ کی تقریر، عقائد و نظریات کی اصلاح، رد کفر و شرک، ضلالت و گمراہی اور رسوم و رواج کی خلاف








ہوتی۔ علمی وجاہت، دلائل و براہین، جرات و بہادری سے مزین سحرانگیز خطابت، وسعت مطالعہ اور بے پناہ صلاحیتوں اور خوبیوں کی وجہ سے پڑھے لکھے اور باشعور نوجوانوں کا حلقہ دیوانہ وار آپ کے گرد جمع ہونے لگا۔ مولانا قول کے بجائے عمل پر یقین رکھتے تھے وہ گفتار کے بجائے کردار کے غازی تھے۔ جھنگ کے مخصوص مذہبی حالات جاگیرداروں، وڈیروں اور نوابوں کے مظالم کو دیکھتے ہوئے آپ نے مظلوم سنی عوام کی حمایت اور سنی حقوق کے تحفظ کیلئے جاگیرداروں اور وڈیروں سمیت تمام استحصالی قوتوں سے ٹکرانے کا فیصلہ کیا اور اس کے لئے آپ نے سرفروش نوجوانوں پر مشتمل تنظیم سپاہ صحابہؓ کی بنیاد رکھی جو انکے اخلاص اور قربانیوں اور شہداء کے مقدس خون کی بدولت آج ملک کی سب سے بڑی تنظیم اور عالمی جماعت بن چکی ہے۔ جس میں تمام مسلم مکاتب فکر کے افراد فرقہ واریت کے خاتمے اور کفر کے خلاف متحدہ منظم نظر آتے ہیں سپاہ صحابہؓ کی بنیاد رکھتے ہی آپ کا عزیمت کے راستے پر سفر شروع ہو جاتا ہے۔ مصائب و مشکلات، تکالیف و آلام کی گھائیاں منہ کھولے آپ کی طرف بڑھنے لگیں۔ اپنے اور بیگانے مخالفوں کی صفوں میں کھڑے نظر آنے لگے۔ ہر طرف کفر و شرک اور ظلم کی تاریکی وسیاہی تھی ایسے حالات اور ماحول میں سنی حقوق اور مظلوم عوام کی حمایت میں آواز حق بلند کرنا موت کو دعوت دینے کے مترادف تھا۔ لیکن اس درویش صفت مرد مجاہد نے انتہائی اخلاص اور لٹہریت کے ساتھ بغیر کسی دنیاوی وسائل و اسباب کے ارب پتی وڈیروں اور جاگیرداروں کی خلاف علم جہاد بلند کر دیا۔

مولانا حق نواز جھنگویؒ کی جرات اور بہادری بے خونی اور با کردار روشن زندگی کو دیکھ کر لوگ دیوانہ وار پروانوں کی طرح آپ کے گرد جمع ہونے لگے۔ مظلوم عوام کو مولانا حق نواز جھنگویؒ کی صورت میں نجات دہندہ اور مسیحاؑ چکا تھا۔ ایک مسجد کے خطیب اور درویش صفت انسان کا ان کے مقابلے میں ایمان و عقائد اور دلائل و نظریات کی دولت سے مسلح ہو کر یوں تنہا میدان عمل میں نکلنے سے عوام حیران اور تمام باطل قوتیں پریشان دکھائی دینے لگیں۔ لوگوں نے حیران ہو کر کہا کہ یہ غریب کسان کا بیٹا جدید علوم سے بے بہرہ، طوفانی جذبات میں بہنے والا، میدان سیاست میں نووارد، فلسفہ جمہوریت سے عاری جس کی کوئی موثر لابی نہیں، رائے عامہ پر اثر انداز ہونے والے مشہور و معروف صحافیوں سے علیک سلیک جس کے پاس مال و دولت کی





فراوانی نہیں وہ ان جاگیرداروں اور وڈیروں سے مظلوم پرغمالی عوام کو کیسے آزاد کروائے گا؟ باطل قوتوں کا راستہ کیسے روکے گا؟ اور پھر چشم فلک اور اہل نظر نے دیکھا کہ اس جدید علوم سے ناواقف مولوی نے وقت کے فرعونوں کو ایسا لکارا کہ جس سے ان کی کمین گاہیں اور نار چرسیل لرز کر رہ گئے۔ کفر کے فلک بوس محلات ان کی یلغار سے زمین بوس ہوتے ہوئے نظر آنے لگے۔

مولانا حق نواز جھنگوی لاچ و طمع، خود غرضی، مال و دولت، شہرت و ہوس نام کی کسی چیز سے آشنا ہی نہ تھے۔ مصلحت، حالات سے سمجھوتا، مفاد پرستی، خوف و بزدلی نام کا کوئی لفظ ان کی لغت میں نہیں تھا، آپ کی زندگی اتنی سادہ تھی کہ بے اختیار ان کی سادگی پر پیار آنے لگتا اور وہ عجیب شان بے نیازی اور بے خوف طبیعت کے مالک تھے کہ ان کی بے خوفی پر بھی خوف آنے لگتا۔

مولانا حق نواز جھنگوی پیشہ ور مقررہ خطیب کے بجائے صاف اور حق گو انسان تھے۔ وہ حق بات کو بغیر کسی مصلحت اور لگی لپٹی کے بغیر بے خوف ہو کر بڑی جرات اور خوبصورتی کے ساتھ عوام کے سامنے پیش کرتے تھے ان کی یہی ادا عوام کو بڑی پسند تھی،

حضور ﷺ صحابہ کرامؓ و اہل بیت و ازواج مطہرات کے ساتھ والہانہ عقیدت و محبت آپ کے دل میں کوٹ کوٹ کر بھری ہوئی تھی، جس کی وجہ سے ان کا انداز خطابت باقی خطیبوں سے جدا اور منفرد تھا آپ فرقہ واریت کے سب سے بڑے دشمن اور اتحاد بین المسلمین کے عظیم علمبردار تھے اسی وجہ سے انھوں نے اسلام کے تحفظ کیلئے تمام مسلم مکاتب فکر کو کفر کے خلاف سپاہ صحابہؓ کے پرچم تلے جمع و متحدہ کیا۔

مولانا حق نواز جھنگوی جب اپنے مخصوص انداز اور پرسوز آواز میں عظمت صحابہؓ کو بیان اور دشمنان صحابہؓ کے باطل عقائد و نظریات کو بے نقاب کرتے ہوئے اپنے احساسات و جذبات کو دکھ در و اور کرب کے ساتھ اظہار کرتے تو وہ غیرت فاروقیؓ کی عملی تصویر دکھائی دیتے اس وقت ایسا محسوس ہوتا کہ مولانا جھنگویؒ کے جسم میں خون نہیں آگ دوڑ رہی ہے وہ منہ سے الفاظ نہیں شعلے نکال کر کفر کے ایوانوں کو جلا کر بھسم کرتے چلے جا رہے ہیں مشکل سے مشکل الفاظ بھی بڑی خوبصورتی اور تسلسل و روانی کے ساتھ نتیج کے دانوں کی طرح ایک خاص ترتیب و انداز سے آپ کے منہ سے ادا ہوتے چلے جاتے اور جب دوران تقریر آپ اپنے موقف




اور مشن کے حق میں اور باطل قوتوں کے کفر پر بڑی بڑی جرات و بے خوفی کے ساتھ قرآن و حدیث سے دلائل و براہین کے انبار لگاتے چلے جاتے تو انکو دیکھنے اور سننے والا ان کی قوت استدلال پر حیران و انگشت بدنداں رہ جاتا پھر ان کی آواز حق کی روشنی ہر طرف پھیلنے لگی جس کی وجہ سے حکمران بھی چونک اٹھے اور باطل قوتیں پریشان دکھائی دیں لگیں اور پھر باطل قوتوں نے اپنے کفر کو چھپانے اور باطل عقائد و نظریات پر پردہ ڈالنے کی کوشش میں مولانا حق نواز جھنگوی شہید کے وجود پر ظلم و تشدد کے پہاڑ توڑے جانے لگے۔

ظلم و تشدد کے تمام حربے اور ہتھکنڈے استعمال کئے گئے۔ انکو مادر زاد برہمنہ کر کے پینا گیا، تھانوں میں لٹا لٹکا یا گیا، جیل کی کال کوٹھریاں ان کا مسکن رہیں۔ ہتھکڑیاں اور بیڑیاں انکے دست و پا کو چومتی رہیں، موت ان کے گرد و پیش گھومتی رہیں، انھیں قتل کے جھوٹے مقدمات میں پھنسا کر پس دیوار زنداں کیا جاتا رہا۔ ان کی زندگی کا چراغ گل کرنے کیلئے قاتلانہ حملے کرائے گئے ان انسانیت سوز مظالم باوجود ان کی آواز حق کو دبایا اور مٹایا نہ جاسکا، ان کی ترغیب و تحریص، جوڑ، توڑ، دھونس، دھاندلی جیسے فرعونیت و ہتھکنڈوں پرست اور پلاٹوں کے سبز باغ دکھا کر بھی خرید نہ جاسکا، اپنوں نے تشدد، بے ادب، عقل و خرد سے عاری اور حکمت و دانائی سے خالی کہا۔

حکمرانوں نے آپ کو فساد و تخریب کا راور دہشت گرد کے القابات سے نوازتے ہوئے قانون شکن کہا۔ آپ پر جھوٹے الزامات کی بارش ہونے لگی۔ مولانا حق نواز شہید نے کہا کہ میں ناموس صحابہ و اہلبیت رضی اللہ تعالیٰ عنہم کے تحفظ اور ازواج مطہرات رضی اللہ تعالیٰ عنہن کے تقدس کا دفاع پوری جرات و بہادری کے ساتھ کروں گا۔ اگر اسلام کے مقدس نام پر لاکھوں مسلمانوں کی قربانی دے کر حاصل کئے گئے ملک میں امی عائشہ رضی اللہ تعالیٰ عنہا کے دوپٹے کے دفاع کیلئے آواز بلند کرنا دہشت گردی و تخریب کاری اور فساد ہے تو میں اس کا اقرار کرتا ہوں اور اس مقدس مشن کے راستے میں رکاوٹ بننے والے قانون، ضابطے اور پابندیاں توڑ دوں گا۔ لاء اینڈ آرڈر کے آگے سر تسلیم خم نہیں کروں گا یہ صرف زبانی جمع خرچ یا روایتی جوش خطابت نہیں تھا بلکہ دنیا جانتی ہے کہ مولانا حق نواز جھنگوی نے ناموس صحابہ رضی اللہ تعالیٰ عنہم اور ازواج مطہرات کے تقدس کے دفاع کیلئے فرنگی قوانین کی دھجیاں بکھیر دیں، پابندیوں کے پرچے اڑا دیے آخر کا اسلام دشمن قوتوں نے





فیصلہ کیا کہ آپ کو مقدمات، مشکلات، رکاوٹوں، اور مخالفتوں کا الاؤ بھڑکا کر اس میں بھون دیا جائے مگر ملت ابراہیمی کے اس عظیم فرزند نے کمال صبر و استقامت اور ثابت قدمی کا مظاہرہ کرتے ہوئے حالات کے الاؤ اور مخالفت کی چتا تو برداشت کر لی مگر سردی و فرعونی رویوں سے جوڑ توڑ یا مصلحت پر آمادہ نہ ہوئے۔


لوگوں نے دیکھا کہ جو آگ مولانا حق نواز جھنگوئی کیلئے جلائی گئی، مقدمات، جیلیں، الزامات، طعنے، بیڑیاں، جھنجھکیاں اور نوح نوع کے ایندھن ڈال کر جس کا الاؤ بڑھایا گیا تھا۔ مولانا حق نواز جھنگوئی کی غیرت ایمانی اور اولوالعزمی کی وجہ سے وہ آپ کیلئے گل و گلزار بن گئی۔ اب مولانا کی راحت ہی اسی میں تھی کہ وہ اپنے زمانے کا سب سے مشکل ترین کلمہ حق بلند کریں اور اس کلمہ حق کی پاداش میں بڑی سے بڑی مصیبت کو گلے لگالیں۔ مبینوں جیل میں رہنے، درجنوں مقدمات میں الجھے ہونے اور کئی قسم کی مخالفتوں کے باوجود آپ کو اپنے زمانے کے مشکل ترین دور میں کلمہ حق کے اظہار میں کوفت کا احساس ہونے کے بجائے لذت کا احساس ہونے لگا۔ مولانا حق نواز نے حق کا وہ کلمہ جس کے اظہار سے اپنی عملی زندگی کا آغاز کیا تھا اس کو آخر وقت تک ورد زبان رکھا، مولانا جھنگوئی نے سچائی کو بغیر کسی لاگ لپٹ کے پیش کیا دشمنان صحابہؓ کو دعوت مبارزت دی، دلائل کے میدان میں ان کو گھسیٹنا، انہیں بار بار لاکارا کہ ہائیکورٹ و سپریم کورٹ یا قومی اسمبلی میں میرے موقف کو جھوٹا ثابت کرو، دلیل کا جواب گولی سے دے کر حق کو باطل نہیں بنایا جاسکتا اور نہ ہی اس طرح باطل کو حق باور کر لیا جاسکتا ہے اگر تم حق پر ہو اور میں باطل پر ہوں تو دلائل کے میدان میں آؤ! مگر ان کی دعوت کو قبول کرنا باطل قوتوں کیلئے زہر کا پیالہ پینے اور باطل عقائد و نظریات کو بے نقاب ہونے کے مترادف تھا اس لئے ان کی دعوت مبارزت کو قبول کرنے اور دلیل کا جواب دلیل سے دینے کے بجائے گولی سے دیا گیا اور اسلام دشمن قوتوں نے ایک بین الاقوامی خونی سازش کے تحت 22 فروری 1990ء کو مولانا حق نواز جھنگوئی کو ان کے گھر کی دہلیز پر گولی مار کر شہید کر دیا گیا۔

فنا فی اللہ کی تہہ میں بقاء کا راز مضمر ہے

جسے مرنا نہیں آتا اسے جینا نہیں آتا۔







## جرنیل اول سپاہ صحابہؓ مولانا ایثار القاسمی شہید

جو بھی انسان اس دنیا میں آیا اس کو ایک مقررہ وقت پر واپس بھی جانا ہے لیکن وہ کتنے خوش قسمت اور عظیم انسان ہوتے ہیں جو اس مختصر سی زندگی میں ہزاروں لوگوں کو راہ ہدایت کی طرف رہنمائی کرنے اور مردہ ضمیروں کو بیدار کرنے کا سبب بن جاتے ہیں۔ ایسے لوگ آنے والے انسانوں کے لئے مشعل راہ بن جاتے ہیں اور پھر اس مقدس مشن پر خود اپنی قیمتی جان کا نذرانہ پیش کر کے شہادت کا تاج پہن کر حیات جاوداں پالیتے ہیں اور بعد میں آنے والے انسان نشان منزل تک پہنچنے کیلئے ان کی روشن زندگیوں کو مشعل راہ بنا لیتے ہیں۔ ان ہی لوگوں کے بارے میں قرآن میں اللہ تعالیٰ فرماتے ہیں ان کو مردہ مت کہو وہ زندہ ہیں اور اپنے رب کے پاس کھاتے پیتے ہیں۔ مولانا ایثار القاسمی بھی ان ہی خوش نصیب اور عظیم انسانوں میں سے ایک تھے۔ مولانا ایثار القاسمی ۱۳ اکتوبر ۱۹۶۴ء تحصیل سمندری ضلع فیصل آباد میں رانا عبد المجید کے گھر پیدا ہوئے۔ ۱۹۷۳ء میں آپ کے اہل و عیال سمندری چھوڑ کر لاہور منتقل ہو گئے۔ مولانا شہید نے ابتدائی تعلیم گلبرگ لاہور میں حاصل کی۔ آپ کا دل دینی تعلیم کی طرف مائل تھا کیونکہ قدرت نے آپ سے ناموس صحابہؓ کے تحفظ اور ازواج مطہرات کے تقدس کے دفاع کے لئے کام لینا تھا اس لئے آپ کی خواہش پر آپ کو جامعہ اسلامیہ لاہور میں داخل کرا دیا گیا۔ جہاں آپ نے قرآن پاک حفظ کے علاوہ تجویز قرآن کی سند بھی حاصل کی اس کے بعد آپ نے دارالحکومت حنفیہ اور جامعہ عثمانیہ لاہور میں شیخ الحدیث حضرت مولانا عبد العظیم قاسمی سے درس نظامی کی کتب پڑھیں۔

مولانا ایثار القاسمی شہید نے جھنگ کی سرزمین پر اس وقت قدم رکھا جب مولانا حق نواز جھنگوی کی شہادت کے بعد شہر میں ہر طرف گولیوں کی بوچھاڑ تھی۔ کلاشکوف چل رہی تھیں بموں کے دھماکے ہو رہے تھے، مظلوم سنیوں پر جبر کے پہاڑ توڑے جا رہے تھے۔ قاسمی امید کی کرن اور جرات و استقامت کا پہاڑ بن کر شہر کا غم اپنے سینے میں سمیٹتے چلے گئے۔ یہی وہ وقت تھا جب پانی سپاہ صحابہؓ مولانا حق نواز کو شہید کر دیا گیا۔

6 مارچ 1990ء آپ سپاہ صحابہؓ کے نائب سرپرست اعلیٰ بنے اور مسجد حق نواز شہید میں خطابت کا





آغاز فرمایا۔ آپ کی خطابت میں مولانا حق نواز شہید کی خطابت کا رنگ جھلکتا تھا۔ وہی لب و لہجہ، وہی گرج اور وہی طرز استدلال تھا۔ آپ مولانا حق نواز کے صحیح وارث ثابت ہوئے یہی وجہ ہے کہ سامعین آپ کا خطاب سن کر نعرہ لگاتے تھے۔

قاسمی تیرے روپ میں جھنگوی کی تصویر ہے

جھنگ کی سرزمین پر ایک بار پھر مولانا جھنگوی کے مشن کی خوشبو پھیلنے لگی۔ کارکن پروانوں کی صورت میں دیوانہ وار آپ کے گرد جمع ہونے لگے۔ آپ نے اہل جھنگ کے غم کو اس طرح اپنے سینہ کے اندر سمیٹ لیا کہ ان کو مولانا حق نواز شہید کی جدائی کا احساس تک نہ ہونے دیا۔

6 اگست 1990ء کو صدر غلام اسحاق خان نے بے نظیر حکومت کو ختم کر کے الیکشن کا اعلان کر دیا 16 اگست لاہور میں سپاہ صحابہ کی مرکزی مجلس شوریٰ وغاملہ نے مولانا ایثار القاسمی کو جھنگ کی قومی اور صوبائی دونوں سیٹوں سے الیکشن لڑوانے کا فیصلہ کیا۔ اسلامی جمہوری اتحاد نے جھنگ میں سپاہ صحابہ کی مقبولیت اور یقینی کامیابی کو دیکھتے ہوئے مولانا ایثار القاسمی کو جمعیت علماء اسلام (س) کے کوٹے سے قومی اسمبلی کا ٹکٹ جاری کیا جبکہ صوبائی سیٹ پر آزاد الیکشن لڑنے کا فیصلہ ہوا۔

اہل جھنگ نے جس جوش و جذبہ سے آپ کی انتخابی مہم میں حصہ لیا اس کو الفاظ میں بیان کرنا مشکل ہے۔ 24 اکتوبر 1990ء کا دن جھنگ کے مظلوم عوام کے لئے عرصہ دراز کے بعد خوشیوں کا پیغام لایا اور جھنگوی شہید کی مسند کا وارث 60 ہزار 9 سو 14 ووٹ لیکر ایک جاگیر دار امیدوار کو شکست سے دوچار کر کے ملک کی قانون ساز اسمبلی کا رکن بن گیا اور جھنگ کی فضاء اللہ اکبر کے نعروں سے گونج اٹھی۔

27 اکتوبر 1990ء کو صوبائی اسمبلی کے انتخاب کے موقع پر مولانا قاسمی شہید جھنگ کے مشہور پیشہ ور سیاست دان شیخ محمد اقبال کو 15 ہزار ووٹوں سے شکست دے کر صوبائی اسمبلی کے ممبر بن گئے۔

مولانا قاسمی کی کامیابی کی خبر جہاں مظلوم مسلمانوں کے لئے باعث مسرت تھی وہاں جاگیر داران جھنگ کیلئے گھروں میں صف ماتم کرنے کیلئے کافی تھی۔ دشمن اپنی عبرت ناک شکست کا صدمہ برداشت نہ کرتے ہوئے انتقامی کارروائیوں پر اتر آیا اور سپاہ صحابہ کے کارکنوں کو ستم کا نشانہ بنانا شروع کر دیا۔





11 نومبر کو سپاہ صحابہ کا عظیم مجاہد محمد نعیم ڈاکٹر کی وکان پر بیٹھا تھا کہ غنڈوں نے شہید کر دیا۔ ظالم مزید آگے بڑھے سپاہ صحابہ کے سرگرم کارکن محمد امجد کو الیکٹریشن کی دکان پر کلاشنکوف کے برسٹ مار کر شہید کر دیا۔


11 ستمبر جھنگ ہی کے 20 سالہ محمد آفتاب جو 6 بہنوں کا اکلوتا بھائی اور بوڑھے والدین کا سہارا تھا، شہید کر دیا گیا۔ 31 دسمبر 1990 کو مولانا ایثار القاسمی کو صدر کی تقریر پر اظہار خیال کا موقع دیا گیا۔ حسب سابق ایوان کی پریس گیلری میں متعدد ملک اور غیر ملکی اخبارات کے نمائندے موجود تھے۔ ایثار القاسمی مولانا حق نواز شہید کے خواب کی تعبیر بن کر ایوان میں پہنچے تھے۔ آپ کو ایوان میں سب سے کم عمر ممبر ہونے کا اعزاز حاصل تھا۔ پورے ایوان کی نظریں آپ پر تھیں ہر آدمی دیکھنا چاہتا تھا کہ جھنگ کے جاگیرداروں کا غرور خاک میں ملانے والے مولوی اپنے خیالات کیسے بیان کرے گا۔ کچھ لوگوں کا خیال تھا کہ منبر و محراب میں عوام کے جذبات پر جادو چلانا آسان ہے۔ ایوان میں ملک کا باشعور طبقہ موجود ہے۔ مولوی کی نا تجربہ کاری اس کیلئے مسائل پیدا کر دے گی۔ مولانا قاسمی نے نہ صرف تمام وہم غلط ثابت کر دیئے بلکہ پون گھنٹے تک ایسی بیسرت افروز تقریر کی کہ تمام شششہد رہ گئے۔

مولانا ایثار القاسمی شہید نے ایوان میں خطبہ تلاوت کرنے کے بعد بلا جھجک اور بیدھڑک تقریر میں صدر کے خطاب پر اظہار خیال کرنے کے علاوہ شریعت بل کے نفاذ کی اہمیت، پیپلز پارٹی کے سابق پورے 2 سال حکومت کی فریب کاریوں، جمہوری اتحاد کی موجودہ حکومت کے فرائض اور بے روزگاری کے تدارک جیسے مسائل پر گفتگو کی اور ساتھ ہی ہمسایہ ملک کی پاکستان کے اندرونی معاملات میں مداخلت کی مذمت کی اور اپنے قتل کی سازش کا انکشاف اور موت سے بے خوفی کا اظہار کرنے کے بعد جھنگ کے مسائل اور مظلوم عوام کا سارا مقدمہ اسمبلی کے سامنے رکھا۔

مولانا قاسمی شہید نے واضح کیا کہ ہم ملک کے اندر اصحاب رسول کے تقدس کا دفاع چاہتے ہیں۔ نبی اکرم کی ختم نبوت کا تحفظ چاہتے ہیں اور ہم انشاء اللہ العزیز پر امن طریقے سے اپنے مشن کو پورا کریں گے۔ یہ قتل کی دھمکیاں ہماری راہ میں رکاوٹ نہیں بن سکتیں۔







مولانا ایثار القاسمی ایم این اے ہونے کے باوجود رات کی تاریکی میں جھنگ شہر کی تنگ و تاریک گلیوں میں خود پہرہ دیا کرتے تھے۔ اس دور کا کوئی لیڈر اس کا تصور بھی نہیں کر سکتا۔ قاسمی شہید زندگی کے آخری ایام میں فاروق اعظم کی سنت زندہ کر گئے۔ رات کی تاریکی میں ایک عورت اپنا بچہ اٹھائے جھنگ علاقے میں جارہی تھی۔ قاسمی پوچھتے ہیں مائی کدھر جارہی ہو تمہیں علم نہیں یہاں اس وقت گھر سے نکلنا خطرے سے خالی نہیں۔ وہ کہتی ہے بچہ بیمار ہے کسی ڈاکٹر سے دوائی لینے جارہی ہوں۔ قاسمی شہید اسے اپنی گاڑی میں بٹھا کر دوائی دلاتے ہیں اور واپس اسے گھر پہنچا دیتے ہیں تو فاروق اعظم کا دور یاد آ جاتا ہے۔

4 جنوری 1991ء کو سعید شہید جو کہ دہشت گردی کا نشانہ بنا تھا، اس کے جنازے سے خطاب کرتے ہوئے فرمایا دوستو! حق نواز کی شہادت کے بعد جنازے اٹھا اٹھا کر تھک گیا ہوں مجھے بدرواحہ میں صحابہ کے لاشے بڑے نظر نہ آتے تو شاید میں اپنے جذبات پر کنٹرول نہ کر سکتا۔ دشمن کو یہ بھول ہے کہ ہم جیل سے ڈر کر صحابہ کرام کے تقدس کا مشن چھوڑ دیں گے۔ میں اس رب پر بھروسہ کر کے کہتا ہوں جسم کے ٹکڑے ٹکڑے کروائیں گے لیکن صحابہ کرام کے مشن سے غداري نہیں کریں گے۔


5 جنوری 1991ء کمسن کارکن شکیل احمد کو شہید کر دیا گیا۔ شکیل کے جنازے کے موقع پر خطاب کرتے ہوئے فرمایا میں اہل سنت کے جنازے اٹھا اٹھا کر تھک گیا ہوں۔ جھنگ کے لوگو اب میری زندگی میں تمہیں کسی سنی کا جنازہ نہیں اٹھانا پڑے گا۔ میں کسی کارکن کی شہادت سے پہلے خود شہادت نوش کرنا بہتر سمجھتا ہوں۔

10 جنوری 1991ء کو ضمنی الیکشن ہو رہے تھے لوگ ووٹ کی پرچیوں کی صورت میں حق و باطل کا معرکہ جیتنے کے لئے صبح پولنگ اسٹیشنوں پر بڑے جوش و جذبہ سے جا رہے تھے کسی کو یہ نہیں پتا تھا کہ آج ہم سے صحابہ کا عاشق جدا ہونے والا ہے۔ مولانا مختلف اسٹیشنوں سے ہوتے ہوئے ایک جگہ پولنگ اسٹیشن پر پہنچے ابھی گاڑی رکی ہی تھی کہ حملہ آوروں نے ایثار القاسمی پر فائرنگ کر دی۔ مولانا فائرنگ کی زد میں آ گئے۔ ایثار القاسمی نے شہادت کا رتبہ پالیا۔ ٹپ ٹپ کر شہادت کی دعائیں کرنے والا تڑپا تڑپا کر شہید کر دیا گیا۔

اناللہ وانا الیہ راجعون -







## مورخ اسلام مولانا ضیاء الرحمن فاروقی شہید

نام ضیاء الرحمن فاروقی

ولادت باسعادت

۱۹۵۳ء کا سال پاکستان کی مذہبی تاریخ میں پہلی تحریک ختم نبوت کے سال کے طور پر مشہور ہے تحریک کے عین عروج کے دور میں جبکہ مولانا محمد علی جانباز تحریک ہی کے سلسلے میں گرفتار ہو کر سکھر جیل میں قید کر دیے گئے تھے ۴ مارچ کو آپ کی اہلیہ کے وطن سے ہستی سراجیہ نزد خانوال میں ضیاء الرحمن فاروقی کی پیدائش ہوئی۔ ابتدائی تعلیم

۱۹۶۸ میں آپ کو آپ کی والدہ ماجدہ نے آپ کے ماموں کے پاس ہستی سراجیہ ضلع خانوال کے اسکول میں داخل کرادیا ۱۹۶۳ء میں پرائمری کا امتحان پاس کیا اسی سال ۱۹۶۳ میں والد ماجد مولانا محمد علی جانباز صاحب کے آپ کو اسکول کی تعلیم چھڑوا کر جامعہ رشیدیہ ساہیوال میں شعبہ حفظ میں داخلہ کروادیا۔ تکمیل درس نظامی

۱۹۷۵ میں آپ نے جامعہ خیر المدارس ملتان میں دورہ حدیث شریف کی تعلیم کیلئے داخلہ لیا۔ یہاں آپ کو حضرت مولانا محمد شریف جالندی نے بخاری شریف پڑھائی۔ ابوداؤد شریف مفتی اعظم مفتی عبدالستار صاحب مسلم شریف مولانا محمد صدیق صاحب نے پڑھائی۔ دیگر اساتذہ میں شہید اسلام حضرت مولانا محمد یوسف لدھیانوی صاحب جن سے گلستان پڑھی مولانا حبیب اللہ فاضل رشیدی، مولانا غلام رسول صاحب مفتی مقبول احمد صاحب، مولانا منظور احمد صاحب، مولانا عبد المجید لدھیانوی صاحب۔


گرفتاریاں:

تقریباً دس مرتبہ ہوئیں۔

سپاہ صحابہ میں شمولیت :

۱۰ فروری ۱۹۸۶ کو جنگ میں آل پاکستان دفاع صحابہ کانفرنس کے موقع پر ہزاروں کے مجمعے میں شمولیت کا





اعلان کیا۔

سپاہ صحابہ کی سرپرستی

۷ مارچ ۱۹۹۰ کو سپاہ صحابہ کا سرپرست بنایا گیا۔

فاروقی شہید بحیثیت صاحب قلم

فاروقی شہید کے قلم سے ہزاروں صفحات تحریر ہوئے۔ ہم صرف تصانیف کے نام لکھنے پر اکتفا کرتے ہیں۔

۱: تذکرہ مفتی محمود ۲: رہبر و رہنما ۳: مقدمہ تاریخ کالا پانی ۴: تحریک نظام مصطفیٰ ۵: خمینی ازم اور اسلام ۶: اسلام

میں صحابہ کرام کی آئینی حیثیت

۷: علماء دیوبند کا تعارف اور خدمات ۸: تحریک آزادی ہند کے نامور سپہوت

۹: یورپ کے سنگین مجرم ۱۰: شیخ عبدالقادر جیلانی ۱۱: فیصل اک روشن ستارہ

۱۲: کنز الایمان پر پابندی کیوں؟ ۱۳: خلافت راشدہ جنتی ۱۴: مجلہ اصحاب رسول ۱۵: ممبران پارلیمنٹ کے نام

۱۶: سپاہ صحابہ کیا ہے اور کیا چاہتی ہے۔ ۱۷: گستاخ صحابہ کی شرعی سزا ۱۸: سپاہ صحابہ کا نصب العین اور تقاضے ۱۹:

خلافت اور حکومت ۲۰: شیعہ اور مسلمانوں کا بنیادی فرق ۲۱: تاریخی دستاویز ۲۲: شیعہ سے امت مسلمہ کا اصل

اختلاف ۲۳: رسالت ۲۴: صحابہ کرامؓ ۲۵: مجبور آوازیں ۲۶: کام کیسے کریں ۲۷: اسلام اور شیعہ مذہب کا

تقابل جائزہ ۲۸: لہورنگ ۲۹: سپاہ صحابہؓ میں ہر مسلمان کی شمولیت کیوں ضروری ہے؟ ۳۰: کیا خمینی کو عالمی ہیرو

قرار دیا جاسکتا ہے۔ ۳۱: حضرت امام مہدی ۳۲: تعلیمات آل رسول ۳۳: خلافت ورلڈ آرڈر ۳۴: طلوع سحر

۳۵: پھر وہی قید و قفس

اسکے علاوہ کئی کئی جلدوں میں مختلف عنوانات سے خطبات چھپ کر مارکیٹ میں دستیاب ہیں۔

شہادت ۱۸ جنوری ۱۹۹۷ کو ماہ رمضان میں روزے کی حالت میں سبائی سازش کے ذریعے خالق حقیقی سے جا

ملے۔







## شہید لال رخ علامہ شعیب ندیم شہید

نام و ولادت:

جون 1966 میں عبدالعزیز کے ہاں ایک بچے کی ولادت ہوئی اہل خانہ نے اتفاق رائے سے اللہ کے پیارے کی نسبت سے محمد شعیب رکھا۔

بچپن اور تعلیم:

محمد شعیب بچپن ہی سے بڑا احساس اور ذہین تھا۔ والدین نے تعلیم میں کوئی کسر نہ چھوڑی اور گاؤں کے اسکول میں داخل کرادیا یہاں پرائمری تک تعلیم حاصل کی اور میٹرک کا امتحان ۱۹۸۲ میں راولپنڈی تعلیمی بورڈ سے امتیازی نمبروں سے پاس کیا ۱۹۸۳ میں ایف اے کیا اسکے بعد تعلیم کا سلسلہ جاری نہ رہ سکا تاہم ۱۹۹۶ میں پنجاب یونیورسٹی سے گریجویشن کی ڈگری حاصل کی۔

درس نظامی:

ابتدائی کتب لالہ رخ واہ کینٹ میں اور کچھ عرصہ اشاعت القرآن انک میں شیخ الحدیث مولانا امتیاز صاحب اور مولانا قاری رحمت سے کسب فیض کیا۔

سپاہ صحابہ میں شمولیت:

۱۹۸۶ میں واہ کینٹ میں جنرل سیکرٹری کی ذمہ داری حضرت جھنگوی شہیدؒ نے مولانا کے کندھوں پر ڈالی اور اسکے بعد مختلف ذمہ داریوں پر فائز رہے۔ اور مرکزی ڈپٹی سیکرٹری بھی رہے۔


گرفتاریاں:

مختلف اوقات میں ۸ مرتبہ گرفتار ہوئے۔

قاتلانہ حملے:

مختلف اوقات میں ۱۱ قاتلانہ حملے ہوئے جس میں سے آخری جان لیوا ثابت ہوا۔





شہادت:

عین زمانہ شباب میں ۱۳ ستمبر ۱۹۹۸ بروز سوموار دن تین بجے اسلام آباد کی مصروف اور معروف شاہراہ پر سبائی سازش کا شکار ہوئے۔

(تفصیل کیلئے ملاحظہ کریں شہید لالہ رخ سے لالہ زار تک)

### خطیب ایشیا و یورپ حضرت مولانا ضیاء القاسمیؒ

آپ ۱۹۳۷ء کو ریاست مالیر کاٹلہ میں پیدا ہوئے۔ آپ کے والد محترم مولانا عبد الرحیم صاحب حضرت مولانا غلیل احمد سہارنپوریؒ کے شاگرد، علم و عمل میں یکتائے روزگار اور صاحب نسبت بزرگ تھے۔ وہ ریاست مالیر کاٹلہ میں خطیب و امام تھے پھر ہستی منگرو ضلع جالندھر میں رہائش پذیر ہوئے۔ آپ نے تقسیم ہند تک سکول میں چار جماعتیں پڑھیں تھیں کہ والد گرامی کے ساتھ فیصل آباد آگئے یہاں دینی تعلیم کے لئے مدرسہ اشاعت العلوم فیصل آباد میں داخل ہوئے اور تمام کتابیں درس نظامی اسی مدرسہ میں رہ کر نو سال تک پڑھیں۔ پھر ایک سال جامعہ رشیدیہ ساہیوال میں رہ کر تمام نصابی کتب مکمل کیں اور اول پوزیشن حاصل کی۔ دورہ حدیث مدرسہ قاسم العلوم ملتان میں پڑھا۔ اساتذہ میں حضرت مولانا عبدالحق شورو کوٹیؒ۔ حضرت علامہ محمد شریف کشمیریؒ اور حضرت مولانا مفتی محمود احمد صاحبؒ قابل ذکر ہیں۔

دورہ حدیث ۱۹۵۶ء میں پڑھ کر آپ دیوبند گئے اور حضرت مولانا حسین احمد مدنی قدس سرہ سے بیعت ہوئے واپسی پر آپ دینی و تبلیغی خدمات میں مصروف ہو گئے۔ منکرین ختم نبوت، منکرین حدیث اور عاکلی قوانین کے خلاف تحریکات میں آپ نے سرگرمی سے حصہ لیا اور ایوبی دور حکومت میں چھ ماہ نظر بند رہے۔ بعد ازاں شورش کشمیریؒ مولانا غلام اللہ خان اور دیگر علماء کی رہائی کے سلسلہ میں زبردست تحریک چلائی گئی تو آپ پیش پیش تھے اور اس جرم میں کئی مرتبہ قید و بند کی صعوبتیں برداشت کرتے رہے۔

اسی طرح اہل بدعت کی طرف سے شرک و بدعت کا طوفان کھڑا کیا گیا تو اس کی سرکوبی کیلئے آپ





نے مولانا غلام اللہ خان، مولانا محمد علی جالندھری، حضرت مولانا احتشام الحق تھانوی، مولانا لال حسین اختر، سید نور الحسن بخاری اور شورش کاشمیری جیسے زعماء اسلام کی حمایت سے ایک زبردست تحریک چلائی اہل بدعت کو شکست فاش ہوئی اور آپ کی تحریک کامیاب رہی۔

آپ چند سال جمعیت علماء اسلام سے بھی وابستہ رہے۔ اسی طرح تنظیم اہل سنت کے ناظم اعلیٰ بھی رہے۔ پھر تحریک تحفظ ختم نبوت اور تحریک نظام مصطفیٰ میں بھرپور حصہ لیا۔ آخر میں سپاہ صحابہؓ کے سرپرست منتخب ہوئے اور جامعہ قاسمیہ فیصل آباد کے آپ مہتمم رہے۔ انٹرنیشنل اکیڈمی ختم نبوت کے مدیر اعلیٰ اور جامع مسجد غلام آباد کالونی فیصل آباد کے خطیب بھی رہے جو توحید و سنت کا مرکز ہے۔ آخر وقت تک پریم کونسل سپاہ صحابہ کے چیئرمین رہے اور زندگی کے تمام لمحات تحفظ ناموس رسول ﷺ و صحابہؓ کے لئے وقف کئے ہوئے تھے اور یہی ان کی زندگی کا اصل مشن تھا، متعدد کتب بھی آپ نے تصنیف کی ہیں جن میں خطبات قاسمی علمی شاہکار ہے۔

### جبل استقامت جرنیل سپاہ صحابہؓ حضرت مولانا اعظم طارق شہید


ولادت باسعادت: جرنیل سپاہ صحابہؓ مولانا محمد اعظم طارق شہید ۱۰ شوال ۱۳۸۰ھ بمطابق ۲۸ مارچ ۱۹۶۱ بروز منگل صبح چک نمبر 111/7R تحصیل پیچہ وطنی ضلع ساہیوال میں حاجی فتح محمد صاحب کے گھر پیدا ہوئے۔ تعلیم 1983 میں جامعۃ العلوم اسلامیہ علامہ بنوری ٹاؤن سے دورہ حدیث مکمل کیا۔ مشہور اساتذہ کرام:

مفتی ولی حسن ٹوکی صاحب، مولانا محمد ادریس صاحب، مولانا بدیع الزمان صاحب، مولانا سید مصباح اللہ شاہ صاحب، مولانا منظور احمد چینیوٹی صاحبؒ

حضرت جھنگوی شہید کی 1986 میں کراچی آمد کے موقع پر باضابطہ جماعت میں شمولیت اختیار کی۔ ذمہ داریاں:

سپاہ صحابہؓ میں شمولیت:

ڈویژنل جنرل سیکرٹری سے مرکزی صدارت تک



قاتلانہ حملے: زندگی میں کل بارہ قاتلانہ حملے ہوئے آخری حملہ جان لیوا ثابت ہوا۔  
گرفتاریاں:

سنت یوگنی پر عمل کرتے ہوئے زندگی کی کئی بہاریں اسارت میں گزاریں۔  
رکن اسمبلی:

۳ مرتبہ قومی ایک مرتبہ صوبائی اسمبلی کے ممبر رہے۔ مولانا کو یہ اعزاز حاصل ہے جیل میں رہ کر قومی اسمبلی کا  
ایکشن جیتا۔

تصنیفات:

میراجرم کیا ہے، ٹوٹ گئی زنجیر، خطبات جیل مذکورہ کتابیں جیل میں ہی تصنیف کیں۔  
اسکے علاوہ مولانا کی زندگی اور خطبات پر مشتمل کئی کتابیں چھپ کر منظر عام پر آچکی ہیں۔  
شہادت:

16 اکتوبر 2003 کو اسلام آباد میں پارلیمنٹ جاتے ہوئے سبائی سازش کا شکار ہو کر جام شہادت نوش فرمایا۔  
تفصیلات کیلئے ملاحظہ فرمائیں (حیات اعظم طارق شہید)







قارئین کرام!

جہاں دفاع صحابہؓ کیلئے علمائے دیوبند نے تحریر کی انداز و جماعتی صورت میں خدمات انجام دیں وہیں انفرادی حیثیت سے بھی علمائے دیوبند نے خدمات انجام دیں جن میں:

حضرت مولانا قاضی مظہر حسین صاحب، حضرت مولانا محمد نافع صاحب، حضرت مولانا مہر محمد میاں نوالی صاحب قابل ذکر اور نمایاں ہیں۔

اول الذکر دو حضرات کے ہمیں حالات دستیاب ہوئے ان کو آپ کی خدمت میں پیش کیا جا رہا ہے۔

### حضرت مولانا قاضی مظہر حسین صاحبؒ

آپ پاکستان میں ممتاز فضلاء دیوبند میں سے تھے۔ ابتدائی تعلیم پنجاب کے مختلف مدارس عربیہ سے حاصل کی۔ پھر دارالعلوم دیوبند میں داخلہ لیا۔ امتحان داخلہ شیخ الادب حضرت مولانا اعجاز علی امرہویؒ نے ۱۳۵۷ھ میں لیا۔ پہلے سال ۱۳۵۷ھ میں شرح عقائد حضرت مولانا نافع گل صاحبؒ کے پاس اور مختصر المعانی اور مشکوٰۃ شریف حضرت مولانا عبدالمسیح صاحبؒ سے پڑھیں اور مثنوی شیخ الادب حضرت مولانا اعجاز علی صاحبؒ سے پڑھی۔ دوسرے سال ۱۳۵۸ھ میں دورہ حدیث کی تکمیل ہوئی۔ بخاری شریف اور ترمذی شیخ الاسلام حضرت مولانا سید حسین احمد مدنیؒ سے پڑھیں۔ شہاکل ترمذی حضرت مولانا اعجاز علی صاحبؒ نے پڑھائی۔ مسلم شریف حضرت مولانا محمد ابراہیم بلیاویؒ کے پاس اور ابوداؤد شریف شروع میں حضرت مولانا میاں سید اصغر حسین صاحبؒ نے پڑھائی اور اس کی تکمیل حضرت مولانا مفتی محمد شفیع صاحبؒ نے فرمائی۔ طحاوی شریف حضرت مولانا شمس الحق افغانیؒ سے پڑھی۔

فراغت تعلیم کے بعد وطن واپس آ کر تعلیمی و تدریسی خدمات میں مصروف ہو گئے۔ اپنے شہر چکوال میں ایک دینی مدرسہ اظہار الاسلام کے نام سے قائم کیا اور ایک جامع مسجد مدنی چکوال شہر میں تعمیر کرائی جس میں آپ خطابت کے فرائض سرانجام دیتے رہے اور مدرسے کا نظم و نسق بھی احسن طریق پر چلاتے رہے۔ تدریس کے ساتھ تصنیف کا بھی مشغلہ جاری رہا اور ایک ماہنامہ باقاعدہ مدرسہ کی طرف سے شائع ہو رہا ہے۔ آخر وقت تک مجلس خدام اہلسنت پاکستان کے امیر رہے اور باطل نظریات کے خلاف جہاد میں مصروف





رہے۔

سلوک و تصوف میں بھی اعلیٰ مقام پر فائز تھے۔ آپ حضرت مولانا سید حسین احمد مدنیؒ کے خلیفہ ارشد تھے اور موجودہ دور میں ایک عظیم محقق، مدبر، مصنف، مناظر، مدرس، خطیب اور عارف کامل تھے اور معروف علمی شخصیات میں شمار ہوتے تھے۔


### حضرت مولانا محمد نافع صاحب مدظلہ

نام و ولادت محمد نافع ۱۹۱۵ء میں محمدی شریف ضلع جھنگ  
تعلیم ۱۹۳۳ میں حفظ قرآن مجید ابتدائی کتب گاہوں میں پڑھیں۔  
فراغت: ۱۹۴۳ میں دارالعلوم دیوبند سے سند فراغت حاصل کی  
تالیفات:

۱: مسئلہ ختم نبوت اور سلف صالحین ۲: حدیث ثقلین ۳: رجاء بینہم ۳ جلدیں ۴: مسئلہ اقربا پروری ۵: ابوسفیانؑ اور  
ان کی اہلیہ ۶: بنات اربعہ ۷: سیدنا علی المرتضیٰ ۸: سیدنا امیر معاویہؓ (۲ جلدیں) ۹: فوائد نافعہ (۲ جلدیں)  
(۱۰) حضرت علیؑ







## چوتھا باب

چہل حدیث و مناقب صحابہ رضی اللہ عنہم

فضیلت صحابہؓ

(۱) عن عبد اللہ رضی اللہ عنہ ان النبی صلی اللہ علیہ وسلم قال:

(خیر الناس قرنی ثم الذین یلونہم، ثم الذین یلونہم، ثم یجی، قوم تسبق شہادۃ احدہم یمینہ، و یمینہ شہادتہ.)

(بخاری: ۵۱۵/۱، کتاب المناقب، باب فضائل اصحاب النبی ﷺ، ج: ۳۶۵۱۔ عمدہ ۳۸۴/۱۱)

قال المغربی: رواہ الستۃ الامالکا. وفي تلك الروایۃ زیادۃ.

سب سے بہترین لوگ میرے زمانے کے ہیں (یعنی صحابہ کرامؓ)، پھر وہ لوگ جو ان (کے بعد ان سے) ملے ہوں گے (یعنی تابعینؓ)، پھر وہ لوگ جو ان (کے بعد ان سے) ملے ہوں گے (یعنی تبع تابعینؓ)۔ پھر ان کے بعد کے تو ایسے لوگ بھی ہوں گے جن کی گواہی قسم سے آگے جارہی ہوں گی اور قسم گواہی سے پہلے (یعنی ان سے گواہی و قسم طلب نہیں کی جائے گی پھر بھی گواہی دیتے اور قسمیں اٹھاتے پھر رہے ہوں گے۔

(وفی روایۃ ۳۶۵۰: خیر امتی قرنی ثم الذین یلونہم، ثم الذین یلونہم.)

(۲) عن ابی موسیٰ رضی اللہ عنہ قال قال رسول اللہ صلی اللہ علیہ وسلم:

(النجوم امنۃ للسماء فاذا زہبت النجوم اتی السماء ما توعد، و انا امنۃ لاصحابی؛ فاذا زہبت انا اتی اصحابی ما یوعدون، و اصحابی امنۃ لامتی؛ فاذا زہب اصحابی اتی امتی ما یوعدون.)

(مسلم: ۳۰۸/۲، کتاب فضائل الصحابہ، باب بیان ان بقاء النبی امان لاصحابہ

وبقاء اصحابہ امان لامتہ، ج: ۶۴۱۳۔ ۶۸)



ستارے آسمان کے لئے حفاظت (کا ذریعہ) ہیں، چنانچہ جب ستارے چلے جائیں گے تو آسمان سے کیا ہوا وعدہ پورا ہوگا (یعنی آسمان پھٹ پڑے گا) اور میں اپنے صحابہؓ کے لئے حفظ و امان ہوں، پس جب میں چلا جاؤں گا تو صحابہ کرامؓ پر وہ کڑا وقت (یعنی حادثہ) آجائے گا جس سے وہ خائف ہیں، (یعنی مختلف اطراف سے آزمائشوں اور فتنوں کا شکار ہو جائیں گے) اور میرے صحابہ کرامؓ میری باقی امت کے لئے حفظ و امان (کا ذریعہ) ہیں، سو جب صحابہ کرامؓ (دنیا سے) چلے جائیں گے تو امت پر وہ مصیبت ٹوٹ پڑیں گی جن کا امت کو خطر و لاحق ہیں۔

(۳) عن جابر بن عبد اللہ رضی اللہ عنہ یقول: سمعت رسول اللہ صلی اللہ علیہ وسلم یقول: (لا تمس النار مسلما رآنی اور آی من رآنی۔)  
(ترمذی: ۲۲۵۲، کتاب المناقب، باب ماجاء فی فضل من رأى النبی ﷺ ح: ۳۸۶۷، تحفہ: ۳۳۱/۱۰)


کسی بھی ایسے خوش بخت کلمہ گو کو (جہنم کی) آگ نہیں چھو سکتی جس نے میرا دیدار کیا ہو یا پھر مجھے دیکھنے والے کو دیکھا ہو۔

(۴) عن عبد اللہ بن مغفل رضی اللہ عنہ: قال: قال رسول اللہ صلی اللہ علیہ وسلم: اللہ فی اصحابی لا تتخذوہم غرضا من بعدی فمن احبہم فبحبی احبہم ومن ابغضہم فببغضی ابغضہم ومن اذاہم فقد اذانی ومن اذانی فقد اذ اللہ ومن اذی للہ یوشک ان یراک۔ (ترمذی ص ۲۲۵، ج ۲، کتاب المناقب باب فی من سب اصحاب النبی صلی اللہ علیہ وسلم ح: ۳۸۷۱ مشکوٰۃ، ص ۵۵۴ ج ۲)

میرے صحابہ کرامؓ کے بارے میں اللہ تعالیٰ سے ڈرتے رہنا، میرے صحابہ کرامؓ کے متعلق اللہ تعالیٰ سے ڈرتے رہنا، میرے بعد ان کو (اپنے طعن و تشنیع کا) نشانہ نہ بنانا، سو (یاد رکھو) جو ان سے محبت کرے گا تو اس کی بناء میری ہی محبت ہوگی اور جو ان سے بغض رکھے گا تو میرے ساتھ بغض کی وجہ سے (ان سے بغض رکھے گا) اور جو ان کو اذیت پہنچائے اس نے مجھے اذیت پہنچائی جس نے مجھے اذیت دی اس نے اللہ کو اذیت پہنچائی اور جس







نے اللہ تعالیٰ کو اذیت پہنچائی وہ تو اللہ تعالیٰ کی گرفت میں آ گیا۔

(۵) عن ابی سعید الخدری رضی اللہ عنہ قال: قال النبی صلی اللہ علیہ وسلم:

لا تسبوا اصحابی فلو ان احدکم انفق مثل احد ذهباً ما بلغ مد احدہم ولا

تصیفہ۔ (بخاری، ج ۱، ص ۵۱۸۔ کتاب فضائل الصحابة ج: ۳۶۷۳ مسلم، ج ۲،

ص ۱۰۳۰۔ مشکوٰۃ، ج ۲، ص ۵۵۳)

ترجمہ: میرے صحابہ کو برا مت کہو اس لئے کہ بے شک تم میں سے اگر کوئی شخص احد پہاڑ جتنا سونا بھی (درواہ

خدا) خرچ کرے تو صحابہ میں سے کسی کے ایک مد اور نصف مد کے ثواب کو نہیں پہنچ سکتا۔

(۶) عن عبد اللہ بن بریدۃ قال قال رسول اللہ صلی اللہ علیہ وسلم ما من

احد من اصحابی یموت بارض الا بعث قائدًا ونورًا لہم یوم القیامۃ

(رواہ الترمذی ۲/۲۲۵، کتاب المناقب، باب من سب اصحاب النبی، ج:

۳۸۷۴)

ترجمہ: حضرت عبد اللہ بن بریدہ کہتے ہیں کہ رسول اللہ نے فرمایا کہ میرا جو صحابی کسی سرزمین میں فوت

(اور مدفون ہوگا) وہ قیامت کے دن اس سرزمین کے لوگوں کے لئے پیشوا اور نور اٹھا کر اٹھایا جائے گا۔

وہ روشنی مراد ہے جسے قرآن میں یوم تری المؤمنین والمؤمنات یسعی نورہم بین یدہم

وبایمانہم (حدیدہ ۱۲، تحریم ۸) سے تعبیر کیا گیا ہے

(۷) عن ثوبان او عبد اللہ بن مسعود رضی اللہ عنہما قال: رسول اللہ ﷺ:


( اذا نکرا صحابی فامسکوا، واذا نکرت النجوم فامسکوا، واذا نکرا القدر فامسکوا۔)


المعجم الكبير للطبرانی ۲/۹۶، ج: ۱۴۲۷ و ۱۰/۱۹۸، ج: ۱۰۴۴۸۔

جب میرے صحابہ کرام کا تذکرہ آجائے تو زبان روک لو (اور احتیاط سے کام لو)، جب ستاروں کا ذکر ہو تو

رک جاؤ جب تقدیر کا مسئلہ آجائے تو بھی رک جاؤ۔ (یعنی اس بحث میں نہ پڑو)

(۸) عن ابن عمر رضی اللہ عنہ قال: رسول اللہ ﷺ:





(اذا رايتم الذين يسبون اصحابي فقولوا لعنة الله على شركم)

ترمذی ۲/۲۲۵، کتاب المناقب، باب فی من سب اصحاب النبی - ح: ۳۸۷۰

تحفہ ۳۳۸/۱۰

جب تم کسی کو صحابہ کرام کے بارے میں دشنام طرازی کرتے ہوئے دیکھو تو کہو اللہ کی پھیکا رحمت ہو۔

### فضیلت ابو بکر صدیقؓ

(۹) عن عبد الله بن مسعود رضي الله عنه يحدث عن النبي ﷺ:

(انه قال لو كنت متخذا خليلا لا اتخذت ابا بكر خليلا ولكنه اخی وصاحبی وقد

اتخذ الله عز وجل صاحبکم خلیلا۔) (مسلم ۲/۲۷۳، کتاب فضائل الصحابة، باب

فضائل ابی بکر رضی اللہ عنہ، ح: ۶۱۲۲)

اگر میں کسی کو خلیل بناتا تو ابو بکرؓ کو خلیل بناتا، لیکن وہ میرے بھائی اور ساتھی ہیں، اور (میرا حال یہ ہے کہ)

مجھے اللہ نے اپنا خلیل بنالیا ہے۔

(۱۰) عن عائشة رضي الله عنها: ان ابا بكر دخل على رسول الله ﷺ فقال:

(انت عتيق الله من النار) فيومئذ سمى عتيقا۔ (ترمذی ۲/۲۰۸، کتاب المناقب، باب

مناقب ابی بکر، ح: ۳۶۸۸) ج ۵/۵۷۵ بیروتی تحفہ ۱۰/۱۵۸

تم اللہ کی طرف سے آتش دوزخ سے آزاد کر دیئے گئے ہو۔ پس اسی دن سے آپ کو عتیق کہا جانے لگا۔

(۱۱) عن ابن عمر رضي الله عنه، ان رسول الله ﷺ قال لابی بکر:

(انت صاحبی علی الحوض، وصاحبی فی الغار)، ترمذی ۲/۲۰۸، کتاب المناقب، باب

مناقب ابی بکر و عمرؓ، ح: ۳۶۷۹) ج ۵/۵۷۲ بیروتی


تم حوض کوثر پر بھی میرے ساتھ ہو گے اور غار (ثور) میں بھی میرے ساتھی تھے۔

(۱۲) عن علي بن ابي طالب رضي الله عنه قال: قال رسول الله ﷺ:

(رحم الله ابا بكر زوجني ابنته وحملني الى دار الهجرة) (مستدرک حاکم ۴/۷۲، کتاب







معرفۃ الصحابی۔ باب الخلافة بالمدينة، ح: ۴۹۸ (

وفی روایۃ الترمذی: عن علی قال: قال رسول ﷺ: رحم اللہ ابابکر زوجنی ابنتہ،  
وحملنی الی دارا لہجرة واعتق بلالا من ماله۔ رحم اللہ عمر یقول الحق وان کان مرا،  
ترکہ الحق وماله صديق۔ رحم اللہ عثمان تستحبہ الملائکة۔ رحم اللہ علیا، اللہم  
ادر الحق معہ حیث دار) (ترمذی ۲/۲۱۲، کتاب المناقب، باب مناقب علی بن ابی  
طالب، ح: ۳۷۲۳) تحفہ ۱۰/۲۰۳

اللہ تعالیٰ ابوبکر سے رحم و کرم کا معاملہ فرمائے کہ اپنی جگر گوشہ میرے نکاح میں دی اور (ہجرت کے کٹھن مرحلہ میں)  
مدینہ تک مجھے لے گئے، اور بلال گورہائی دلائی، اور اللہ عمر پر رحم فرما کہ حق ہی کہتے ہیں اگرچہ حق کہنا کڑوا (اور دشوار)  
ہو۔ اور اللہ تعالیٰ علیؑ پر رحم فرمائے، اے اللہ علیؑ جہاں پھرے حق کو ان کے ساتھ پھیر دے۔

### فضیلت عمر فاروقؓ

(۱۳) عن ابن عمر رضی اللہ عنہ قال ان رسول اللہ ﷺ قال:


(ان اللہ جعل الحق علی لسان عمر و قلبہ) (ترمذی ۲۰/۲۰۹ کتاب المناقب، باب  
مناقب ابی حفص عمر بن الخطاب۔ ان اللہ جعل الحق علی لسان عمر و قلبہ، ح: ۳۶۹۱)  
اس میں کوئی شک نہیں کہ اللہ تعالیٰ نے حق حضرت عمر کے دل (میں راسخ) اور زبان پر رکھ دیا ہے۔


(۱۴) عن عقبۃ بن عامر رضی اللہ عنہ قال: قال رسول ﷺ:

(لو کان بعدی نبی لکان عمر بن الخطاب) (ترمذی ۲/۲۰۶ کتاب المناقب، باب فی  
مناقب عمر بن الخطاب رضی اللہ عنہ، ح: ۳۶۹۵)  
(بالفرض) اگر میرے بعد کوئی نبی ہوتا ہوتا تو وہ عمرؓ بن خطاب ہوتے۔

(۱۵) عن سعد بن ابی وقاص رضی اللہ عنہ قال: قال رسول اللہ ﷺ:

(ایہ یا ابن الخطاب، والذی نفسی بیدہ مالیک الشیطان سالکا فجاً الا سلك فجاً غیر فجک)  
بخاری ۸۹۹/۲ کتاب الادب، (۶۸) باب التبسم والضحک، ح: ۶۰۸۵۔





واد رہے اے خطاب کے بیٹے (عمرؓ) قسم ہے اس ذات کی جس کے قبضہ قدرت میں میری جان ہے کہ شیطان تمہیں جس راستے پر چلتے دیکھتا ہے اس سے اپنا راستہ بدل لیتا ہے۔

### فضیلت عثمانؓ

(۱۶) عن ابی ہریرۃ رضی اللہ عنہ ان رسول اللہ ﷺ قال:

(لکل نبی رفیق فی الجنة ، و رفیق فیہا عثمان بن عفان) (ابن ماجہ ۱۱/۱، کتاب

السنة باب فضل عثمان بن عفان رضی اللہ عنہ ح: ۱۰۹)

جنت میں ہر نبی کی رفاقت میں ایک ساتھی ہوگا، اور میرا جنت کا ساتھی عثمان بن عفان ہوگا۔

وفی رواية الترمذی: عن طلحة بن عبید اللہ رضی اللہ عنہ قال: قال النبی ﷺ: لکل

نبی رفیق و رفیق ین فی الجنة عثمان۔ (ترمذی ۲/۲۱۰، کتاب المناقب، باب

فی مناقب عثمان بن عفان رضی اللہ عنہ ح: ۳۶۹۸)

### فضیلت علی المرتضیٰؓ

(۱۷) عن أم سلمة رضی اللہ عنہا... تقول: کان رسول اللہ ﷺ یقول:

(لا یحب علیا منافق ولا یبغضہ مؤمن) (ترمذی ۲/۲۱۳، کتاب المناقب، باب

مناقب علی بن ابی طالب رضی اللہ عنہ ح: ۳۷۲۶)

شیر خدا حضرت علیؓ سے صرف مؤمن ہی محبت کر سکتا ہے اور بغض صرف منافق ہی رکھ سکتا۔

وفی رواية له: عن علی رضی اللہ عنہ قال: لقد عهد الی النبی الامی ﷺ انه لا

یحبک الا مؤمن، ولا یبغضک الا منافق) (ترمذی ۲/۲۱۴، کتاب المناقب، باب

مناقب علی ابن طالب رضی اللہ عنہ ح: ۳۷۳۶)

(۱۸) عن سعد بن ابی وقاص رضی اللہ عنہ ان النبی ﷺ:

قال لعلی رضی اللہ عنہ (انت منی بمنزلة هارون من موسى) (ترمذی ۲/۲۱۴،







كتاب المناقب باب مناقب علي ابن ابي طالب رضي الله عنه ح: ٣٧٣٣

تم میرے لئے اس طرح ہو جیسے موتی کے لئے (ان کے بھائی) ہارون تھے، ہاں اتنی بات ہے کہ میرے بعد کوئی نبی نہیں ہوگا۔ (اور موتی کے بعد نبی ہوگا۔۔۔۔۔)

(وفی رواية له عن جابر بن عبد الله ان النبي ﷺ قال لعلي رضي الله عنه ( انت منى بمنزلة هارون من موسى الا انه لا نبي بعدي۔ ترمذی ٢/ ٢١٤، كتاب المناقب باب مناقب علي بن ابي طالب رضي الله عنه ح: ٣٧٣٠ بخاری كتاب المغازی باب غزوه تبوك، ح: ٤٤١٦)۔

### فضیلت حسینؑ

(١٩) عن ابي سعيد الخدري رضي الله عنه قال: قال رسول الله ﷺ

(الحسن والحسين سيدا شباب اهل الجنة) (ترمذی ٢/ ٢١٧، كتاب المناقب باب مناقب الحسن و الحسين رضي الله عنهما ح: ٣٧٧٧)  
حسن اور حسین رضی اللہ عنہما جنتی نوجوانوں کے سردار ہیں۔


(٢٠) عن ابي بكرة رضي الله عنه سمعت النبي ﷺ على المنبر والحسن الى جنبه ينظر الى الناس مرة واليه مرة ويقول:

( انى هذا سيد ، ولعل الله ان يصلح به بين فئتين من المسلمين ) (بخاری ١/ ٣٠، كتاب المناقب باب مناقب الحسن والحسين رضي الله عنهما ح: ٣٧٤٦)

ابوبکرہ رضی اللہ عنہ فرماتے ہیں کہ جب رسول اکرام ﷺ منبر پر جلوہ افروز تھے اور حضرت حسنؑ آپ کے پہلو میں تھے، رسول اللہ ﷺ ایک نظر حسن کو دیکھتے اور ایک نظر لوگوں پر ڈالتے اور فرماتے، بے شک میرا یہ بیٹا سردار ہے اور انشاء اللہ تعالیٰ اس کے ذریعے مسلمانوں کے دو گروہوں میں صلح کرائے گا۔

(٢١) عن عبد الله بن عمر رضي الله عنهما: قال النبي ﷺ





(ہمارے ریحانتای من الدنیا) (بخاری ۵۳۰/۱، کتاب الفضائل باب مناقب الحسن

والحسین رضی اللہ عنہما۔ ج: ۳۷۵۳ عمدۃ ۴۸۰/۱۱)

یہ دونوں (حسن و حسینؑ) میرے لئے دنیا کی خوشبو ہیں۔

### فضیلت معاویہؓ

(۲۲) عن عبدالرحمن بن ابی عمیر رضی اللہ عنہ ، وکان من اصحاب رسول اللہ ﷺ

عن النبی ﷺ انه قال لمعاویۃ رضی اللہ عنہ . الہم اجعلہ ہادیا مہدیا و اہد بہ

(ترمذی ۲۲۴/۲، کتاب المناقب باب مناقب معاویۃ ابن ابی سفیان رضی اللہ عنہ ،

ج: ۳۸۵۱)

اے اللہ معاویہؓ کو اپنے بندوں کے لئے ذریعہ ہدایت اور ثرور ہدایت یافتہ بنا دیجئے اور ان سے ہدایت کا کام بھی لے لیجئے۔

(۲۳) عن العریاض بن ساریۃ السلمی رضی اللہ عنہ قال : سمعت رسول اللہ ﷺ یقول:

(اللہم علم معاویۃ الكتاب والحساب ووقه العذاب) (صحیح ابن حبان)

۱۶/۱۹۲، کتاب اخبارہ ﷺ عن مناقب الصحابۃ، ذکر معاویۃ بن ابی سفیان رضی

اللہ عنہ ج: ۷۳۱۰)

اے اللہ معاویہؓ کو کتابت اور فن حساب سکھا دیجئے اور ان کو آخرت کے عذاب سے بچائیے۔

### فضیلت عائشہؓ


(۲۴) عن عائشہ رضی اللہ عنہا قالت : قال رسول اللہ ﷺ یوما:

(یا عائشہ هذا جبرئیل یقرئک السلام فقلت وعلیہ السلام ورحمۃ اللہ وبرکاتہ، ترى

مالا اری ترید رسول اللہ صلی اللہ علیہ وسلم







(بخاری ۱/۵۳۲، کتاب المناقب باب فضل عائشة ح: ۳۸۶۸)

رسول اللہ ﷺ نے ایک دن مجھ سے فرمایا عائشہ یہ جبرئیل ہیں تم کو سلام کہتے ہیں عائشہ نے کہا اور جبرئیل پر بھی اللہ کی سلامتی اور رحمت نازل ہو حضرت عائشہ کہتی ہیں کہ آنحضرت ﷺ ان (جبرئیل علیہ السلام کو) دیکھ رہے تھے اور میں ان کو نہیں دیکھ رہی تھی۔

(۲۵) عن ابن ابی ملیکۃ عن عائشہ رضی اللہ عنہا :

ان جبرئیل جاء بصورتها فی خرقة حریر خضراء الی النبی صلی اللہ علیہ وسلم فقال : ان هذه زوجتك فی الدنیا والآخرة

(ترمذی ۲/۲۲۶ کتاب المناقب باب فضل عائشہ ح: ۳۸۸۹)

ابن ابی ملیکہ حضرت عائشہ سے روایت کرتے ہیں کہ: آپ نے فرمایا: بے شک جبرئیل علیہ السلام سبز ریشم کے کپڑے کے ٹکڑے میں آپ ﷺ کے پاس انکی تصویر لائے اور فرمایا: بے شک یہ تیری بیوی ہے دنیا اور آخرت میں۔

### فضیلت فاطمہؑ

(۲۶) عن المسور بن مخرمة رضی اللہ عنہ ان رسول اللہ صلی اللہ علیہ وسلم قال :

فاطمة بضعة منی فمن اغضبها اغضبنی

(بخاری ۱/۵۳۲، کتاب فضائل الصحابة باب مناقب قرابة رسول اللہ ح: ۳۷۱۴)

فاطمہ میرا جزو بدن ہیں جس نے ان کو غصہ دلایا اس نے مجھے غصہ دلایا۔


### فضیلت انسؑ

(۲۷) عن ام سلیم رضی اللہ عنہا انها قالت : یا رسول اللہ صلی اللہ علیہ وسلم انس

خادمك ادع اللہ له، قال: اللهم اكثر ماله وولده وبارك له فیما اعطيته

شرح السنة ۸/۱۴۲، کتاب فضائل الصحابة باب مناقب انس بن مالك الانصاری





خادم رسول اللہ صلی اللہ علیہ وسلم ح : ۳۹۸۸)

اے اللہ! انس کو خوب مال اور اولاد سے نواز دے اور جو کچھ بھی آپ اس کو دیں انہیں برکت عطا فرمائیے۔

### فضیلت بلالؓ

(۲۸) عن جابر بن عبد اللہ رضی اللہ عنہ ان رسول اللہ صلی اللہ علیہ وسلم قال :

اريت الجنة فرايت امرأة ابی طلحة وسمعت خشخشة امامی فاذا بلال

(شرح السنة ۱۶/۸، کتاب فضائل الصحابة باب مناقب بلال بن رباح مؤذن

رسول اللہ صلی اللہ علیہ وسلم ح ۳۹۴۹)

مجھ کو جنت دکھائی گئی تو میں نے اس میں ابو طلحہ کی بیوی کو دیکھا پھر میں نے اپنے آگے قدموں کی چاپ سنی تو

کیا دیکھتا ہوں کہ بلال ہیں (جو آگے جنت میں چلے جا رہے ہیں)

### فضیلت خدیجہؓ

(۲۹) عن علی رضی اللہ عنہ قال سمعت رسول اللہ ﷺ يقول :

(خير نساء ها مريم بنت عمران و خير نساء ها خديجة بنت خويلد) (بخاری ج ۱ ص

۵۳۸)

حضرت علیؓ فرماتے ہیں کہ میں نے رسول کریم ﷺ کو فرماتے ہوئے سنا مريم بنت عمران اپنی امت

میں سب سے بہتر عورت ہیں اور خدیجہ بنت خویلد اپنی امت میں سب سے بہترین عورت ہیں۔


### فضیلت عبد اللہ بن مسعودؓ

(۳۰) عن حذیفہ رضی اللہ عنہ قال :


(ان اشبه الناس دلا و سمتا و هديا برسول ﷺ لابن ام عبد من حين يخرج من

بيته الى ان يرجع اليه لاندري ما يصنع في اهله اذ اخلا) مشکوة ج ۲ ص ۵۷۴)

حضرت حذیفہؓ کہتے ہیں کہ وقار، میانہ روی اور راست روی میں رسول کریم ﷺ سے سب سے زیادہ وہ







مشابہت رکھنے والا آدمی ام عبد کا بیٹا ہے اس وقت سے کہ اپنے گھر سے باہر آتے ہیں اور اس وقت تک کہ جب وہ گھر جاتے ہیں۔ گھر والوں کے درمیان یعنی گھر میں اہل و عیال کے ساتھ یا تنہا وہ کس حال میں رہتے ہیں یہ ہم کو معلوم نہیں۔

### فضیلت قراء اربعۃ

(۳۱) عن عبد اللہ بن عمرؓ و ان رسول اللہ ﷺ قال:

(استقروا القرآن من اربعة من عبد اللہ بن مسعودؓ وسالمؓ مولی ابی حذیفہ و ابی

بن کعبؓ و معاذ بن جبلؓ) (بخاری ج ۱ ص ۵۳۱)

حضرت عبد اللہ بن عمرو بن العاصؓ سے روایت ہے کہ رسول اللہ ﷺ نے فرمایا قرآن ان چار آدمیوں سے حاصل کرو اور ان سے پڑھو عبد اللہ بن مسعودؓ سے ابو حذیفہؓ آزاد کردہ غلام سالمؓ سے ابی بن کعبؓ سے اور معاذ بن جبلؓ سے۔

### فضیلت ابو موسیٰ اشعرى

(۳۲) عن ابی موسیٰ اشعرىؓ ان النبی ﷺ قال:

(یا موسیٰ لقد اعطیت مزامراً من مزامیر آل داود) (مشکوٰۃ ج ۲ ص ۵۷۵)


حضرت ابو موسیٰ اشعرىؓ سے روایت ہے کہ نبی کریم ﷺ نے ان سے فرمایا اے ابو موسیٰ تمہیں ایسی خوش آوازی عطا کی گئی ہے جو داؤد علیہ السلام کی خوش آوازی کا ایک حصہ ہے۔

### فضیلت سعد بن معاذؓ

(۳۳) عن جابرؓ قال سمعت رسول اللہ ﷺ يقول:

(اھتز العرش لموت سعد بن معاذؓ) (بخاری ج ۱ ص ۵۳۶)

حضرت جابرؓ کہتے ہیں کہ میں نے نبی کریم ﷺ کو فرماتے ہوئے سنا سعد بن معاذؓ کے مرنے پر عرش ہل گیا۔





## فضیلت عبداللہ بن سلامؓ

(۳۴) عن سعد بن ابی وقاصؓ قال:

( ما سمعت النبی ﷺ يقول لاحد يمشي على وجه الارض انه من اهل الجنة الا لعبدا

اللہ بن سلام ) (بخاری ج ۱ ص ۵۳۸)

حضرت سعد بن ابی وقاصؓ کہتے ہیں کہ میں نے عبداللہ بن سلام کے علاوہ کسی اور شخص کے بارے میں جو زمین پر چلتا ہو نبی کریم ﷺ کو یہ فرماتے ہوئے نہیں سنا کہ وہ جنتی ہے۔

## فضیلت ابوہریرہؓ

(۳۵) عن ابی ہریرۃ رضی اللہ عنہ قال قال رسول اللہ ﷺ :

( اللهم حبب عبیدک هذا یعنی ابا ہریرۃ وامہ الی عبارک المومنین وحبب

الیہما المومنین ) (مشکوٰۃ ج ۲ ص ۵۷۶)

ابوہریرہؓ کہتے ہیں کہ رسول کریم ﷺ نے دعا فرمائی اے اللہ اپنے اس چھوٹے سے بندے یعنی ابو

ہریرہ کو اور اس کی ماں کو اپنے بندوں کا محبوب بنا اور اہل ایمان کو ان کا محبوب بنا دے۔

## فضیلت عشرہ مبشرہؓ

(۳۶) عن عبدالرحمن بن عوف رضی اللہ عنہ قال : قال رسول اللہ ﷺ :

(ابو بکر فی الجنة، وعمر فی الجنة، وعثمان فی الجنة وعلى فی الجنة، وطلحة فی

الجنة، والزبیر فی الجنة، وعبدالرحمن بن عوف فی الجنة، وسعد بن ابی وقاص فی

الجنة وسعید بن زید فی الجنة، وابوعبیدہ بن الجراح فی الجنة)


(ترمذی ۲۱۵۲، کتاب المناقب، باب مناقب عبدالرحمن بن عوف، ح: ۳۷۵۶)

(تحفہ: ۱۰/۲۳۳)

رسول اللہ ﷺ نے ارشاد فرمایا:







ابوبکرؓ جنتی ہیں، عمرؓ جنتی ہیں، عثمانؓ جنتی ہیں، علیؓ جنتی ہیں، طلحہؓ جنتی ہیں، زبیرؓ جنتی ہیں، عبدالرحمنؓ بن عوف جنتی ہیں، سعد بن ابی وقاصؓ جنتی ہیں، سعید بن زیدؓ جنتی ہیں، ابوسعیدہ بن الجراحؓ جنتی ہیں۔  
 ان دس صحابہ کرامؓ کو ایک ہی مجلس میں نام لے لے کر جنت کی بشارت سنائی، اس لئے ان سب کو عشرہ مبشرہ بالجنت کہا جاتا ہے۔ ورنہ ہر ایک صحابیؓ کا جنتی ہے کما وعد اللہ الحسنیٰ اور ہر صحابیؓ جہنم سے دور رکھا جائے گا۔  
 اولئك عنها مبعدون۔

### فضیلت اصحاب حدیبیہؓ

(۳۷) عن جابر رضی اللہ عنہ قال: قال رسول اللہ ﷺ:

(لا یدخل النار أحد ممن بايع تحت الشجرة)


(ترمذی ۲/۲۲۵، کتاب المناقب، باب ما جاء فی فضل من بايع تحت الشجرة، ح: ۳۸۶۹)  
 تحفہ ۱۰/۳۳۳)


### بیعت رضوان

جن لوگوں نے درخت کے نیچے (حدیبیہ کے موقع پر) رسول اللہ ﷺ کی بیعت (برموت) کی، ان میں سے کوئی بھی جہنم میں نہیں جائے گا۔

اسے بیعت الرضوان کہا جاتا ہے، جب حدیبیہ کے موقع پر حضرت عثمانؓ کی شہادت کی خبر مشہور کی گئی تو رسول اکرم ﷺ نے صحابہ کرامؓ کو اکٹھا فرما کر اس بات پر موت کی بیعت لی کہ مرجائیں گے لیکن خون عثمانؓ کا بدلہ لئے بغیر واپس نہیں جائیں گے، جسے قرآن نے یوں بیان فرمایا ہے لقد رضی اللہ عن المؤمنین اذ یبایعونک تحت الشجرة (فتح نمبر ۱۸) کہ اللہ تعالیٰ ان بیعت کرنے والوں کے لئے اپنی رضا مندی کا اعلان فرماتے ہیں۔

اس سے یہ بھی معلوم ہوتا ہے کہ اللہ اور رسول ﷺ کے نزدیک خون عثمانؓ کتنا قیمتی تھا۔ شہادت عثمانؓ کے بعد حضرت معاویہ نے اسی کا مطالبہ کیا۔ اور بیعت رضوان کی یاد تازہ کی۔





## فضیلت معاذ بن جبلؓ

(۳۸) عن انس بن مالك رضى الله عنه قال: قال رسول الله ﷺ:

(ارحم امتى بامتى ابو بكر، واشدهم فى امر الله عمر، واصدقهم حياء عثمان بن عفان، واعلمهم بالحلال والحرام معاذ بن جبل وافر ضهم زيد بن ثابت واقروء هم ابى بن كعب ولكل امة امين وامين هذه الامة ابو عبيدة بن الجراح.)

(ترمذی ۲/۲۱۹، کتاب المناقب، باب مناقب معاذ بن جبل...، ح: ۳۷۹۹ تحفه

۱۰/۲۷۲)


میری امت کے ساتھ سب سے زیادہ مہربانی کرنے والے حضرت ابو بکرؓ ہیں۔ اور اللہ تعالیٰ کے (دین کے) معاملے میں سب سے زیادہ سختی سے کام لینے والے عمرؓ ہیں اور سب سے زیادہ حياء عثمان بن عفانؓ ہیں اور سب سے اچھا فیصلہ کرنے والے علیؓ ہیں اور کتاب اللہ کی سب سے بہترین قراءت کرنے والے ابی بن کعبؓ ہیں اور حلال و حرام سے بخوبی آگاہی رکھنے والے معاذ بن جبلؓ ہیں اور علم قرآنؓ کے سب سے زیادہ واقف زید بن ثابتؓ ہیں یہ بھی مکمل توبہ سے سنو کہ! ہر امت کا ایک امین ہوتا ہے اور اس امت کا امین ابو عبیدہ بن الجراحؓ ہیں۔

(وفى رواية ابن ماجه: عن انس بن مالك ان رسول الله ﷺ قال: ( ارحم امتى بامتى ابو بكر، واشدهم فى دين الله عمر، واصدقهم حياء عثمان واقضاهم على بن ابى طالب واقروءهم لكتاب الله ابى بن كعب واعلمهم بالحلال والحرام معاذ بن جبل وافر ضهم زيد بن ثابت الا وان لكل امة امين وامين هذه الامة ابو عبيدة بن الجراح.)


(ابن ماجه: كتاب السنة، باب فى فضائل اصحاب رسول الله، فضل حباب، ح: ۱۵۴)

## فضیلت سلمان فارسیؓ، صہیب رومیؓ، بلال حبشیؓ

(۳۹) عن انس رضى الله عنه قال: قال رسول الله ﷺ:







(السباق اربعة: انا سابق العرب، وصهيب سابق الروم، وسلمان سابق فارس، وبلال سابق الحبش.) (المعجم الكبير للطبرانی: ۸/۲۹، ج: ۷۲۸۸)

قال الہیثمی ۳۰۵/۹: رجالہ رجال الصحیح غیر عمارۃ بن زاذان وهو ثقة وفيہ خلاف وفي بعض الروایات: انا سابق العرب الی الجنة وصهیب سابق الروم الی الجنة و بلال سابق الحبشة الی الجنة، وسلمان سابق الفرس الی الجنة) (طبرانی کبیر ۸/۱۱۱)  
 سب سے آگے بڑھ کر جنت میں جانے والے چار ہیں، عربوں میں سب سے پہلے میں جنت کی طرف جاؤں گا، اہل روم میں سب سے پہلے صہیبؓ (رومی) جنت میں جائیں گے۔ اہل فارس میں سے سب سے پہلے سلمان (فارسی) جنت میں جائیں گے، اہل حبشہ میں سے سب سے پہلے بلال (حبشی) جنت جائیں گے۔

فضیلت علیؓ، عمارؓ، سلمانؓ،

(۴۰) عن انس بن مالك رضى الله عنه قال: قال رسول الله ﷺ:

(ان الجنة لتشقق الى ثلثة: على و عمار و سلمان) (ترمذی ۲/۲۲۰، کتاب المناقب،

باب مناقب سلمان الفارسی، ج: ۳۸۰۶ ج ۶/۶۲۶ بیروتی) تحفه ۱۰/۲۷۷

جنت تین آدمیوں کی مشاق ہے، علی، عمار، اور سلمان رضی اللہ عنہم۔

مرتب


یکے از غلامان صحابہؓ

## محمد عدنان کلیانوی

(فاضل وفاق المدارس العربیہ پاکستان)

(مارچ ۲۰۰۷)






کتاب ہذا کی ترتیب کے وقت زیر مطالعہ رہنے والی کتابیں

نمبر شمار	کتب
۱	قرآن مجید
۲	تفسیر طبری
۳	تفسیر مدارک
۴	تفسیر ابن کثیر
۵	تفسیر مظہری
۶	تفسیر معارف القرآن
۷	تفسیر صفوة التفاسیر
۸	تفسیر معارف القرآن
۹	تفسیر عثمانی
۱۰	تفسیر بیان القرآن
۱۱	بخاری شریف
۱۲	مسلم شریف
۱۳	ترمذی شریف
۱۴	نسائی شریف
۱۵	ابن ماجہ شریف
۱۶	مشکوٰۃ شریف
۱۷	الشفاء
۱۸	سیرت ابن ہشام








۱۹	سیرت المصطفی ﷺ
۲۰	سیرت النبی ﷺ (علامہ شبلی نعمانی)
(۲۱)	سیرت حلبیہ
(۲۲)	تاریخ ابن کثیر
(۲۳)	مظاہر حق
(۲۴)	انصار المسلول
(۲۵)	معراج صحابیت
(۲۶)	مسند احمد
(۲۷)	معارف الحدیث
(۲۸)	ترجمان السنۃ
(۲۹)	مقام صحابہؓ
(۳۰)	اسلام میں صحابہ کرام کی آئینی حیثیت
(۳۱)	خلافت و حکومت
(۳۲)	تعلیمات آل رسول ﷺ
(۳۳)	عدالت صحابہ کرامؓ
(۳۴)	حیات و خدمات فاروقی شہیدؓ
(۳۵)	خلافت راشدہ (مولانا اعظم طارق شہید نمبر)
(۳۶)	اکابر علمائے دیوبند
(۳۷)	علمائے دیوبند کے آخری لمحات
(۳۸)	لالہ رخ سے لالہ زار تک
(۳۹)	سوانح حیات حضرت مولانا دوست محمد قریشیؒ





- (۴۰) نقوش ایثار
- (۴۱) خطبات امیرِ عزیمتؒ
- (۴۲) خطبات فاروقی شہید
- (۴۳) حیاتِ اعظم طارق شہید
- (۴۴) المعجم الکبیر للطبرانی
- (۴۵) الکفایۃ فی علم الروایۃ
- (۴۶) فوائد نافعہ
- (۴۷) تائید مذہب اہل سنت والجماعت
- (۴۸) اصحاب محمد ﷺ کا مدبرانہ دفاع
- (۴۹) گستاخ صحابہؓ (از مرتب)
- (۵۰) میراجرم کیا ہے
- (۵۱) نوٹ گئی زنجیر
- (۵۲) پھروہی قید و قفس
- (۵۳) گستاخ صحابہؓ کی شرعی سزا
- (۵۴) عبقیات
- (۵۵) کتاب الاعتصام
- (۵۶) رجاء منہضم
- (۵۷) علمی محاسبہ
- (۵۸) اصحاب رسول ﷺ قرآن مجید کے آئینے میں
- (۵۹) الصواعق المحرقتہ

